



सोलापूर

SOLAPUR TARUN BHARAT

तरुण भारत



सोलापूर, धाराशिव, लातूर, छत्रपती संभाजीनगर, नांदेड, परभणी, हिंगोली, जालना, बीड, अहिल्यानगर व सातारा येथून वितरित

आसमंतसह

सोलापूर

रविवार, ४ जानेवारी २०२६ | युगाब्द ५१२७ | वर्ष ४२ वे अंक ३९ | पाने १२+८ | किंमत रु. ६/-

[RNI Regd. No. 46878/87] [Postal Regd. No. SLP/32/2024-2026. Posted daily at Medical college, Solapur.P.O.]

dainiktaranbharat.com

epaper.dainiktaranbharat.com

विचारपुष्प



अन्य देशांतील धर्मसंस्थांपासून वेगळेपण पाहिले. सैतानाला पाहिले पण त्यांनी परमेश्वराला कधीच पाहिले नाही. परमेश्वराचे दर्शन करणारे तर केवळ याच देशात होऊन गेले. आपल्या ऋषिमुनींनी मोठ्या विश्वासाने म्हटले, "आत्मा वा अरे द्रष्टव्यः" आत्मा ही बघण्याची बाब आहे. **कुप्य. सी. सुदर्शनजी** रा. स्व. संचाचे पाचवे सरसंचालक

महत्त्वाचे

- चीनने घातली चांदीच्या निर्यातीवर बंदी

बीजिंग : चीनने चांदीच्या बाबतीत जगात त्यांच्यावर असलेले मोठे अवलंबत्व पाहून त्याचा फायदा उचलला आहे. त्यांनी चांदीबाबत एक मोठी खेळी खेळली आहे. चीनने १ जानेवारी २०२६ पासून चांदीचे निर्यात करण्याबाबत नियम लागू केले आहेत. या नियमानुसार आता सरकारी लायसन्स असलेली कोणतीही कंपनी चीनच्या बाहेर चांदी निर्यात करू शकणार नाही. चीनच्या या निर्णयामुळे संपूर्ण जग हैराण झाले आहे. चीनने चांदीचा समावेश दुर्मिळ खनिजांमध्ये केला आहे. चीनच्या या नव्या नियमामुळे चांदीच्या दरात झपाट्याने वाढ होण्याची शक्यता आहे.

देशातील पहिली हायड्रोजन ट्रेन २० जानेवारीला धावणार

जिंद : देशातील पहिल्या हायड्रोजन ट्रेनचा मुहूर्त ठरला असून, २० जानेवारी रोजी हरयाणाच्या जिंद ते सोनितप मार्गावर २५०० प्रवाशांना घेऊन ही ट्रेन धावणार आहे. ताशी १४० किमी वेगाने बॉडगेज रुळावर धावणारी जगातील ही सर्वात लांब ट्रेन आहे. ट्रेन आणि हायड्रोजन प्रकल्पाची चाचणी घेण्यासाठी रिसर्च अँड डेव्हलपमेंट ऑर्गनायझेशन अर्थात आरडीएसओ संस्थेचे पथक शनिवारी जिंदमध्ये पोहोचले. १५ जानेवारीपर्यंत पथक ट्रेनची चाचणी घेणार आहे. रेल्वे मंत्री अश्विनी वैष्णव ट्रेनला हिरवा झेंडा दाखवतील. २४०० किलोवॅटचे शक्तिशाली इंजिन असलेली १० डब्बांची ट्रेन पूर्णपणे भारतातच विकसित करण्यात आली आहे. ३६० किलोग्रॅम हायड्रोजन वापरून १८० किलोमीटर अंतर पार करू शकते. विशेष असे की एक किमीच्या प्रवासासाठी दोन किलो हायड्रोजनची आवश्यकता असेल, तर डिझेल ट्रेन साडेचार लिटर वापरून एक किलोमीटर प्रवास करते. या ट्रेनचे डबे चेन्नईतील इंटिग्रेल कोच कारखान्यात तयार करण्यात आले.



साहित्य संमेलनाला गालबोट

कार्याध्यक्षांच्या तोंडाला काळे फासले

सातारा, ३ जानेवारी


साताच्यात सुरू असलेल्या ९९ व्या अखिल भारतीय मराठी साहित्य संमेलनाला शनिवारी एका अनुचित घटनेमुळे गालबोट लागले. एका व्यक्तीने संमेलनाचे कार्याध्यक्ष विनोद कुलकर्णी यांच्या तोंडाला काळे फासल्याची घटना घडली. या प्रकरणी संबंधित व्यक्तीला पोलिसांनी ताब्यात घेतले असून, हल्ल्यामागील नेमके कारण अद्याप स्पष्ट झालेले नाही. २ जानेवारी रोजी सकाळी साहित्यिक डॉ. मृदुला गर्ग यांच्या हस्ते आणि मुख्यमंत्री देवेंद्र फडणवीस यांच्या प्रमुख उपस्थितीत या साहित्य संमेलनाचे उद्घाटन झाले होते. संमेलनाच्या दुसऱ्या दिवशी विविध कार्यक्रम सुरू असतानाच संदीप जाधव नावाच्या व्यक्तीने अचानक व्यासपीठाकडे जाणाऱ्या पायऱ्यांजवळ विनोद कुलकर्णी यांच्यावर हल्ला केला आणि त्यांच्या तोंडाला काळे फासले.

अमेरिकेचा व्हेनेझुएलावर हल्ला

राष्ट्रपती मादुरो, त्यांच्या पत्नीला अटक ● डेल्टा फोर्सची कारवाई

काराकास, ३ जानेवारी

अमेरिकेच्या वर्चस्वाला सातत्याने आव्हान देणाऱ्या दक्षिण अमेरिका खंडातील व्हेनेझुएला या देशावर शनिवारी पहाटे अमेरिकेने जोरदार हल्ला चढविला. अमेरिकेच्या डेल्टा फोर्सच्या जवानांनी थेट कारवाई करीत राष्ट्रपती निकोलस मादुरो आणि त्यांच्या पत्नीला अटक केली. या दोघांना देशाबाहेर पाठविण्यात आले आहे, अशी घोषणा अमेरिकेने राष्ट्राध्यक्ष डोनाल्ड ट्रम्प यांनी समाज माध्यमावर केली. या हल्ल्यामुळे नवीन वर्षात आपखी एका संघर्षाला सुरुवात झाली आहे. जगात शांतता स्थापनेसाठी शांतता नोबेल पुरस्काराची सतत मागणी करणारे ट्रम्प यांनीच हे युद्ध छेडले आहे.



शनिवारी पहाटे नागरिक झोपेत असताना अमेरिकेच्या हवाई दलाची विमाने आणि हेलिकॉप्टरने अतिशय कमी उंचीवरून जवळपास सात ठिकाणी बॉम्ब हल्ला केला. येथे अनेक स्फोट झाले. अमेरिकेने नागरी आणि लष्करी ठिकाणांवर हल्ले केल्याचा आरोप त्यानंतर मादुरो सरकारने केला होता. हा साम्राज्यवादी हल्ला असून, नागरिकांनी रस्त्यावर उतरावे, असे आवाहन व्हेनेझुएला सरकारने केले होते. नवीन वर्षाच्या तिसऱ्या दिवशी पहाटे



आंतरराष्ट्रीय पातळीवर पडसाद

अमेरिकेने केलेल्या कारवाईचे आंतरराष्ट्रीय पडसाद उमटले आहेत. रशियाने हल्ल्याचा तीव्र निषेध केला असून, मादुरो यांच्या अटकेची कृती एका स्वतंत्र देशाच्या सार्वभौमत्वाचे अस्वीकाराई उल्लंघन असल्याचे म्हटले. युनोच्या दहशतवादविरोधी आणि मानवाधिकारविषयक सर्वोच्च तज्ज्ञांनी शनिवारी व्हेनेझुएलावरील अमेरिकी हल्ल्याचा निषेध करीत हे अवैध आक्रमण असल्याचे म्हटले. या हल्ल्यात आपली भूमिका नाही, असे ब्रिटनने म्हटले. उत्तर कोरियाचे राष्ट्राध्यक्ष किम जोंग उन यांनी अमेरिकेला इशारा देत जग महायुद्धाकडे जात असल्याचे म्हटले.

व्हेनेझुएलाची राजधानी काराकासमध्ये किमान सात स्फोट झाल्यानंतर लोक घाबरून रस्त्यांवर सैरावे घावत सुटले. काहींनी याची माहिती समाज माध्यमावर टाकली. या हल्ल्यात जीवितहानी झाली का, हे मात्र स्पष्ट झाले नाही.

मादक पदार्थ ठरले कारण

व्हेनेझुएलाचे मादुरो सरकार अमेरिकेत मादक पदार्थाची तस्करी करते, असा अमेरिकी प्रशासनाचा आरोप आहे. ही एक राष्ट्रीय आपत्ती मानत अमेरिकेने व्हेनेझुएलावर हल्ला केला. मादुरो यांच्या सत्ताकाळात व्हेनेझुएलाच्या लाखो नागरिकांना अमेरिकेत यावे लागले. यामुळे अमेरिकेवर दबाव वाढला.

उपराष्ट्रपतींनी स्वीकारली सूत्रे

मादुरो यांना अटक झाल्यानंतर अंतरिम राष्ट्रपती म्हणून उपराष्ट्रपती डेल्सी रॉड्रिग्वेज यांनी सूत्रे हाती घेतली. मादुरो आणि त्यांच्या पत्नी सीलिया यांच्यावर न्यू यार्क येथील न्यायालयात खटला चालविण्यात येणार असल्याची माहिती अमेरिकेचे परराष्ट्र मंत्री मार्को रूबियो यांनी दिली आहे. मादुरो यांना नेमके कुठे ठेवण्यात आले, याची माहितीही मिळाली नव्हती. ते जिवंत आहेत का, याचे पुरावे आम्ही मागत आहोत, असे डेल्सी रॉड्रिग्वेज यांनी सरकारी वाहिनीवर सांगितले.



२९ महापालिकांसाठी

१५,९३१ उमेदवार रिंगणात

सुंबई, ३ जानेवारी

राज्यातील २९ महापालिकांसाठी होणाऱ्या सार्वत्रिक निवडणुकांसाठी नामनिर्देशन प्रक्रिया पूर्ण झाली असून, अंतिम उमेदवारांची यादी जाहीर करण्यात आली आहे. या निवडणुकांमध्ये एकूण ८९३ प्रभागांमधून २,८६९ नगरसेवक पदांसाठी तब्बल १५,९३१ उमेदवार अंतिम रिंगणात आहेत. निवडणूक आयोगाने जाहीर केलेल्या आकडेवारीनुसार, या महापालिका निवडणुकांसाठी एकूण ३३,४२७ नामनिर्देशनपत्रे दाखल करण्यात आली होती. छाननीनंतर २४,७७९ नामनिर्देशनपत्रे वैध ठरली, तर उमेदवारी मागे घेण्याच्या प्रक्रियेत ८,८४० उमेदवारांनी माघार घेतली. त्यानंतर अंतिम टप्प्यात १५,९३१ उमेदवार निवडणूक लढवत आहेत.

बुधनसुंबई महानगरपालिकेत सर्वाधिक चुरस पाहायला मिळत असून, येथे २२७ प्रभागांसाठी १,७०० उमेदवार अंतिम रिंगणात आहेत. पुणे महापालिकेत ४१ प्रभागांमधून १,१६६ उमेदवार, तर नागपूरमध्ये ३८ प्रभागांसाठी ९९३ उमेदवार निवडणूक लढवत



राज्याची एकूण आकडेवारी

प्रभाग	८९३
सदस्य	२,८६९
प्राप्त नामनिर्देशन पत्रे	३३,४२७
वैध उमेदवार	२४,७७९
उमेदवारी मागे घेतलेले	८,८४०
एकूण उमेदवार	१५,९३१

आहेत. कल्याण-डोंबिवली महापालिकेत ३१ प्रभागांसाठी ४८९ उमेदवार, ठाण्यात ३३ प्रभागांसाठी ६५६ उमेदवार, तर नवी मुंबईत ४९९ उमेदवार अंतिम टप्प्यात आहेत.

◀(तथा वृत्तसेवा)



महाराष्ट्राचे पोलिस महासंचालक म्हणून शनिवारी सदानंद दाते यांनी रम्मी शुक्ला यांच्याकडून पदभार स्वीकारला. राज्याच्या पहिल्या डीजीपी झालेल्या शुक्ला सेवानिवृत्त झाल्या आहेत

सोलापुरातील बाळासाहेब सरवदे हत्या प्रकरण

भाजप उमेदवाराला २ दिवसांची तर इतर तीन आरोपींना ४ दिवसांची पोलिस कोठडी

तथा वृत्तसेवा,

सोलापूर, दि. ३ जानेवारी-

सोलापूर महानगरपालिका निवडणुकीच्या रणधुमाळीत झालेल्या भीषण हत्याकांडाने संपूर्ण शहर हादरले आहे. मनसे विद्यार्थी सेनेचे युवक अध्यक्ष बाळासाहेब सरवदे यांच्या हत्येप्रकरणी भाजपच्या उमेदवार शालन शिंदे यांना दोन तर इतर आरोपींना चार दिवसांची पोलिस कोठडी सुनावण्यात आली आहे.

महापालिका निवडणुकीच्या इतिहासात एखाद्या अधिकृत उमेदवाराला हत्येच्या गुन्ह्यात पोलिस कोठडी मिळण्याची ही पहिलीच वेळ असल्याने राजकीय वृत्तकांत खळबळ उडाली आहे. सोलापुरातील जोशी गल्ली येथे शुक्रवारी उमेदवारी अर्ज मागे घेण्याच्या कारणावरून भाजपच्या दोन गटांत जोरदार वाद झाला. भाजपच्या अधिकृत उमेदवार शालन शिंदे आणि बंडखोर उमेदवार रेखा सरवदे यांच्या कुटुंबात हा संघर्ष झाला. या वादाचे पर्यायसान हत्येत झाले असून, यात मनसेचे बाळासाहेब सरवदे यांचा मृत्यू झाला. या प्रकरणी अटकेत असलेल्या भाजप उमेदवार शालन शिंदे यांना २ दिवसांची, तर



दिलेल्या फियादीनुसार, ही घटना अत्यंत क्रूरपणे घडवण्यात आली. तक्रारीत नमूद केल्यानुसार, भाजप उमेदवार शालन शिंदे यांनी बाळासाहेब यांच्या डोक्यात चटणी टाकली आणि त्यानंतर इतर आरोपींनी त्यांच्यावर धारदार शस्त्राने भीषण वार केले. या हत्याकांडाचे पडसाद खळबळ उडाली आहे. सोलापुरातील जोशी गल्ली माक्सवादी कम्युनिस्ट पक्षाने आक्रमक पवित्रा घेतला आहे. मनसे नेते प्रशांत इंगळे आणि माकपचे माजी आमदार नरसिंहा आडम यांनी या प्रकरणाचा सूत्रधार भाजप आमदार विजयकुमार देशमुख आणि त्यांचे चिरंजीव डॉ. किरण देशमुख असल्याचा खळबळजनक आरोप केला आहे. यामुळे सोलापुरातील भाजपपुढील अडचणीत मोठी वाढ झाली आहे.

‘त्या’ बांगलादेशी खेळाडूला हटविले

गुवाहाटी : दोन्ही देशांमधील द्विपक्षीय संबंधांमधील वाढत्या तणावाच्या पृष्ठभूमीवर, भारतीय क्रिकेट नियामक मंडळाने (बीसीसीआय) कोलकाता नाइट रायडर्सला आयपीएल २०२६ च्या हंगामापूर्वी बांगलादेशी वेगवान गोलंदाज मुस्तफिझूर रहमानला आपल्या संघातून मुक्त करण्यास सांगितले आहे. गत महिन्यात झालेल्या खेळाडूंच्या लिलावात चेन्नई सुपर किंग्स आणि दिल्ली कॅपिटल्ससोबत तीव्र बोली युद्धानंतर, केकेआरने बांगलादेशच्या ३० वर्षीय डावखुरा गोलंदाज मुस्तफिझूर रहमानला २ कोटी रुपयांच्या मूळ किमतीवरून ९.२० कोटी रुपयांना आपल्या संघात सहभागी केले होते. केकेआरला बदली खेळाडू निवडण्याची परवानगी दिली जाईल, असे बीसीसीआयने सांगितले.

सोलापूर

SOLAPUR TARUN BHARAT

तरुण भारत



‘सोलापूर तरुण भारतची दिनदर्शिका सांगे भविष्याची दिशा’

- ✓ नव्या वर्षाची नवी कोरी दिनदर्शिका
- ✓ वर्षभर संग्रही राहील अशा वाचनीय मजकुरासह २४ पानांची रंगीत दिनदर्शिका
- ✓ प्रत्येक तारखेचा बारीक-सारिक तपशील
- ✓ तिथी वार, नक्षत्र, बारा राशींचे भविष्य
- ✓ संकष्टी चतुर्थी, गावोगावचे चंद्रोदय
- ✓ आरोग्य विषय व बारा ज्योतिर्लिंग माहितीसह भरगच्च मजकूर

आजच आपल्या दिनदर्शिकेची अंक वितरकाकडे नोंदणी करा.



नोंदणीसाठी संपर्क : 8888847267

‘सहा पोलिस जखमी’

कोलकाता : पश्चिम बंगालमधील २४ परगणा जिल्ह्यातील संदेशखली येथील तृणमूल काँग्रेसच्या कार्यकर्त्याला अटक करण्यासाठी आलेल्या पोलिसांवर जमावाने हल्ला केला. यात दोन पोलिस निरीक्षक, तीन पोलिस उपनिरीक्षकांसह सहा कर्मचाऱ्यांचा समावेश आहे. तृणमूलच्या कार्यकर्त्यांनी पोलिसांचे वाहन जाळले, दागफेक केली. तृणमूलचा कार्यकर्ताला अटक करण्यासाठी बोयारमारी गावात गेले होते.



अखंड गतीतून सार्थकता

लोकमंगल को-ऑप बँक लि., सोलापूर

प्रधान कार्यालय : १२८ मुरारजी पेठ, सेवासदन
प्रशालेजवळ, सोलापूर । फोन : (०२१७) २७३५५०३/६६

नववर्ष समृद्धी ठेव योजना

ठेवीवर आकर्षक व्याजदर

* नियम अटी लागू



लॉकर सुविधा उपलब्ध

ग्राहकांचा विश्वास हाच आमचा श्वास



अखंड गतीतून सार्थकता

लोकमंगल को-ऑप बँक लि., सोलापूर

अध्यक्ष व उपाध्यक्ष समस्त संचालक मंडळ श्री. राजेशसिंह बायस
(लोकमंगल को.ऑप. बँक, लि.सोलापूर) (लोकमंगल को.ऑप. बँक, लि.सोलापूर) (मुख्य कार्यकारी अधिकारी, लोकमंगल बँक)

✓**महत्त्वाचे**

- **शस्त्रे, दारूगोळा जप्त,**
- **दोघांना अटक**
- **इम्फाळ :** मणिपूरच्या इम्फाळ पूर्व जिल्ह्यात वेगवेगळ्या घटनांमध्ये दोन जणांना अटक करण्यात आली. त्यांच्या
- ताब्यातून शस्त्रे आणि दारूगोळा जप्त करण्यात आला आहे, असे पोलिसांनी
- शनिवारी सांगितले. थोडम रंजन सिंगला गुरुवारी लैमाखोंग मापाल मामांग लैकाई
- येथील त्याच्या निवासस्थानावरून अटक करण्यात आली. त्याच्या ताब्यातून नऊ
- ९ मिमी काडतुसे जप्त करण्यात आली, असे पोलिसांनी दिलेल्या निवेदनात
- म्हटले आहे. सुरक्षा दलांनी शुक्रवारी करम माणी मैतेई यांना थोंगजु पार्ट-२, पिचू लम्पाक निंगोम्बम लैरैक येथील
- त्याच्या निवासस्थानावरून अटक केली आणि मॅगझिनसह ९ मिमी पिस्तूल जप्त
- केले, असे त्यात म्हटले आहे.

हेलिकाप्टर कोसळून चौघांचा मृत्यू

वॉशिंग्टन : अ‍ॅरिझोनाच्या पर्वतांमध्ये हेलिकाप्टर कोसळून चार जणांचा मृत्यू झाला, असे अधिकाऱ्यांनी सांगितले. पिनल काउंटी शेरिफ ऑफिसने सोशल मीडिया प्लॅटफॉर्म एक्सवरील पोस्टमध्ये म्हटले आहे की, शुक्रवारी सकाळी ११ वाजताच्या सुमारास फिनिकसच्या पूर्वेला सुमारे १०३ किलोमीटर अंतरावर असलेल्या टेलिग्राफ कॅम्पनजवळ हा अपघात झाला. हे विमान जवळच्या झीन क्रीक शहरातील विमानतळावरून उड्डाण घेत होते. शेरिफ ऑफिसनुसार, हेलिकाप्टरमधील चारही जणांचा मृत्यू झाला. मृतांमध्ये पायलट, आणि तीन महिलांचा समावेश आहे. फेडरल एव्हिएशन ऍडमिनिस्ट्रेशन (एफएए) आणि नॅशनल ट्रांसपोर्टेशन सेफ्टी बोर्ड (एनटीएसबी) अपघाताची चौकशी करत आहेत. आमच्या प्रार्थना पीडितांसोबत आणि त्यांच्या कुटुंबियांसोबत आहेत, असे शेरिफ ऑफिसने म्हटले आहे.

२.७५ कोटींचे ड्रग्स, दारू जप्त

ठाणे : नागरी निवडणुकांसाठी आदर्श आचारसंहिता लागू झाल्यापासून ठाणे शहरात अमलबजावणी यंत्रणांनी २.७५ कोटी रुपयांपेक्षा जास्त किमतीची अवैध दारू, अमली पदार्थ, शस्त्रे आणि रोकड जप्त केली असल्याची माहिती एका अधिकाऱ्याने शनिवारी दिली. आतापर्यंत ९.५४ लाख रुपयांच्या बेहिशेबी रोख समवेसह एकूण २.७५ कोटी रुपयांपेक्षा जास्त किमतीचा मुद्देमाल जप्त करण्यात आला आहे. अमली पदार्थ विभागाने २.२८ कोटी रुपये किमतीचे ५७,९३७ किलो अमली पदार्थ जप्त केले. सुरक्षा दलांनी ५९ अवैध शस्त्रे जप्त केली आणि कायदा व सुव्यवस्था राखण्यासाठी ६१९ प्रतिबंधात्मक कारवाई केल्या, असे एका प्रसिद्धीपत्रकात म्हटले आहे. राज्य उत्पादन शुल्क विभागाने १७ दिवसांत २६.८ लाख रुपयांची दारू जप्त केली आणि संबंधित प्रकरणांमध्ये ५३ जणांना अटक केली.

राष्ट्रविरोधी गाणी लावल्याने एकाला अटक

पालघर : पालघर जिल्ह्यात मीरा भाईंदर वसई विहार पोलिसांनी एका केशकर्तनालिका चालकाला त्याच्या केशकर्तनालयामध्ये राष्ट्रविरोधी गाणी वाजवल्याचा आरोपावरून अटक केली आहे, अशी माहिती अधिकाऱ्यांनी शनिवारी दिली. आरोपीची ओळख अब्दुल रहमान शाह अशी असून तो मूळचा उत्तर प्रदेशातील आझमगढचा आहे. तो मागील अनेक वर्षांपासून नायगावमध्ये केशकर्तनालय चालवत आहे. पोलिसांकडे तक्रार करणाऱ्या स्थानिक रहिवाशांनुसार, त्याने पूर्वीच्या इशान्यांकडे दुर्लक्ष करून विधावणीखोर मजकूर वाजवला. शाहला वसई तालुक्यातील विचोटी परिसरातून त्याला अटक करण्यात आली.

शस्त्र तस्कराला अटक; दोन पिस्तूल जप्त

नवी दिल्ली : पोलिसांनी ईशान्य दिल्लीतील शास्त्री पार्क परिसरातून बेकायदेशीर अग्निशस्त्रांच्या एका कथित पुरवठादाराला अटक केली. त्याच्या ताब्यातून दोन अत्याधुनिक पिस्तूल आणि सहा जिवंत काडतुसे जप्त केली आहेत, अशी माहिती एका अधिकाऱ्याने शनिवारी दिली. आरोपीची ओळख अंकित उर्फ मुन्ना, अग्नी पटली असून तो गाझियाबाद, उत्तर प्रदेशचा रहिवासी आहे. ■

सराफा		
सोने (स्टॅण्डर्ड/१० ग्रॅम)	रु. १,३४,०००	
चांदी (प्रतिकिलो)	रु. २,३०,२००	
तापमान		
	कमाल	किमान
सोलापूर	३०.८	१९.५
अमरावती	३०.८	१४.९
भंडारा	२७.७	१२.०
बुलडाणा	२८.५	१६.५
चंद्रपूर	२९.०	१७.०
गडचिरोली	२९.४	१२.६
गोंयिया	२८.३	१२.८
नागपूर	२८.६	१४.५
वर्धा	२९.५	१५.६
वाशीम	३०.०	१३.८
यवतमाळ	३०.०	१५.०

भारताचा व्यापार अडचणीत

व्हेनेझुएलातील संकट: विविध वस्तूंची निर्यातही होणार प्रभावित

दरदिवशी सहा लाख बॅरल कच्च्या तेलाच्या आयातीला फटका

◆ **नवी दिल्ली, ३ जानेवारी**

अमेरिकेच्या हल्ल्याने व्हेनेझुएलात अस्थिरतेची परिस्थिती निर्माण झाल्याने भारतासोबच्या वार्षिक १.८ अब्ज डॉलर्सच्या द्विपक्षीय व्यापाराला याचा फटका बसण्याची शक्यता आहे. व्हेनेझुएलातून भारताची सरकारी कंपनी ओएनजीसी आणि खाजगी रिलायंस कंपनी दररोज अंदाजे सहा लाख बॅरल कच्चे तेल खरेदी करते, मात्र २४ तासातील घडामोडीमुळे तेलाच्या आयातीसह भारतातून होणाऱ्या विविध वस्तूंच्या निर्यातीला मोठा फटका बसण्याची शक्यता तज्ज्ञांनी व्यक्त केली आहे.

अमेरिकेच्या निर्बंधानंतरही भारत व्हेनेझुएलाकडून कच्च्या तेलाची खरेदी करून त्यावर प्रक्रिया करतो आणि त्याची विदेशात विक्री करतो. यात रिलायंस आणि ओएनजीसी दिवसाला सहा लाख बॅरल तेल खरेदी करते. नुकत्याच झालेल्या हल्ल्यामुळे व्हेनेझुएलातून होणाऱ्या तेलाची विक्री तात्पुरती बंद करण्यात आली. तसेच समुद्रमार्गे वाहतूकदेखील विस्कळीत झाल्याने व्यापारात अडथळा आला. भारत



अमेरिकेचा हस्तक्षेप वाढणार

भारताची व्हेनेझुएलाला होणारी औषध आणि कपड्यांची निर्यात अमेरिकेच्या निर्बंधामुळे कमी झाली आहे. अशातच नुकत्याच झालेल्या हल्ल्यामुळे भारत आणि व्हेनेझुएलातील निर्यात आणि आयात थांबण्याची शक्यता आहे. राजकीय अस्थिरतेमुळे व्हेनेझुएलात अंतरिम सरकारकडे सत्ता येईल आणि अमेरिकेचा हस्तक्षेप वाढेल.

व्हेनेझुएलात औषधी, लस, यंत्रसामग्री, कापड, रसायने आणि इलेक्ट्रॉनिक्स सामानांची मोठ्या प्रमाणात निर्यात करतो, तर कच्चे तेल, पेट्रोलियम कोक, लोखंड, तांबे, अॅल्युमिनियम आणि काही संश्लेषित रसायनांची आयात भारतात होते. मागील आर्थिक वर्षात भारताने व्हेनेझुएला येथून ४३.४

कोटी डॉलर्सचे लोखंड आणि ३६.२० कोटी डॉलर्सचे अॅल्युमिनियम आयात केले. याशिवाय ओएनजीसीने व्हेनेझुएला येथे मोठ्या प्रमाणात गुंतवणूक केली. मात्र अस्थिरतेच्या परिस्थितीमुळे व्यापार आणि गुंतवणूक अडचणीत आली आहे. ◀(वृत्तसंस्था)

हल्ल्यामागे व्यावसायिक कारणे

- निर्बंध लागू होण्यापूर्वी अमेरिका व्हेनेझुएलातून दररोज पाच लाख बॅरल कच्चे तेल आयात करायचा
- मादुरो यांच्या सत्तेनंतर अमेरिकेची व्हेनेझुएलातील गुंतवणूक रोखण्यात आल्याने ट्रम्प हल्ल्याची तयारी सुरू केली
- तेलाचे साठे आणि खनिजांवर अमेरिकेला नियंत्रण हवे आहे, परंतु, मादुरो यांच्या सत्तेमुळे ते शक्य नव्हते
- अमेरिकेने व्हेनेझुएलाच्या सरकारी कंपनीवर अनेक कठोर आर्थिक निर्बंध लादले. तसेच त्यांनी व्हेनेझुएलाकडून तेल खरेदी न करण्याचे आदेश काढले
- मादुरो यांनी चीन, रशिया आणि भारताला सवलतीच्या दराने तेल विकण्याचा निर्णय घेतल्याने अमेरिका संतापला
- दोन्ही देशांमधील तणाव १९९९ मध्ये व्हेनेझुएलामध्ये डाव्या विचारसरणीचे अध्यक्ष ह्यूगो चावेझ यांचे सरकार सत्तेवर आल्यापासून वाढला.
- व्हेनेझुएलाच्या डाव्या विचारसरणीच्या सरकारने क्युबा, रशिया, चीन आणि इराणशी जवळचे संबंध जोपासले, जे अमेरिकेच्या सत्तेला थेट आव्हान म्हणून पाहिले जात होते.

तामिळनाडूचे ‘ते’ रुग्णालय आता

‘एसआयटी’च्या केंद्रस्थानी

डॉ. रवींद्रपाल सिंग प्रकरणी सोमवारी सुनावणी ● किडनी विक्री प्रकरण

◆ **चंद्रपूर, ३ जानेवारी**

रोशन कुळे यांच्या किडनी विक्री प्रकरणातील चौकशीतून तामिळनाडूतील त्रिची येथील रुग्णालयातही अनेकांच्या किडनी काढल्याचे समोर आले. त्यामुळे आता या प्रकरणी गठित विशेष तपास दलाने दिल्लीतील डॉ. रवींद्रपाल सिंग आणि त्रिचीतील रुग्णालयाचा संवालक डॉ. राजरत्नम गोविंदस्वामी यांच्याकडे रॅकेटचे मुख्य संशयित म्हणून मोर्चा वळवला होता. डॉ. सिंग यांची सोमवारी सुनावणी होणार असून, डॉ. गोविंदस्वामी मात्र अद्याप हाती लागलेला नाही.



पीडित शेतकरी रोशन कुळे यांनी दिलेल्या माहितीवरून किडनी विक्री प्रकरणातील मुख्य दलाल ‘डॉ. कृष्ण’ ऊर्फ रामकृष्ण सुचू याला अटक करण्यात आली. त्यानंतर

अन्य एका पीडिताची त्रिचीत शस्त्रक्रिया

या प्रकरणाच्या तपासादरम्यान आरोपी हिमांशू भारद्वाज याची शस्त्रक्रिया डॉ. राजरत्नम गोविंदस्वामी यांच्या रुग्णालयात झाल्याचे समोर आले आहे. या रुग्णालयात इतरांचीही किडनी काढली गेली असावी, असा संशय ‘एसआयटी’ला आल्यामुळे अधिक चौकशी करण्यात आली. त्यातून उत्तरप्रदेशातील आणखी एक पीडित समोर आला असल्याची माहिती आहे. ■

मोहालीतून हिमांशू भारद्वाजला अटक झाली आणि त्रिचीच्या रुग्णालयावर तपासाची सूई केंद्रित झाली. पोलिसांचे एक पथक अजूनही तेथे तळ ठोकून असल्याची माहिती आहे. डॉ. सिंगला अटक केल्यानंतर दिल्ली येथील न्यायालयात हजर केले असता २ जानेवारीपर्यंत मुख्य न्यायदंडाधिकाऱ्यांकडे उपस्थित राहण्याचे आदेश देण्यात आले होते. त्यानुसार १ जानेवारीला डॉ. सिंग उपस्थित झाल्यानंतर त्याला तात्पुरता

जामीन देण्यात आला असून, या प्रकरणी आता ५ जानेवारीला सुनावणी होणार आहे. तर, डॉ. राजरत्नम गोविंदस्वामी अजूनही पोलिसांच्या हाती लागला नाही. या प्रकरणाच्या तपासासाठी एसआयटीची दोन पथके देशातील इतर राज्यांत गेली आहेत. त्यामुळे आणखी काही संशयित पोलिसांच्या रडारवर असल्याची माहिती आहे. कोलकाता येथील पॅथॉलॉजीमध्ये रोशन कुळे याला सोबत घेऊन दोन दिवस चौकशी करण्यात आली असून, त्या ठिकाणीहून काही माहिती मिळाल्याचे सांगितले जात आहे. ◀(तथा वृत्तसेवा)

दोन लाखांपर्यंतच्या पीक कर्जावर मुद्रांक शुल्क माफ

शेतकऱ्यांना मोठा दिलासा

महायुक्ती सरकारचा निर्णय



◆ **मुंबई, ३ जानेवारी**

फडणवीस सरकारने शेतकऱ्यांसाठी दिलासादायक निर्णय घेतला असून, दोन लाख रुपयांपर्यंतच्या पीक कर्ज व्यवहारांवरील मुद्रांक शुल्क पूर्णतः माफ केले आहे. हा निर्णय १ जानेवारी २०२६ पासून संपूर्ण राज्यात लागू झाला असून, यासंदर्भात महसूल विभागाने अधिकृत शासनादेश जारी केला आहे. या निर्णयामुळे शेतकऱ्यांवरील कर्ज प्रक्रियेतील आर्थिक अडथळे कमी होणार असून, विशेषतः अल्पभूधारक आणि मध्यम शेतकऱ्यांना मोठा फायदा होणार आहे.

गेल्या दीड वर्षांपासून ही सवलत लागू होती. मात्र, दीड लाखांपर्यंत कर्ज घेणाऱ्या शेतकऱ्यांची संख्या मर्यादित असल्याने अपेक्षित लाभ मिळत नव्हता. आता ही मर्यादा दोन लाख रुपयांपर्यंत वाढवण्यात आल्याने अधिकाधिक शेतकऱ्यांना या सवलतीचा लाभ मिळणार आहे.

महाराष्ट्र मुद्रांक कायदा, १९५८ मध्ये करण्यात आलेल्या दुरुस्तीच्या आधारे ही सवलत




◆ **मुंबई, ३ जानेवारी**

ईव्हीएम मशीनवर ‘नोटा’चा पर्याय उपलब्ध असताना, उमेदवार बिनविरोध कसे निवडून येऊ शकतात? असा तांत्रिक प्रश्न उपस्थित करत, आता महाराष्ट्र नवनिर्माण सेना (मनसे) आणि सामाजिक कार्यकर्ते या बिनविरोध निवडीविरोधात उच्च न्यायालयात धाव घेण्याच्या तयारीत आहेत. त्यामुळे मनपा निवडणुकीतील बिनविरोध उमेदवारांचे भवितव्य कोर्टात ठरण्याची चिन्हे दिसत आहेत.

राज्यातील २९ महापालिकांच्या निवडणुकांसाठी १५ जानेवारी रोजी मतदान होणार असून, दुसऱ्या दिवशी मतमोजणी करून निकाल जाहीर केला जाणार आहे. मात्र, मतदानापूर्वीच ६६ नगरसेवक बिनविरोध निवडून आल्यानंतर राज्यातील राजकीय वातवरण चांगलेच तापले आहे. या ६६ उमेदवारांपैकी ४४ उमेदवार भाजपचे असून, त्यातील अर्ध्याहून अधिक उमेदवार कल्याण-डोबिवली महापालिकेतील आहेत.

‘नोटा’ असताना बिनविरोध कसे?

‘त्या’ उमेदवारांचे भवितव्य कोर्टात ठरणार



या पृष्ठभूमीवर आता या प्रक्रियेला सामाजिक कार्यकर्ते श्रीनिवास घाणेकर यांनीही कायदेशीर आव्हान देण्याचा निर्णय घेतला आहे. ईव्हीएमवर ‘नोटा’ हा पर्याय उपलब्ध

मनसे आणि सामाजिक कार्यकर्ते न्यायालयात जाणार

असताना उमेदवारांना बिनविरोध कसे घोषित करता येते, असा तांत्रिक प्रश्न त्यांनी उपस्थित केला आहे. घाणेकर यांच्या मते, नोटाला एखाद्या उमेदवारापेक्षा अधिक मते मिळाल्यास तो उमेदवार पराभूत ठरू शकतो. अशा परिस्थितीत मतदारांना मतदानाचा अधिकार न देता थेट बिनविरोध निवड जाहीर करणे हे लोकशाही मूल्यांच्या विरोधात आहे. मतदानापासून कोणालाही वंचित ठेवता येत नाही, असा सर्वोच्च

न्यायालयाच्या निकालाचा संदर्भ देत त्यांनी आपली भूमिका स्पष्ट केली आहे. या प्रकरणात ते स्वतः आणि त्यांच्या सहकाऱ्यांसह न्यायालयात याचिका दाखल करणार असल्याचे त्यांनी जाहीर केले आहे. नोटाचा पर्याय असतानाही एखादा उमेदवार बिनविरोध कसा निवडून येऊ शकतो, असा प्रश्न अनेक राजकीय पक्षांनी विचारला आहे. काँग्रेससह उबाठा, राष्ट्रवादी काँग्रेस(शरद पवार), समाजवादी पक्ष यांनीही आक्षेप घेतला आहे. पैसे घेऊन अर्ज मागारी घेतल्याचे आरोपही यानिमित्ताने होत आहेत. ◀(तथा वृत्तसेवा)

सोमवारी घेणार भेट

सोमवारी निवडणूक आयोगाची भेट घेऊन या बिनविरोध निवडीची चौकशी करण्याची मागणी करणारे निवेदन दिले जाणार असून, त्यानंतर मुंबई उच्च न्यायालयात याचिका दाखल करण्यात येणार असल्याचे मनसेचे ठाणे जिल्हाध्यक्ष अविनाश जाधव यांनी देखील जाहीर केले आहे. या सर्व प्रकरणावर निवडणूक आयोगाकडून अद्याप अधिकृत भूमिका स्पष्ट करण्यात आलेली नसली, तरी आयोगाने या प्रकरणाच्या चौकशीचे आदेश दिले आहे. ■

आरोप करण्यापूर्वी आत्मपरीक्षण करा

◆ **पुणे, ३ जानेवारी**

भ्रष्टाचाराचा आरोप करण्यापूर्वी आत्मपरीक्षण करा, असा पलटवार भाजपाचे प्रदेशाध्यक्ष रवींद्र चव्हाण यांनी उपमुख्यमंत्री अजित पवार यांच्यावर शनिवारी केला. भाजपाची सत्ता असलेली पिंपरी-चिंचवड महापालिका भ्रष्टाचार आणि कर्जाच्या विळख्यात असल्याचा आरोप अजित पवार यांनी केला होता.

भाजपाने आरोप सुरू केल्यास अजित पवार यांच्यासमोर अतिशय गंभीर अडचणी निर्माण होतील, असे सांगताना रवींद्र चव्हाण यांनी

भ्रष्टाचाराचे कोणतेही आरोप करण्यापूर्वी आत्मपरीक्षण करा, असा सल्ला अजित पवारांना दिला. मागील नऊ वर्षांपासून महापालिकेत भ्रष्टाचार बोकामळला असून, याच काळात ती कर्जाच्या खाईत लोटली गेली, या अजित पवार यांनी केलेल्या आरोपावर रवींद्र चव्हाण उत्तर देत होते. २०१७ ते २०२२ या कालावधीत पिंपरी-चिंचवड महापालिकेवर भाजपाची सत्ता होती. त्यानंतर राज्य सरकारच्या प्रशासकाच्या ताब्यात महापालिका गेली होती. महापालिकेच्या निवडणुका १५ जानेवारी रोजी होत आहे. राज्यात

अजित पवारांवर भाजपाचा पलटवार

एकूण २९ महापालिका आहेत. हाऊ घातलेल्या महापालिका निवडणुकीच्या पृष्ठभूमीवर अजित पवार यांनी उपरोक्त वक्तव्य केले आहे. कोणत्या पक्षाबद्दल वक्तव्य केले, याचे स्पष्टीकरण त्यांनी दिले पाहिजे. त्यांचे हे वक्तव्य पंतप्रधान नरेंद्र मोदी यांच्या नेतृत्वातील पक्षाबाबत होते का, असा सवाल रवींद्र चव्हाण यांनी अजित पवारांना केला. आम्ही आरोप करणे सुरू केले, तर अजित पवार यांच्यासमोर गंभीर समस्या निर्माण होतील, असे चव्हाण यांनी म्हटले. ◀(वृत्तसंस्था)



अर्ज माधारी घेतल्यानंतर युती आणि आघाड्यांचे चित्र स्पष्ट झाल्यानंतर शनिवारपासून प्रचाराचा धडाका सुरू झाला आहे. सांगली येथे मुख्यमंत्री देवेंद्र फडणवीस यांची सभा झाली. यावेळी उपस्थित मंत्री चंद्रकांत पाटील आणि मान्यवर


नको सुट्या पैशाची कटकट.. तिकीट काढा झटपट..!

एसटीच्या यूपीआय पेमेंटला प्रवाशांची वाढती पसंती...

◆ मुंबई, ३ जानेवारी

राज्य परिवहन महामंडळाच्या (एसटी) बससेवेमध्ये डिजिटल व्यवहारांना प्रवाशांकडून मोठ्या प्रमाणावर प्रतिसाद मिळत असून, फोन पे, गुगल पे व तत्सम यूपीआय पेमेंटच्या माध्यमातून तिकीट काढण्याच्या प्रमाणात सातत्याने वाढ होत असल्याचे चित्र समोर आले आहे.

सप्टेंबर ते डिसेंबर २०२५ या कालावधीतील आकडेवारीनुसार एसटी महामंडळामध्ये दररोज लाखोंच्या संख्येने यूपीआय व्यवहार यशस्वीरीत्या पूर्ण झाले आहेत. सप्टेंबर २०२५ महिन्यात एकूण सुमारे ४९.७९ लाखांहून अधिक



यूपीआय द्वारे तिकीट व्यवहार झाले असून त्यातून ६४.०० कोटी रुपयांचा महसूल जमा झाला आहे. ऑक्टोबर महिन्यात ही संख्या आणखी वाढत ७७.३२ कोटी

अपहार थांबणार, पारदर्शकतेत वाढ

एसटी महामंडळाने बसस्थानकांवर, तिकीट खिडक्यांवर तसेच प्रवासादरम्यान कंडक्टरकडून यूपीआय पेमेंटची सुविधा उपलब्ध करून दिल्यामुळे प्रवाशांचा वेळ वाचत असून रोख रकमेचा व सुट्टे पैसे ठेवण्याचा त्रास कमी झाला आहे. अर्थात, त्यामुळे सुट्या पैशावरून वाहकांशी होणाऱ्या अनावश्यक वाद-विवादाला पूर्ण विराम मिळाला आहे. याबरोबरच काही वाहकांकडून होणारा पैशाचा अपहार रोखण्यासाठी देखील डिजिटल पेमेंट प्रक्रियेची मदत झाली आहे. त्यामुळे यूपीआय व्यवहारांमुळे पारदर्शकता वाढली असून, महसूल गळतीला आळा बसण्यास मदत होत आहे.

रुपयांपर्यंत पोहोचली आहे. तर नोव्हेंबर २०२५ मध्ये यूपीआय व्यवहारांमधून सुमारे ७८.६६ कोटी रुपयांचा महसूल मिळाल्याची नोंद आहे. डिसेंबर २०२५ मध्येही हीच वाढती प्रवृत्ती कायम राहिली

असून, एकूण सुमारे ६२.५९ लाखांहून अधिक यूपीआयद्वारे तिकीट व्यवहार झाले असून, त्यातून ८३.६७ कोटी रुपये महसूल जमा झाला आहे.

◀(तथा वृत्तसेवा)

५४ जणांवर मनी लॉण्ड्रिंगचे आरोप

शिक्षक घोटाळा ● ईडीचे न्यायालयात आरोपपत्र

◆ नवी दिल्ली, ३ जानेवारी

पश्चिम बंगालमधील शिक्षक घोटाळ्यातील आरोपी आमदार आणि माजी शिक्षण मंत्री पार्थ चॅटर्जी, अर्पिता मुखर्जी आणि आमदार माणिक भट्टाचार्य यांच्यासह ५४ जणांविरोधात अंमलबजावणी संचालनालय अर्थात ईडीने मनी लॉण्ड्रिंग कायद्यान्वये गुन्हे दाखल केले. या प्रकरणात करण्यात आलेल्या वेगवेगळ्या कारवायांमध्ये एकूण ४८६ कोटींची मालमत्ता जप्त करण्यात आली. यात रोख रकमेचा समावेश असल्याची माहिती विशेष न्यायालयात दाखल केलेल्या आरोपपत्रात नमूद आहे.

माजी मंत्र्याच्या घरात आढळले ४९ कोटी रोख

पश्चिम बंगालचे माजी शिक्षण मंत्री पार्थ चॅटर्जी आणि त्यांची निकटवर्तीय अर्पिता मुखर्जी यांचे घर आणि कार्यालयावर टाकण्यात आलेल्या छाण्यात ४९.८० कोटी रुपये रोख आणि ५.०८ कोटी रुपयांचे सोन्याचे दागिने जप्त केले. त्यानंतर पार्थ चॅटर्जी आणि अर्पिता मुखर्जी यांच्यासह सात जणांना अटक करण्यात आल्याचे ईडीने म्हटले आहे. घोटाळ्यांशी संबंधित प्रकरणांमध्ये, ईडीने ४८६ कोटींची मालमत्ता जप्त केली.

कोट्यवधी रुपये कमावले. घोटाळ्यात आमदार आणि सुक्ष्म, लघु आणि मध्यम उद्योग, वस्त्रोद्योग आणि सुधारणा प्रशासनाचे प्रभारी मंत्री चंद्रनाथ सिन्हा यांचाही सहभाग असून त्यांची ३.६५ कोटींची मालमत्ता जप्त करण्यात आली. पात्र उमेदवारांना वगळून लाखो रुपये घेऊन अपात्र उमेदवारांना नोकरी देण्यात आली. प्राथमिक शिक्षकांच्या भरतीत

निष्पक्षता पाळण्यात आली नाही. गुन्हेगारी कट रचून कोट्यवधी रुपयांची मालमत्ता खरेदी केल्याचे तपासात आढळून आले. भारतीय दंड संश्लिष्ट विविध कलमांअधीन सीबीआयने नोंदवलेल्या एफआयआरच्या आधारे ईडीने या प्रकरणाची चौकशी करून आरोपपत्र सादर केले. ◀(वृत्तसंस्था)



नायगावमध्ये सावित्रीबाईंचे घर उभारण्यासाठी आम्हाला २५ ते ३० लाख रुपयांसाठीही सरकारी नियमांचा आणि परवानगीचा मोठा संघर्ष करावा लागला होता. पण आता दीडशे कोटी रुपयांच्या कामाचे भूमिपूजन झाले आहे.

-छगन भूजबळ (मंत्री)



रविवार, ४ जानेवारी २०२६

३

फुले, शाहू व आंबेडकरांचे नाव घेणारे आज बोडके व आंदेकरांसारख्या गुंडांच्या कुटुंबीयांना तिकीट देतात. पवारांचे दात तोंडात नाहीत, तर पोटात आहेत. अजित पवार व शरद पवार वेगवेगळे नाहीत. ते एकच होते व आहेत.

-लक्ष्मण हाके (ओबीसी नेते)



बुद्धांचे पवित्र अवशेष भारताच्या वारशाचा भाग

पंतप्रधान नरेंद्र मोदी यांचे प्रतिपादन

◆ **नवी दिल्ली, ३ जानेवारी**

पंतप्रधान नरेंद्र मोदी यांनी शनिवारी बुद्धांशी संबंधित पवित्र प्राचीन रत्ने आणि अस्थींच्या अवशेषांच्या प्रदर्शनाचे उद्घाटन केले आणि ते केवळ कलास्तू नसून, भारताच्या पूजनीय वारशाचा भाग आहेत, असे प्रतिपादन केले.

पवित्र पिग्रहावा अवशेष व्हिएतनाम, थायलंड आणि रशियासारख्या मोठ्या बौद्ध लोकसंख्या असलेल्या विविध देशांमध्ये नेण्यात आले. तिथे श्रद्धा आणि भक्तीची लाट उसळली आणि लोक मोठ्या संख्येने आदरांजली वाहण्यासाठी उपस्थित राहिले, असे नरेंद्र मोदी यांनी सांगितले.

भगवान बुद्धांचा हा सामायिक वारसा या गोष्टींचा पुरावा आहे की, भारत केवळ राजकारण, मुत्सद्देगिरी



आणि अर्थव्यवस्था यांच्याद्वारेच नव्हे, तर भावना, श्रद्धा आणि अध्यात्म यांच्यासारख्या सखोल बंधांनी जोडलेला आहे, असे नरेंद्र मोदी यांनी दक्षिण दिल्लीतील किला राय पिथोरा

सांस्कृतिक संकुलात 'द लाईट अँड द लोटस : रेलिक्स ऑफ अवेकन्ड वन' या प्रदर्शनाच्या उद्घाटनानिमित्त आयोजित कार्यक्रमाला संबोधित करताना सांगितले.

जगभरातील बौद्ध तीर्थक्षेत्रांमध्ये बोधी वृक्षाची रोपे

जगभरातील बौद्ध तीर्थक्षेत्रांमध्ये बोधी वृक्षाची रोपे घेऊन जाण्याचा कटाक्ष ठेवला आहे. अणुबॉम्बने उद्ध्वस्त झालेल्या हिरेशिमा शहराच्या वनस्पती उद्यानात जेव्हा एक बोधीवृक्ष उभा असतो, तेव्हा मानवतेसाठी असलेला त्याचा गहन संदेश कुणीही कल्पना करू शकतो, असे मोदी म्हणाले.

सरकार आणि गोदरेज समूहाच्या हस्तक्षेपामुळे पवित्र अवशेष १२५ वर्षांपेक्षा जास्त काळानंतर भारतात परत येत आहेत. मागील वर्षी मे महिन्यात हाँगकॉंग त्यांचा लिलाव होण्यापासून रोखले होते, अशी आठवण नरेंद्र मोदी यांनी करून दिली. भारतासाठी भगवान बुद्धांचे अवशेष केवळ कलाकॄती नाहीत; ते आपल्या आदरणीय वारशाचा एक भाग आहे आणि आपल्या संस्कृतीचा अविभाज्य घटक आहेत, असे मोदी यांनी बौद्ध, विद्वान, मुत्सद्दी आणि इतर पाहुण्यांच्या उपस्थितीत आयोजित कार्यक्रमात सांगितले.

भारत केवळ भगवान बुद्धांच्या पवित्र अवशेषांचा संरक्षकच नाही, तर त्यांच्या परंपरेचा जिवंत वाहकही आहे. माझे जन्मस्थान असलेले गुजरातमधील वडनगर हे बौद्ध अभ्यासाचे एक प्रमुख केंद्र होते आणि वाराणसीजवळील सारनाथ, जिथे भगवान बुद्धांनी आपला पहिला उपदेश दिला होता, ती माझी कर्मभूमी आहे, असे नरेंद्र मोदी यांनी वैयक्तिक संदर्भ देताना सांगितले.

श्रीलंकेतील अनुराधपुरा येथील जया श्री महाबोधीला दिलेली भेट हा सम्राट अशोक, भिक्खू महिंद आणि संघमित्रा यांनी रुजवलेल्या परंपरेशी जोडले जाण्याचा एक अनुभव होता.

तीर्थयात्री म्हणून बौद्धस्थळांना भेटी दिल्या

सरकारमध्ये येण्यापूर्वी तीर्थयात्री म्हणून बौद्धस्थळांना भेटी दिल्या होत्या आणि पंतप्रधान म्हणूनही जगभरातील बौद्ध तीर्थस्थळांना भेट देण्याचा बहुमान मिळाला आहे. नेपाळमधील लुंबिनी, जपानमधील तो-जी आणि किंकाकू-जी मंदिर, चीनच्या शीआनमधील जायं वाईल्ड गुज पॅंगोडा आणि मंगोलियातील गांडन मठाला दिलेल्या भेटीची त्यांनी आठवण काढली.

थायलंडमधील वॉट फो आणि सिंगापुरमधील बुद्ध दंत अवशेष मंदिराला दिलेल्या भेटीमुळे भगवान बुद्धांच्या शिकवणीच्या प्रभावाबद्दलची समज आणखी दृढ झाली, असे नरेंद्र मोदी म्हणाले.

◀(वृत्तसंस्था)

चीन बलुचिस्तानमध्ये लष्कर तैनात करणार

जयशंकर यांना बलोच यांचे खुले पत्र, भारताकडे मदतीची साकडे

◆ **क्वेड्डा, ३ जानेवारी**

येत्या काही महिन्यात चीनचे लष्कर पाकिस्तानच्या बलुचिस्तान प्रांतात तैनात करणार असल्याचा दावा बलोच नेते मीर यार बलोच यांनी भारताचे परराष्ट्र मंत्री एस. जयशंकर यांना पाठविलेल्या पत्रातून केला.

त्यांनी भारताकडे मदतीची मागणी केली आहे . बलोच यांनी एक्सवरील पोस्टमध्ये म्हटले की, जयशंकर यांना पत्र पाठवून बलुचिस्तान प्रांतात चिनी सैन्याची मदत घेतली जाणार आहे. पाकिस्तान आणि चीन यांच्यातील

भागीदारी शेजारी देशांसाठी धोकादायक आहे. या भागात सरकार पुरस्कृत हिंसाचार आणि मानवी हक्कांचे उद्घेघन सुरू असताना जनतेचा आवाज दाबण्यासाठी चिनी सैन्याची मदत घेतली जाणार आहे. सरकार पुरस्कृत दहशतवाद गेल्या ७९ वर्षांपासून सुरू असून, आता यांना मुळापासून उखडून टाकून आमच्या देशात शांतता प्रस्थापित करण्याची वेळ आली आहे.

पाकिस्तान इकॉनॉमिक कॉरिडोर प्रकल्पाला गती देण्यासाठी चीनी सैन्य बलुचिस्तानात तैनात करण्याचा निर्णय घेण्यात आला. बलुच सुरक्षा दलाची ताकद वाढली नाही तर या भागात चीनच्या लष्कराची थेट हलचाल सुरू होईल. चीन लष्कर तैनात केले तर त्याचे गंभीर परिणाम या भागाला भोगावे लागतील.

◀(वृत्तसंस्था)



अभिनेता आशिष विद्यार्थी अपघातात जखमी

◆ **मुंबई, ३ जानेवारी**

बॉलिवूड अभिनेता आशिष विद्यार्थी आणि त्यांची पत्नी रुपाली बरुआ एका रस्ते अपघातात जखमी झाले. हा अपघात शुक्रवारी रात्री द गुवाहाटी अँड्रेस हॉटेलसमोर घडला. पोलिसांच्या माहितीनुसार, भरधाव वेगाने येणाऱ्या एव्हेंजर बाईकने रस्ता ओलांडताना दोघांना धडक दिली. ही बाईक चांदमारीच्या दिशेने येत होती. आशिष विद्यार्थी

आपल्या पत्नीसह हॉटेल अँड्रेसमध्ये जेवायला गेले होते. जेवण झाल्यानंतर हे कपल एकर हॉटेलमधून बाहेर पडले. हॉटेलमधून बाहेर पडल्यानंतर दोघेही रस्ता पार करत होते. रस्ता ओलांडत असताना भरधान मोटारसायकलने त्यांना जोरदार धडक दिली. धडक इतकी जबर होती की, दोघेही गंभीर जखमी झाले. स्थानिकांनी तातडीने पोलिसांना कळवले. त्यांना उपचारासाठी रुग्णालयात दाखल करण्यात आले. सध्या त्यांच्यावर उपचार सुरू आहेत. सध्या दोघांचीही प्रकृती स्थिर आहे.

◀(वृत्तसंस्था)

इंदूरमधील दूषित पाण्यामुळे आणखी सहा जणांचा मृत्यू

२०० हून अधिक रुग्णालयात दाखल ● महापालिका आयुक्तांची बदली ● दोन वरिष्ठ अधिकारी निलंबित

◆ **इंदूर, ३ जानेवारी**

मध्य प्रदेशातील इंदूर शहरात दूषित पिण्याच्या पाण्यामुळे अतिसाराच्या आजाराने आणखी ६ लोकांचा मृत्यू झाला असून, २०० हून अधिक जणांना रुग्णालयात दाखल करण्यात आले आहे, असे एका वरिष्ठ वैद्यकीय अधिकार्याने शनिवारी सांगितले.

या साथीमुळे १० रुग्णांच्या मृत्यूची माहिती आपल्याला मिळाली आहे, असे इंदूरचे महापौर पुष्पमित्र भार्गव यांनी शुक्रवारी सांगितले होते, तर सहा महिन्यांच्या बालकासह १६ लोकांचा मृत्यू झाला आहे, असा दावा भागीरथपुरा भागातील रहिवाशांनी केला आहे. सध्या शहरातील ४१ रुग्णालयांमध्ये



२०३ रुग्णांवर उपचार सुरू आहेत आणि सहा लोकांचा मृत्यू झाला आहे. रुग्णालयात दाखल असलेल्या रुग्णांपैकी ३४ रुग्ण

अतिदक्षता विभागात (आयसीयू) आहेत व त्यांच्या उपचारांवर विशेष लक्ष ठेवले जात आहे, असे जिल्हाधिकारी शिवम भागीरथपुरा

परिसरात उद्भवलेल्या आरोग्य संकटाच्या पृष्ठभूमीवर मध्य प्रदेश सरकारने इंदूरच्या महापालिका आयुक्तांची बदली केली असून दोन अधिकार्यांना निलंबित केले आहे. आपण महापालिका आयुक्त दिलीप कुमार यादव यांच्या बदलीचे व अतिरिक्त

हायकोर्टाची इंदूर प्रशासनाला नोटीस

मध्य प्रदेशातील इंदूर शहरातील भागीरथपुरा परिसरात दूषित पाण्यामुळे झालेल्या मृत्यूच्या घटनेवर मध्य प्रदेश उच्च न्यायालयात दाखल जनहित याचिकेवर न्यायालयाने प्रशासनाला नोटीस बजावून अहवाल सादर करण्याचे आदेश दिले. या प्रकरणाची पुढील सुनावणी ६ जानेवारी रोजी होणार आहे. न्यायालयाने इंदूर महानगरपालिकेचे आयुक्त दिलीप यादव आणि अतिरिक्त आयुक्त रोहित सिसोनिया यांना कारणे दाखवा नोटीस बजावली आहे.

महापालिका आयुक्त रोहित सिसोदिया व सार्वजनिक आरोग्य अभियांत्रिकी विभागाचे प्रभारी अधीक्षक अभियंता संजीव श्रीवास्तव यांच्या निलंबनाचे आदेश दिले आहेत, असे मुख्यमंत्री मोहन यादव यांनी शुक्रवारी सांगितले. दूषित पाणीपुरवठ्यामुळे झालेल्या

अतिसाराच्या साथीवर आता प्रभावीपणे नियंत्रण मिळवण्यात आले आहे व कोणताही पुनरुद्भव टाळण्यासाठी सतत मिनिट-दर-मिनिट निरीक्षण केले जात आहे, असे शासनाने उच्च न्यायालयासमोर सादर केलेल्या स्थिती अहवालात म्हटले आहे.

◀(वृत्तसंस्था)

रंगदेवतेच्या कृपेने 'दशावतार' ऑस्करच्या दारात

◆ **मुंबई, ३ जानेवारी**

अभिनेते दिलीप प्रभावळकर यांच्या अभिनयाने गाजलेल्या 'दशावतार' या चित्रपटाची ऑस्कर स्पर्धेसाठी निवड झाली आहे. २०२५ मध्ये हा चित्रपट प्रदर्शित झाला होता. हा क्षण सर्व मराठी माणसांसाठी अभिमानाचा ठरला आहे. मराठी सिनेइतिहासात पहिल्यांदाच चित्रपटाची 'मेन ओपन फिल्म कॅटेगरी'मध्ये निवड झाली आहे.

कोकणच्या अस्सल मातीत तयार झालेला आणि कलेवर जीवापड प्रेम करणाऱ्या एका निःशंत कलाकाराचा अवतार असलेला 'दशावतार' हा चित्रपट अमराठी प्रेक्षकांनाही भावला. दिलीप प्रभावळकर यांनी वयाच्या ८१ व्या वर्षी या चित्रपटात साकारलेल्या 'बाबुली मिस्त्री'च्या भूमिकेचे प्रेक्षकांनी भरभरून कौतुक केले. 'दशावतार'



चित्रपटाची ९८ व्या ऑस्कर पुरस्कारांच्या मुख्य स्पर्धेत निवड झाली आहे. हा चित्रपट मल्याळम भाषेतही प्रदर्शित करण्यात आला होता. अकॅडमी अवॉर्ड्सच्या मुख्य स्पर्धेसाठी जगभरातून १५० हून अधिक चित्रपटांची निवड करण्यात

आली असून, त्यामध्ये 'दशावतार' हा एकमेव मराठी चित्रपट आहे. विशेष म्हणजे अकॅडमीच्या स्क्रीनिंग रूममध्ये दाखवला जाणारा हा पहिलाच मराठी चित्रपट ठरणार आहे, असे दिग्दर्शक सुबोध खानोलकरांनी सांगितले.

◀(वृत्तसंस्था)

दमदार कलाकारांसह बॉक्स ऑफिसवरही कमाई

हा चित्रपट ऑस्करच्या दारात पोहोचण्याचे सर्वात महत्वाचे कारण म्हणजे या चित्रपटातील कलाकारांनी केलेल्या दमदार भूमिका आहेत. याला जोड बॉक्स ऑफिस कलेक्शनची मिळाली. दिलीप प्रभावळकर, महेश मांजरेकर, भरत जाधव, सिद्धार्थ मेनन, प्रियदर्शिनी इंदलकर, अभिनय बेर्डे, विजय केंकरे, सुनील तावडे असे दमदार कलाकार या चित्रपटात आहेत. या चित्रपटाने बॉक्स ऑफिसवर २८.४७ कोटींची कमाई केली आहे.

■

चित्रपटाची 'मेन ओपन फिल्म कॅटेगरी'मध्ये निवड

रिसिन हल्ल्याच्या कटाचा तपास एनआयएकडे

◆ **अहमदाबाद, ३ जानेवारी**

अत्यंत घातक समजल्या जाणाऱ्या रिसिन या विषाचा वापर करीत रचलेल्या हल्ल्याच्या कटाचा तपास राष्ट्रीय तपास संस्था अर्थात एनआयएकडे सोपवण्याचा आदेश केंद्रीय गृह मंत्रालयाने दिला, अशी माहिती गुजरात दहशतवादविरोधी पथकाच्या वरिष्ठ अधिकार्याने दिली. शस्त्रास्त्र आणि स्फायनांचा वापर करून मोठा दहशतवादी हल्ला घडवण्याचा कट रचल्याच्या आरोपाखाली गुजरात एटीएसने मागील वर्षी ९ नोव्हेंबर रोजी डॉ. अहमद मोहियुद्दिन सईद, आझाद सुलेमान शेख आणि मोहम्मद सुहेल मोहम्मद सलीमला अटक केली होती. भारतीय न्याय संहिता आणि शस्त्रास्त्र कायद्यासोबतच तपास यंत्रणेने तिघांवरही बेकायदेशीर कारवाया

प्रतिबंधक कायद्याच्या अंतर्गत गुन्हे दाखल केले आहेत. गृह मंत्रालयाने रिसिन रासायनिक कटाशी संबंधित बेकायदेशीर कारवाया प्रतिबंधक कायद्याचे प्रकरण एनआयएकडे सोपवण्याचा आदेश दिला, असे एटीएसचे पोलिस अधीक्षक के. सिद्धार्थ यांनी वृत्तसंस्थेला सांगितले.

रिसिन हा एक अत्यंत विषारी पदार्थ आहे. या प्रकरणाचा तपास करणाऱ्या गुजरात एटीएसने हैदराबाद येथील मूळ रहिवासी डॉ. सय्यदला ७ नोव्हेंबर रोजी गांधीनगरजवळील अडालज येथून अटक करीत त्याच्या ताब्यातून दोन ग्लास पिस्तूल, एक बरेटा पिस्तूल, ३० जिवंत काडतुसे आणि चार लिटर पॅरेल तेल जप्त केले होते, असे अधिकार्यांनी यापूर्वी सांगितले होते.

◀(वृत्तसंस्था)

चित्रपट वार्ता

‘बॉर्डर २’ चित्रपटाचे गाणे प्रदर्शित

मुंबई : 'बॉर्डर २' चित्रपटातील 'घर कब आओगे' या गाण्याचा प्रकाशन सोहळा लोंगेवाला-तनोट परिसरात आयोजित करण्यात आला होता. हा सोहळा जवनांच्या उपस्थितीत पार पडला. याला अभिनेता सनी देओल, वरुण धवन, अहान शेही, गायक सोनू निगम आणि चित्रपटाचे सह-निर्माते भूषण कुमार व निधी दत्ता यांच्यासह टीमचे अनेक सदस्य उपस्थित होते. 'घर कब आओगे' हे गाणे सर्वात लोकप्रिय देशभक्तीपर गीतांपैकी एक आहे. गाण्याच्या नवीन आवृत्तीमध्ये सोनू निगम आणि रूप कुमार राठोड यांच्यासह अरिजित सिंग, विशाल मिश्रा आणि दिलजित दोसांझ यांचे आवाज आहेत. संगीत मिथुनने पुन्हा तयार केले आहे, तर गीतांमध्ये जावेद अख्तर यांच्या मूळ शब्दांसोबत मनोज मुंतशिर यांच्या ओळी जोडल्या आहेत.



‘धुरंधर’च्या कमाईचा वेग मंदावला

मुंबई : आतापर्यंत 'धुरंधर' चित्रपटाने बॉक्स ऑफिसवर रग्गड कमाई केली आहे. चित्रपटगृहात प्रदर्शित झाल्यानंतर पाचव्या शुक्रवारी, चित्रपटाची



एका दिवसाची कमाई पहिल्यांदाच १० कोटी रुपयांपेक्षा कमी झाली. भारतात सध्या 'धुरंधर' सुमारे ३,८०० स्क्रीन्सवर सुरू आहे, परंतु १ जानेवारी रोजी प्रदर्शित झालेल्या

धर्मेन्द्रच्या 'इक्कीस' या चित्रपटानंतर प्रदर्शनानंतर 'धुरंधर'च्या स्क्रीन्समध्ये घट होऊ लागली आहे. 'धुरंधर' आणि 'इक्कीस' या दोन्ही चित्रपटांना जिओ स्टुडिओने पाठिंबा दिला आहे. अशा स्थितीत, 'धुरंधर'च्या सुमारे ५० टक्के स्क्रीन्स अगस्त्य नंदा अभिनीत 'इक्कीस' चित्रपटाला देण्यात आल्या आहेत. या चित्रपटात अगस्त्य नंदा यांच्यासह धर्मेष्ट आणि जयदीप अहलावत देखील महत्वाच्या भूमिकांमध्ये दिसणार आहेत.

ग्लॅमरस तारा दिसणार रहस्यमय भूमिकेत

मुंबई : बॉलिवूड अभिनेत्री तारा सुतारिया सध्या तिच्या आगामी चित्रपट 'टॉक्सिक'मुळे चर्चेत आली आहे. राष्ट्रीय पुरस्कार विजेत्या दिग्दर्शिका गीतू मोहनकास यांच्या या चित्रपटात तारा 'रिबेका' नावाच्या महत्त्वपूर्ण भूमिकेत झळकणार आहे. नुकताच या चित्रपटातील ताराचा फर्स्ट लुक जाहीर करण्यात आला आहे. फर्स्ट लुकमध्ये तारा सुतारिया एका गंभीर आणि रहस्यमय अंदाजात दिसत आहे. आतापर्यंत ग्लॅमरस आणि रोमॅंटिक भूमिकांसाठी ओळखली जाणारी तारा या चित्रपटात पूर्णपणे वेगळ्या भूमिकेत दिसणार आहे. 'टॉक्सिक' ९ फेब्रुवारी फॉर ग्रोन-अस्प' चित्रपटात त साऊथ स्टार यश, कियारा आडवाणी, हुमा कुर्ेशी मुख्य भूमिकेत आहेत. चित्रपट प्रदर्शनाची तारीख अद्याप जाहीर करण्यात आलेली नाही.

Nagpur Nagarik Sahakari Bank Ltd. Nagpur
A Multi State Scheduled Bank

is expanding its branch Network in current year, **Conducting Written Test followed by Interviews for the Post of "Branch Manager" & "Officers".** Last Date for Application is **20th January 2026.** Details like: Qualification/ Experience for Application is available on the official website of the Bank : **www.nns.bank.in** Interested Candidates are requested to visit the site and download the details.

▶ महत्वाचे...



सावित्रीबाईंचे जीवन म्हणजे कर्तव्याचा अखंड प्रवास : डॉ. सोनवणे

सोलापूर, दि. ३ जानेवारी- ज्या काळात स्त्रीला शिक्षणाचा अधिकार नाकारला जात होता, स्वातंत्र्याचा विचारही पाप मानला जात होता आणि समाजरचनेत तिला दुय्यम स्थान दिले जात होते, त्या अंधकारमय काळात ज्ञानाचा दिवा हातात घेऊन समाजाला दिशा देणाऱ्या क्रांतीज्योती सावित्रीबाई फुले यांचे कार्य आजही दीपस्तंभासारखे मार्गदर्शक ठरते. कर्तव्य आणि करुणा यांचा संगम म्हणजे सावित्रीबाई होत. त्यांचे जीवन म्हणजे मूल्य, विवेक आणि कर्तव्याचा अखंड प्रवास आहे असे प्रतिपादन वालचंद कॉलेज ऑफ आर्ट्स अँड सायन्स येथील प्राध्यापिका डॉ. अंजना सोनवणे यांनी केले. सात रस्ता मोदीखाना येथील रयत शिक्षण संस्थेच्या लक्ष्मीबाई भाऊराव पाटील महिला महाविद्यालयात क्रांतीज्योती सावित्रीबाई फुले यांच्या जयंतीनिमित्त व्याख्यान कार्यक्रमाचे आयोजन करण्यात आले. यावेळी त्या प्रमुख पाहुणे म्हणून त्या बोलत होत्या. अध्यक्षस्थानी महाविद्यालयाचे प्राचार्य डॉ. सुरेश ढेरे होते. अध्यक्षीय मनोगत प्राचार्य डॉ. सुरेश ढेरे यांनी व्यक्त केले. प्रास्ताविक डॉ. इंदुमती गंगत्रवर यांनी केले. सूत्रसंचालन प्रा. ऐश्वर्या ढेरे यांनी केले. तर प्रा. अरुणा कोडम यांनी आभार मानले.



पश्चिम महाराष्ट्र पद्मशाली संघाच्या अध्यक्षपदी डॉ. सूर्यप्रकाश कोटे

सोलापूर, दि. ३ जानेवारी- हैदराबाद येथील पद्मशाली पद्मशाली भवनात शनिवारी दि. ३ जानेवारी रोजी अखिल भारतीय पद्मशाली संघाचे सर्व पदाधिकारी यांच्या उपस्थितीत पश्चिम महाराष्ट्र पद्मशाली संघाचे अध्यक्ष पद निवडीचे पत्र डॉक्टर सूर्यप्रकाश कोटे यांना प्रदान करण्यात आले. यावेळी ऑल इंडियाचे सर्व पदाधिकारी ऑल इंडिया गौरव अध्यक्ष श्रीधरजी सुंकरवार अध्यक्ष कंदिकतला स्वामी, जनरल सेक्रेटरी जगन्नाथ गड्डम, उपाध्यक्ष रामकृष्ण कोंड्याल, सेक्रेटरी प्रदीप संग्रा, राजकीय विभागाचे अध्यक्ष बोलला शिवशंकर, सेक्रेटरी तुकेश भैरी, महाराष्ट्रचे निरीक्षक संघा मुंबई पद्मशाली संघाचे अध्यक्ष गंजी, पश्चिम महाराष्ट्र पद्मशाली संघाचे जनरल सेक्रेटरी दयानंद मामड्याल, पद्मशाली न्याती संस्थेचे सेक्रेटरी संतोष सोमा, युवक संघटनेचे अध्यक्ष शेखर कटक, राकेश पुंजाल, सूर्यकांत जिंदम उपस्थित होते.



मोडनिंब ग्रामपंचायततर्फे सावित्रीबाई फुले यांची जयंती उत्साहात

मोडनिंब, दि. ३ जानेवारी- क्रांतिज्योती सावित्रीबाई जोतिबा फुले यांची १९५ वी जयंती मोडनिंब (ता. माढा) ग्रामपंचायत कार्यालयात उत्साहात साजरी करण्यात आली. यावेळी सावित्रीबाई फुले यांच्या प्रतिमेस पुष्पहार अर्पण करून अभिवादन करण्यात आले. सावित्रीबाई फुले यांच्या शैक्षणिक व सामाजिक कार्यावर प्रकाश टाकत त्यांचे विचार अंगीकारण्याचा संकल्प ग्रामपंचायत सदस्य सोमनाथ माळी यांनी व्यक्त केला. कार्यक्रमास राहुल पाटील, उपसरपंच अमित कोळी, ग्रामपंचायत सदस्य कैलास तोडकरी, बालाजी पाटील,चांगदेव वरवडे, दत्तात्रय सुर्वे, सदाशिव पाटोळे, सोमनाथ माळी, अतुल गाडे, संतोष पाटील, किरण तोडकरी, डॉ. प्रशांत कोल्हे, बाबुराव सुर्वे, राहुल केदार,, तात्या मोहिते, चंद्रकांत ओहोळ, बालाजी गायकवाड, प्रकाश माळी, दामोदर माळी, बाबू माळी, माऊली जमदाडे तसेच भाषप महिला शहराध्यक्ष मनिषा गिड्डे, महिला तालुका उपाध्यक्ष रोहिणी मोहिते, खजुरकर व ग्रामस्थ मोठ्या संख्येने उपस्थित होते.

ग्रामीण शिक्षणाचा चेहरामोहरा बदलणारे ग्लोबल व्हिलेज शिक्षण संकुल : डॉ. भोसले

तथा वृत्तसेवा, सोलापूर, दि. ३ जानेवारी- बोरामणी येथील ग्लोबल व्हिलेज शिक्षण संकुल ही नावाप्रमाणेच ग्रामीण भागात जागतिक दर्जाचे शिक्षण देत असून, नई तालीम संकल्पना, सीबीएसई शिक्षणपद्धती आणि अटल टिकरिंग लॅंग यांचा प्रभावी संगम साधत प्रेरणादायी कार्य करीत आहे, असे गौरवोद्गार पुण्याच्या नामवंत एस.एन.बी.पी. ग्रुप ऑफ इन्स्टिट्यूट्सच्या अध्यक्षा माननीय डॉ. वृषाली भोसले यांनी व्यक्त केले. हुतात्मा स्मृती मंदिर, सोलापूर येथे आयोजित वार्षिक स्नेहसंमेलनाच्या उद्घाटनप्रसंगी त्या बोलत होत्या. विद्यार्थ्यांचा आत्मविकास, इंग्रजी अभिव्यक्ती व सादरीकरण पाहून ही संस्था ग्रामीण भारताचा शैक्षणिक नकाशा बदलणारी ठरेल, असा विश्वास त्यांनी व्यक्त केला.

वार्षिक स्नेहसंमेलनाच्या उद्घाटनप्रसंगी काढले गौरवोद्गार



कार्यक्रमाच्या अध्यक्षस्थानी संस्थेचे दीप प्रज्वलन करून कार्यक्रमाचे उद्घाटन अध्यक्ष प्राचार्य डॉ. उमाकांत चनशेट्टी करण्यात आले. संस्थेच्या सविवा संगीता होते. प्रारंभी के. ब. ई. चनशेट्टी गुरुजी शहा यांनी डॉ. वृषाली भोसले यांना त्यांच्या यांच्या स्मृतिदिनानिमित्त यांच्या प्रतिमेला शैक्षणिक कार्याबद्दल मानपत्र प्रदान करून त्यांचा सन्मान केले. याप्रसंगी व्यासपीठावर

संस्थेचे विश्वस्त सुजाता बादोले, सरोजनी करूटी, राजश्री चनशेट्टी, वैशाली धुतरगी, प्रा.अनिकेत चनशेट्टी, शुभम बादोले, नचिकेत चनशेट्टी यांच्यासह पालक शिक्षक संघाचे अध्यक्ष पंडित मामा आचलेंरे, सदस्य कमलाकर भोसले, अरुण शिंदे, दयानंद झुरळे, मुस्ती केन्द्राचे केंद्रप्रमुख रेवणसिद्ध होनमाने व बोरामणी केंद्रप्रमुख शिंदे यांची प्रमुख उपस्थिती होती. प्रास्ताविक मल्लिनाथ जळकोटे यांनी तर प्राचार्या आस्मा नदाफ व सौन्दर्या पुट्टा यांनी अहवाल वाचन केले. प्राचार्य डॉ. वाय. डी. पुजारी यांनी सर्व उपस्थितांचे स्वागत केले. शैक्षणिक, क्रीडा व सांस्कृतिक क्षेत्रातील यशस्वी विद्यार्थ्यांना पाहण्याच्या हस्ते पारितोषिक देऊन गौरविण्यात आले.

बाजारात काळी तूर टॉपवर; आवक कमी पण मागणीत वाढ

तथा वृत्तसेवा, सोलापूर, दि. ३ जानेवारी- येथील बाजारपेठेत अनेक दिवसांपासून टॉपवर असलेल्या पांढऱ्या तुरीच्या दरात घसरण झाली असून काळी तूर आता टॉपवर गेली आहे.



शेतमालाच्या भावात नेहमीच चढउतार होतात. कधी आवक वाढते तर कधी आवक घटते. पीकपध्दतीसह खाद्य संस्कृतीत झालेल्या बदलाचा परिणामही बाजारपेठेवर होतो. त्यामुळे अव्वलस्थानी असलेली एखादी वस्तू अथवा शेतमाल खाली घसरतो. तर अचानक एखाद्या मालाचा अपेक्षेक्षा दर वाढतो. काळ्या तुरीची आवक कमी असली तरीही खाद्या संस्कृतीतील बदलही बहुतांशी याला कारणीभूत आहे. काळ्या तुरीपासून आता डाळी बरोबरच उसळ बनवली जात असून केरळ, गुजरात, राजस्थान भागातून या

जास्तीत जास्त उत्पादन घेत आहेत. त्यामुळे तुरीच्या पेन्त्यात लक्षणीयरीत्या घट झाली. पूर्वी पांढऱ्या व त्याखालोखाल तांबड्या व काळ्या तुरीचे उत्पादन होत असे. पांढऱ्या व तांबड्या तुरीची डाळ चवदार असल्याने व्यापारी डाळ करण्यासाठी याच तुरीच्या खरेदीला पसंती देत असत. मार्केटमधील काळी तूर डाळीसाठी नागपूर आदी भागात जात असे. साहजिकच पांढऱ्या व तांबड्या तुरीला काळ्या तुरीपेक्षा दरही जास्त असायचा. मागच्या वर्षीपासून यात फरक पडू लागला आहे. सध्या बाजार समितीत काळ्या तुरीचा दर सर्वाधिक आहे. डाळी बरोबरच उसळ बनविण्यासाठी वापरली जावू लागली आहे. आवक कमी हे एक कारण असले तरी खाद्य संस्कृतीतील बदल हे सुध्दा मागणी व दरवाढी मागचे आणखी कारण आहे. सध्या काळ्या तुरीला पांढऱ्या व तांबड्या तुरी पेक्षा अधिक दर आहे.



वालचंद रंगधारा कला महोत्सव उत्साहात

तथा वृत्तसेवा, सोलापूर, दि. ३ जानेवारी- वालचंद कॉलेज ऑफ आर्ट्स अँड सायन्स कनिष्ठ महाविद्यालयात वालचंद रंगधारा कला महोत्सव उत्साहात संपन्न झाला. कार्यक्रमाच्या सुरुवातीला प्राचार्य डॉ. संतोष कोटी, उपप्राचार्य श्री. अनुप म्हेंवे, डॉ. जीवराज कस्तुरे तसेच ज्येष्ठ शिक्षकवृंद व विद्यार्थ्यांच्या हस्ते दीपप्रज्वलन करण्यात आले. त्यानंतर इयत्ता अकरावी कला विभागातील विद्यार्थ्यांनी गणोकार महामंत्रावर सादर केलेल्या

नृत्याने कार्यक्रमाला आध्यात्मिक व कलात्मक सुरुवात झाली. यानंतर विद्यार्थ्यांनी भरतनाट्यम, कथक, लावणी, बॉलीवूड व मराठी रिमिक्स डान्स, सोलो व ग्रुप डान्स, देशभक्तीपर गीत, क्लासिकल सांग, तेलुगू गीतावर नृत्य, रॅप सांग अशा विविध कला सादर करत रसिकांची मने जिंकली. अमृता गुंफेकर हिचे योगा विथ डान्स हे अभिनव सादरीकरण. नृत्याच्या तालावर योगासने सादर करत तिने उपस्थितांना मंत्रमुग्ध केले. तसेच सिद्धार्थ यमनोल् (इयत्ता अकरावी,

कला शाखा) याने स्वतः लिहिलेल्या व सादर केलेल्या 'आता काय म्हणताय मित्रा' या रॅप सांगने प्रेक्षकांची दाद मिळवली. राजनंदिनी जमखंडी हिने 'पावनखिंड शिवबा राजे' या गावनातून इतिहासाचा जिवंत अनुभव दिला, तर महाभारताच्या टायटल सॉंगवरील डान्स सादरीकरणाने कार्यक्रमाला भव्यतेची उंची दिली. सूत्रसंचालन प्रशांत पाटील व कविता उदागिरी यांनी केले तर संपूर्ण कार्यक्रमाचे यशस्वी नियोजन विजया तडकल यांनी केले.



भयमुक्त वातावरणात मतदान होण्यासाठी 'मविआ'चे निवेदन

खा. प्रणिती शिंदे यांनी खुनी हल्ल्यातील बाळासाहेब सरवदेच्या कुटुंबीयांचे केले सांत्वन

तथा वृत्तसेवा, सोलापूर, दि. ३ जानेवारी- महापालिका निवडणूक भयमुक्त वातावरणात म तदान व्हावे, अशी मागणी महावीकास आघाडीच्या वतीने पोलिस आयुक्त एम.राजकुमार यांच्याकडे निवेदनाद्वारे करण्यात आली. तसेच खासदार प्रणिती शिंदे आणि महाविकास आघाडीच्या नेतेमंडळींनी खुनी हल्ल्यात मृत्युमुखी पडलेल्या बाळासाहेब सरवदे यांच्या निवासस्थानी भेट देऊन कुटुंबीयांचे सांत्वन केले.

विविध प्रकारे दहशत निर्माण करणे हे प्रकार सर्रास सुरू असल्याचे निवेदनात नमूद करण्यात आले आहे. त्यामुळे सोलापूर शहरात विरोधी पक्षांच्या कार्यकर्त्यांना भयमुक्त वातावरणात फिरणे व प्रचार करणे अवघड झाले आहे. भाजपा कार्यकर्त्यांकडून मनसेच्या पदाधिकाऱ्याची झालेल्या हत्येप्रकरणी खुनाचा सूत्रधार व मारेकरी यांच्यातील मोबाईल संवादाची सखोल चौकशी करून दोषीवर कठोर कार्यदेशीर कारवाई करावी, अशी मागणीही करण्यात आली आहे. यावेळी खासदार प्रणिती शिंदे, माजी आमदार नरसय्या आडम मास्तर, राष्ट्रवादी काँग्रेसचे शहराध्यक्ष महेश गादेकर, शिवसेना उद्धव बाळासाहेब ठाकरे पक्षाचे जिल्हाध्यक्ष अजय दासरी, शिवसेना उपनेत्या अस्मिता गायकवाड, अशोक निंबर्गी, भारत जाधव, युसुफ मेजर, प्रताप चव्हाण, तिरुपती परकीपंडला, अॅड. केशव इंगळे आदी उपस्थित होते.

बाजार समितीत ७६२ ट्रक कांद्याची आवक ७ कोटी ६२ लाखांची उलाढाल

तथा वृत्तसेवा, सोलापूर, दि. ३ जानेवारी- सोलापूर कृषी उत्पन्न बाजार समितीमध्ये शनीवारी यंदाच्या हंगामात पहिल्यांदाच विक्रमी ७६२ ट्रक कांद्याची आवक झाली आहे. मात्र बाजार भाव स्थिरच राहिला आहे. चांगल्या प्रतियेचा कांद्याला प्रति किंटल २ हजार ५०० तर सर्वसाधारण कांद्याला प्रति किंटल १०० रुपयांचा भाव मिळाला आहे. आवक वाढली - असली तरी भाव वाढत नसल्याने शेतकऱ्यांनी -चिंता व्यक्त केली आहे.

शेतकऱ्यांच्या कांद्याला प्रति किंटल किमान पाच ते सहा हजार रुपयांचा भाव मिळवावा, अशी अपेक्षा शेतकऱ्यांमधून व्यक्त केली जात आहे. कांद्याचा उत्पादन खर्च पाहता सध्या मिळत असलेला भाव शेतकऱ्यांना परवडत नसल्याने शेतकऱ्यांमधून नाराजी व्यक्त केली जात आहे.

सोलापूर कृषी उत्पन्न बाजार समितीमध्ये गेल्या महिनाभरापासून कांद्याची आवक सातत्याने वाढत चालली आहे. यंदाच्या हंगामात शनीवारी बाजार समितीत तब्बल ७६२ ट्रक कांद्याची आवक

घोळसगाव येथे विविध कार्यक्रमांनी बालिका दिन उत्साहात



अक्रलकोट दि. ३ जानेवारी- जिल्हा परिषद प्राथमिक मराठी शाळा घोळसगाव येथे क्रांतीज्योती सावित्रीबाई फुले यांची जयंती निमित्त विविध कार्यक्रम घेण्यात आले. मुख्याध्यापक मनोज माने अध्यक्षपदी होते. इयत्ता सहावी व सातवीच्या मुलींनी सावित्रीबाई फुले यांचा वेश परिधान करून

प्रतिमेचे पूजन केले. विद्यार्थ्यांनी आपल्या मनोगतातून सावित्रीबाई फुले यांच्या जीवनावर प्रकाश टाकला. विद्यार्थ्यांच्या रांगोळी, चित्रकला, निबंध लेखन, लिंबू-चमचा, संगीत खुर्ची इ. स्पर्धा घेण्यात आल्या. रा. रो. देकर यांनी फलकलेखन केले. अमोल गुंजोटे, मु. कि. वागदकर व श्रीमती घोडके यांनी सहकार्य केले.

प्रा. देवराव मुंडे यांना पीएचडी प्रदान

सोलापूर, दि. ३ जानेवारी- येथील रयत शिक्षण संस्थेच्या लक्ष्मीबाई भाऊराव पाटील महिला महाविद्यालयातील प्रा. देवराव मुंडे यांना डॉ. बाबासाहेब आंबेडकर मराठवाडा विद्यापीठातर्फे पीएचडी प्रदान करण्यात आली. त्यांनी 'प्रवासी भारतीय कवी सुरेशचंद्र शुक्ला के काव्यचिंतन के विविध आयाम विषयावर संशोधन केले आहे. नॉर्वे येथील प्रवासी साहित्यिक असलेल्या सुरेश शुक्ला यांच्या दहा कवितासंग्रहाचा चिकित्सक

अभ्यास करून प्रवासी हिंदी साहित्य समीक्षात्मक संशोधनात मोलाचे योगदान दिले आहे. नळदुर्ग येथील महाविद्यालयातील प्रा.डॉ. हशमबेग यांचे मार्गदर्शन त्यांना लाभले.

सोलापूर महानगरपालिका सोलापूर		
पत्ता-इंदुप्रभुन, पुण्यव्हेळक अप्पासाहेब वाद पथ, रेव्हेलाईन्स,सोलापूर ४१३००१ E-mail ID: cityengg.smc@gmail.com		
नगर अधिपत्या कार्यालय, शाह सुरागणा विभाग		
जाहीर प्रकटन		
विषय : मा. मुंबई उच्च न्यायालय सामान्य मूळ दिवाणी अधिकारक्षेत्र लोकाहित याचिका क्र. ७१/२०१३ ची सुनावणी, दि. १३-१०-२०१५.		
वरील विषयास अनुसरून मा. मुंबई उच्च न्यायालय सामान्य मूळ दिवाणी अधिकारक्षेत्र लोकाहित याचिका क्र. ७१/२०१३ ची सुनावणी आदेशातील मुद्दा क्र. ७०,७१ प्रमाणे मा. उच्च न्यायालय यांनी दिलेल्या आदेशानुसार महानगरपालिका हद्दीतील रस्त्यावरील खड्ड्यांबाबत कारवायाच्या प्रभावी निराकरण, जबाबदारी आणि वेळेवर अंमलबजावणी सुनिश्चित करण्यासाठी न्यायालयाने दिलेल्या निर्देशानुसार शाहतालील रस्त्यावरील खड्ड्यांमुळे पळुपु आणि दुर्घटनांसाठी पर्याप्त निश्चित करण्यासाठी खालीलप्रमाणे समिती गठित करण्यात येत आहे.		
अ.क्र.	नाव व हुता	पदनाम
१	आयुक्त, सो.म.पा. सोलापूर.	अध्यक्ष
२	सदस्य, सचिव जिल्हा विधी सेवा प्राधिकरण, सोलापूर.	सदस्य
३	अतिरिक्त आयुक्त (बांधकाम व प.पु.) सो.म.पा.सोलापूर.	सदस्य
४	मुख्य लेखापाल, सो.म.पा. सोलापूर.	सदस्य
५	सार्वजनिक आयोजन अधिकारी, सो.म.पा. सोलापूर.	सदस्य
६	नगर अभियंता, सो.म.पा. सोलापूर.	सदस्य सचिव
(संदीप काते) अतिरिक्त आयुक्त २ सोलापूर महानगरपालिका, सोलापूर		

जाहिर नोटीस

सहाय्यक निबंधक, सहकारी संस्था, मोहोळ ता. मोहोळ जि. सोलापूर यांचेकडून सर्व संबंधितांना जाहिर नोटीसेव्दारे कळविण्यात येते की सहाय्यक निबंधक, सहकारी संस्था, मोहोळ ता. मोहोळ जि. सोलापूर यांचे कार्यक्षेत्रातील खाली नमूद केलेल्या सहकारी संस्था मा कार्यालयाने महाराष्ट्र सहकारी संस्था अधिनियम १९६० मधील तरतुदीनुसार अवसायनात घेतलेल्या आहेत. सर्व संबंधितांना या नोटीसीव्दारे सुचित करण्यात येते की, खालील सहकारी संस्थांबाबत कोणाचे दावे आक्षेप/हरकती असतील तर या कार्यालयाकडे नोंदवाव्यात, लेखी आक्षेप नोंदविण्याची अंतिम मुदत दिनांक ०३/०२/२०२६ पर्यंत राहिल त्यानंतर दाखल झालेले दावे/आक्षेप यांचा विचार केला जाणार नाही. याची कृपया नोंद घ्यावी, तरी खालील अवसायनातील सहकारी संस्थेच्या सभासदांनी खाली नमूद केलेल्या ठिकाणी, दिवशी, वेळी होणाऱ्या शेवटच्या सर्वसाधारण सभेस उपस्थित राहावे.

सभेची विषय सूची पुढीलप्रमाणे: १. अवसायकाचे कामकाज आढावा व जमा खर्चास मंजूरी देणे. २. संस्थेचे येणे-देणे बाबत हरकतींचा विचार करून येणे-देणे अंतिम करणे ३. संस्थांची नोंदी रद्द करणेबाबत निर्णय घेणे ४. इतर आयल्या वेळीचे विषय

अ.क्र.	संस्थेचे नांव	अवसायकाचे नांव	अ.क्र.	संस्थेचे नांव	अवसायकाचे नांव
१	सिध्देश्वर बहुउद्देशीय सहकारी संस्था मर्या. पेनूर	श्री. एन.व्ही. पवार	४	म.फुले औद्योगिक उत्पादक सहकारी संस्था मर्या., मोहोळ	श्री. एम.एम. शिंदे
२	फ्रीसोजन एम्प्लॉईज क्रेडीट को-ऑप सोसा. चिंचोलीकाटी	श्री एन.व्ही.पवार	५	स.म.शंकरराव मोहिते पाटील ग्राविशे सहकारी संस्था मर्या. टाकळी सिकंदर	श्रीमती. पी. बी. शिंदे
३	शिवपावती बिहारशेती सहकारी संस्था मर्या., नरखेड	श्रीमती. डी. यु. शेट्टीगार	६	मोहोळ तालुका शिक्षक प्रसारक मंडळ सहकारी संस्था मर्या., मोहोळ	श्री.एम.एम. शिंदे

संस्थेच्या शेवटच्या सर्वसाधारण सभेची तारीख दिनांक ०३/०२/२०२६ वेळ दुपारी १:०० वाजता ठिकाण सहाय्यक निबंधक, सहकारी संस्था, मोहोळ ता. मोहोळ जि. सोलापूर

(एस.टी. तेलंगरे) सहाय्यक निबंधक, सहकारी संस्था, मोहोळ ता. मोहोळ जि.सोलापूर

दिनांक : ०२/०१/२०२६



चला आयुष्य वाढवूया, फिटनेसकडे वळूया

भाग - ३७

रनिंग आणि कार्बन डायऑक्साइड

धावताना किंवा कोणतीही शारीरिक क्रिया करताना आपल्या शरीरात कार्बन डायऑक्साइड (CO₂) सतत तयार होत असतो. हा वायू आपल्या स्नायूंपासून रकाद्वारे फुफ्फुसांपर्यंत पोहोचतो. सामान्य हवेत CO₂ खूप कमी असतो (०.०४%), पण आपल्या फुफ्फुसांमध्ये तो साधारण ४ ते ५% पर्यंत असतो, आणि हे शरीरासाठी सामान्य आणि आरामदायी असते. मात्र, धावताना किंवा जोरदार व्यायाम करताना स्नायू अधिक CO₂ तयार करतात. त्यामुळे रक्त CO₂ फुफ्फुसांकडे जास्त वेगाने आणते, आणि शरीराला हा वायू बाहेर टाकण्यासाठी जास्त श्वासोच्छ्वास करायला भाग पाडते.

इथे महत्त्वाची गोष्ट म्हणजे श्वास लागण्याचे कारण ऑक्सिजन (O₂) कमी होणे नाही, तर CO₂ वाढणे आहे. मेंदूतील श्वास नियंत्रण केंद्र CO₂ वाढताच सक्रिय होते आणि शरीराला जलद श्वास घेण्याचा आदेश देते. त्यामुळे धावपटूंना जोरात श्वास लागतो, छाती धडधडते आणि आपोआप श्वासाची गती वाढते. हा एक नैसर्गिक आणि संरक्षणात्मक प्रतिसाद आहे जेणेकरून O₂ कमी होण्यापूर्वीच शरीर स्वतःला स्थिर ठेवू शकेल.

श्वास रोखून धरल्यास देखील हेच लागू होते. पाण्यात किंवा टिकाणी श्वास आवरून ठेवताना आपल्याला अचानक श्वास घ्यावासा वाटतो ते O₂ कमी झाल्यामुळे नाही, तर CO₂ जास्त झाल्यामुळे. जर O₂ खरोखरच धोकादायक पातळीपर्यंत कमी झाला, तर व्यक्ती बेशुद्ध पडू शकते. त्यामुळे CO₂ वाढल्याने मिळणारा श्वास घेण्याचा सिग्नल आपल्याला वेळेत वाचवतो. धावपटूंकडून तिफळी असा: जास्त वेगाने धावलात तर CO₂ वाढतो, त्यामुळे श्वासोच्छ्वास वाढतो. त्यामुळे श्वासाची लय सांभाळणे, पेस नियंत्रित करणे आणि योग्य श्वास तंत्र (Breathing Technique) वापरणे परफॉर्मन्स टिकवण्यासाठी अत्यंत महत्त्वाचे आहे.

- अतिश शहा

फिटनेस ट्रेनर आणि अल्ट्रामॅरॅथॉन चॅलेंजर स्पोर्ट्स फाउंडेशन, सोलापूर.
संपर्क - ९१७५८२८२०३

सोलापूरच्या संध्याराणी बंडगरला दोन सुवर्ण पदके

अखिल भारतीय नागरी सेवा लॉन टेनिस क्रीडा स्पर्धा

तभा वृत्तसेवा, सोलापूर दि. ३ जानेवारी -

केंद्र शासनाच्या विद्यमाने व गुजरात शासनाच्या वतीने गांधीनगर येथे नुकत्याच पार पडलेल्या अखिल भारतीय नागरी सेवा लॉन टेनिस स्पर्धेत महाराष्ट्राकडून खेळताना येथील संध्याराणी बंडगर यांनी एकेरीत तसेच दुहेरीतही सुवर्ण पदक पटकावले.

एकेरीच्या अंतिम सामन्यात गतविजेती गुजरातच्या हिरल पटेल यांच्या ९-६ ने पराभव करून एतिहासिक विजय मिळविला. तसेच दुहेरीच्या अंतिम सामन्यात गुजरातच्या हिरल पटेलच्या साथीने हरियाणाच्या मधु मान व

डॉ. मीता अरोरा यांचा ९-५ फरकाने पराभव करून विजेतेपद पटकाविले. बंडगर यांची निवड मुंबई येथे झालेल्या राज्यस्तरीय स्पर्धेतून झाली होती. अखिल भारतीय नागरी सेवेच्या लॉन टेनिस स्पर्धेत प्रथमच महाराष्ट्र राज्याला दोन सुवर्ण पदके मिळाली आहेत. सुधीर सालगुडे हे संध्याराणी यांचे प्रशिक्षक आहेत. संध्याराणी या सोलापूर येथे सामाजिक वनीकरण विभाग कार्यालयात मुख्य लेखापाल या पदावर कार्यरत आहेत. त्यांच्या या यशाबद्दल सोलापूर जिल्ह्या लॉन टेनिस संघटनेचे अध्यक्ष राजेश दमाणी व महाराष्ट्र राज्य लॉन टेनिस संघटनेचे संयुक्त सचिव राजीव देसाई यांनी अभिनंदन केले.



भारत-न्यूझीलंड वनडे सामना

५ मिनिटांत विकले गेले सर्व तिकीट

इंदूर : भारत आणि न्यूझीलंड यांच्यातील एकदिवसीय मालिकेतील पहिल्या सामन्याबद्दल प्रचंड उत्साह दिसून आला. इंदूरच्या होळकर स्टेडियमवर १८ जानेवारी रोजी होणाऱ्या या सामन्याची तिकिटे अवघ्या ५ मिनिटांत विकली गेली. शनिवारी सकाळी लोक झोपेतून जागे होण्यापूर्वीच तिकिटे विकली गेली होती. शनिवारी सकाळी बरोबर ५ वाजता तिकिटांची ऑनलाइन विक्री सुरू झाली होती. झोमंटोच्या डिस्ट्रिक्ट या तिकीट बुकिंग प्लॅटफॉर्मवर विंडो उघडताच चाहते तिकिटे खरेदी करण्यासाठी तुटून पडले. परिस्थिती अशी होती की सकाळी ५:१५ वाजण्यापूर्वीच सर्व तिकिटे बुक झाली आणि वेबसाइट व ॲपवर (विकले गेले) असा संदेश दिसू लागला.

यावेळी मध्यप्रदेश क्रिकेट असोसिएशन (चझउअ) ने आधीच स्पष्ट केले होते की सामन्यासाठी एकही तिकीट ऑफलाइन मिळणार नाही. तिकिटांची संपूर्ण प्रक्रिया डिजिटल ठेवण्यात आली होती. बीसीसीआयने चाहत्यांसाठी एक सल्लागार सूचना देखील जारी केली होती, ज्यात हाय-स्पीड इंटरनेट ठेवण्याचा आणि वेळेपूर्वी लॉगिन करण्याचा सल्ला दिला होता, जेणेकरून तिकीट विंडो उघडताच बुकिंग करता येईल. असे असूनही, प्रचंड ट्रॅफिक आणि जबरदस्त मागणीमुळे हजारो चाहते तिकिटांपासून वंचित राहिले.

महाराष्ट्राच्या दोन्ही संघांची उपांत्यपूर्व फेरीत धडक

४४ वी कुमार-मुली राष्ट्रीय अजिंक्यपद खो-खो स्पर्धा

तभा वृत्तसेवा,

बेंगळूरु, दि. ३ जानेवारी-

गजूरच्या मैदानावर मराठी खेळाडूंनी जणू वीज कोसळवली! भारतीय खो-खो महासंघाच्या मान्यतेने कर्नाटक खो-खो असोसिएशनतर्फे आयोजित ४४ व्या कुमार-मुली राष्ट्रीय अजिंक्यपद खो-खो स्पर्धेत महाराष्ट्राच्या दोन्ही संघांनी आक्रमक, चपळ आणि आत्मविश्वासपूर्ण खेळाच्या जोरावर प्रतिस्पर्ध्यांना धूळ चारत उपांत्यपूर्व फेरीत दणदणीत प्रवेश केला. चित्याच्या चपळाईसह खेळलेले हे सामने पाहून संपूर्ण देशाचे लक्ष आता मराठी वाघांकडे खिळले आहे.

कुमार गटात ओडिशावर मात

कुमार गटात महाराष्ट्राने ओडिशावर ३४-२४ असा दहा गुणांनी विजय मिळवला. मध्यांतराला २४-१० अशी भक्कम आघाडी घेत महाराष्ट्राने सामना पूर्णपणे आपल्या बाजूने वळवला. महाराष्ट्राच्या जितेंद्र वसावे (२.२० व नाबाद १.१० मि. संरक्षण), सोल्या वळवी (२.१०, १.४० मि. संरक्षण, ४ गुण), हारदया वसावे (२.००, १.५० मि. संरक्षण, ४ गुण) व राज जाधव (१.५० मि. संरक्षण, २ गुण) यांनी विजयात निर्णायक भूमिका बजावली. ओडिशाकडून समीरने (८ गुण) व कुना बी. (१.२० मि., ४ गुण) यांची झुंज अगुरी उरली.

रणराणिर्गीचा हरियाणावर प्रचंड विजय

महाराष्ट्राच्या मुलींनी हरियाणाचा ४७-१० असा पराभव करत एक डाव व तब्बल ३७ गुणांनी सामना जिंकला. महाराष्ट्राच्या श्रावणी तामखोडे (नाबाद ३.१० मि. संरक्षण), सानिका चाफे (३.२० मि. संरक्षण व २ गुण), मैथिली पवार (३ मि. संरक्षण व ४ गुण) व लामकाणे स्नेहा (२.५०, २.३० मि. संरक्षण व ४ गुण) यांनी सामना एकतर्फी केला.


विजय हजारें ट्रॉफीत हार्दिकचे पांड्याचे शतक

नवी दिल्ली : विजय हजारें ट्रॉफीमध्ये राजकोटम

ध्ये बडोद्यासाठी हार्दिक पंड्याने शतक झळकावत विदर्भसमोर २९४ धावांचे लक्ष्य ठेवले, प्रत्युत्तरात विदर्भाने एक गडी गमावून ४१.४ षटकांत विजय मिळवला. तर अहमदाबादमध्ये कर्नाटकच्या देवदत्त पडिक्कलचा शानदार फॉर्म कायम राहिला आणि त्याने पाच सामन्यांमध्ये आपले चौथे शतक झळकावले.

हार्दिकने ६८ चेंडूत १०० धावा केल्या. त्याने शेवटच्या षटकात ५ षटकार आणि एक चौकार मारत एका ओव्हर मध्ये ३५ धावा काढल्या.

दुसरीकडे, दिल्लीने कर्णधार ऋषभ पंत अर्धशतकांच्या मदतीने सव्हिसेसचा ८ गडी राखून पराभव करत स्पर्धेत आपला चौथा विजय नोंदवला.



पराभूत हरियाणाकडून अमन्ना व आंचल (प्रत्येकी ४ गुण) यांचा प्रतिकार निष्फळ ठरला.

कोल्हापुरी तडाखा;

कुमार व मुलींचे दणदणीत विजय

कुमार गटात कोल्हापूरने उत्तर प्रदेशला २८-१८ असे पराभूत करत एक डाव व दहा गुणांनी सामना जिंकला. कोल्हापूरच्या योगेश मंचीकातला (३.२६ मि. संरक्षण), सिद्धेश माने (१.३५, नाबाद १.५० मि. संरक्षण) व प्रेम देशमाने (१.२० मि. संरक्षण व ८ गुण) यांनी मैदान गाजवले. उत्तर प्रदेशकडून निकेश (१.२० मि. संरक्षण व ६ गुण) व विठू कुमार (१.०० मि. संरक्षण व २ गुण) यांनी प्रतिकार केला. मुलींच्या गटात कोल्हापूरने पश्चिम बंगालवर १३ गुण व एका डावाने विजय मिळवला. कोल्हापूरच्या

विदर्भाच्या मुलींचा राजस्थानवर दबदबा

मुलींच्या गटात विदर्भाने राजस्थानवर ८ गुणांनी विजय मिळवला. मध्यांतराला २३-८ अशी मोठी आघाडी घेत विदर्भाने सामना खिशात घातला. विदर्भाच्या श्रद्धा एन. (२.४६ मि. संरक्षण व ६ गुण), कमल एम. (२.३०, २.५० मि. संरक्षण व ६ गुण) व ईश्वरी बी. (१.४० मि. संरक्षण) यांनी उत्कृष्ट कामगिरी केली. पराभूत राजस्थानकडून रक्षीम (१.२ गुण), दीपांशी (१ मि. संरक्षण), कोमल व आरती (प्रत्येकी १.३० मि. संरक्षण) यांनी लढत दिली.

घेऊ शत्रूवरी झेप वाघापरी, मृत्यू आम्हा पुढे घाबरे !

भारता आम्ही तुलाच देव मानतो, हाच महाराष्ट्र धर्म आम्ही एक जाणतो...

या ओळी केवळ शब्द नाहीत, तर ७ मराठा लाइट इन्फंट्रीच्या प्रत्येक जवानाच्या श्वासातील मंत्र आहे. १ जानेवारी २०२६ रोजी, या महान बटालियनने आपल्या गौरवशाली अस्तित्वाची ६३ वर्षे पूर्ण केली आहेत. हा इतिहास केवळ तारखांचा नाही, तर मातृभूमीच्या रक्षणासाठी सांडलेल्या रक्ताचा, दिलेल्या बलिदानाचा आणि शत्रूला पाणी पाजणाऱ्या असीम धैर्याचा आहे.

रणभूमी गाजवणारे शूर सुपुत्र

१ जानेवारी १९६३ रोजी बेळगावच्या पवित्र भूमीत या बटालियनची स्थापना झाली. तेव्हापासून आजवर भारतीय सैन्याच्या इतिहासात ७ मराठाने आपले नाव सुवर्ण अक्षरांनी कोरले आहे. भारतीय सैन्याने आजवर लढलेल्या सर्व युद्धांच्या इतिहासात या बटालियनच्या शौर्याची गाथा सुवर्ण अक्षरांनी कोरली गेली आहे. १९६५ च्या युद्धात बटालियनने उत्कृष्ट कामगिरी बजावली. १९७१ चे रणसंग्राम: पाकिस्तानविरुद्धच्या युद्धात या बटालियनने शत्रूच्या छातीत धडकी भरवली. 'अमरखरा' असो वा 'पचगढ', शत्रूचा अभेद्य गड मोडीत काढत या वीरांनी विजयश्री खेचून आणली. कांटानगर ब्रिजचा थरार: शत्रूच्या तोफा धडाडत होत्या, गोळ्यांचा पाऊस पडत होता, पण या मराठा वीरांनी मरणाची भीती न बाळगता दिवसाढवळ्या धाडसी हल्ला चढवला आणि विजय मिळवला.

नागालॅंडच्या घनदाट जंगलांपासून ते जम्मू-काश्मीरच्या उणे तापमानातील तंगधार, पूंछ, चोरबत ला आणि उरी यांसारख्या दुर्गम शिखरांपर्यंत... जिथे जिथे देश संकटात होता, तिथे तिथे '७ मराठा' चा जवान ढाण्या वाघासारखा उभा राहिला.

रक्ताने लिहिलेला सन्मान

या बटालियनने केवळ युद्धे जिंकली नाहीत, तर देशाचा सर्वोच्च सन्म नही मिळवला. त्यांच्या शौर्याची साक्ष त्यांची पदके देतात:

मानाचे पुरस्कार : २ कीर्ती चक्र, २ शौर्य चक्र आणि १६ सेना पदके या बटालियनच्या शौर्याची ग्वाही देतात.

सन्मान आणि गौरव

२७ नोव्हेंबर १९९८: 'जीओसी-इन-सी (GOC-in-C) नॉर्दन कमांड युनिट अप्रीसिएशन'ने सन्मानित.

१५ जानेवारी १९९९: नियंत्रण रेषेवरील (LoC) आणि दहशतवादविरोधी मोहिमांमधील आदर्श कामगिरीबद्दल मानाच्या *॰थलसेनाध्यक्ष (COS) युनिट सायटेशनने गौरवण्यात आले.

१५ जानेवारी २०१०: उरी सेक्टरमधील लाछीपुरा येथे ७९ माउटेन ब्रिगेडसोबत कार्यरत असताना, पुन्हा एकदा 'जीओसी-इन-सी नॉर्दन कमांड युनिट अप्रीसिएशन' बहाल करण्यात आले. बटालियनला युनायटेड नेशन्सच्या पीस कीपिंग मिशन करता निवडण्यात आले

६३ वर्षांचा अभेद्य वारसा :

आज १ जानेवारी २०२६ रोजी आपल्या स्थापनेचा ६३ वा वाढदिवस साजरा करताना, ही बटालियन केवळ एक लष्करी तुकडी उरलेली नाही, तर

७
मराठा लाइट
इन्फंट्री: शौर्य, त्याग
आणि ६३ वर्षांचा
दैदिप्यमान इतिहास



ती एक 'परंपरा' बनली आहे.

रक्त शिंपुनी पवित्र ठेवितो धरा... हे ब्रीद सार्थ ठरवणाऱ्या, वीर मातांच्या कुशीतून जन्मलेल्या आणि सहाद्रीच्या कडचाकपाऱ्यांसारखी छाती असणाऱ्या सर्व जवान आणि अधिकाऱ्यांना मानाचा मजुरा! ७ मराठा लाइट इन्फंट्री - तुमची गाथा पिढ्यानपिढ्या आम्हास प्रेरणा देत राहील!

छत्रपती शिवाजी महाराज की जय! मराठा लाइट इन्फंट्री - बोल श्री छत्रपती शिवाजी महाराज की जय!

७ मराठा लाइट इन्फंट्रीचा: शौर्य आणि स्मूर्तीचा मेळवा सोलापूरच्या ऐतिहासिक भूमिवर

छत्रपती शिवाजी महाराज की जय! हा केवळ एक रणघोष नाही, तर अंगात रक्ताचे पाणी करून शत्रूवर तुटून पडण्याची प्रेरणा देणारा एक मंत्र आहे. 'कर्तव्य, मान, साहस' हे ब्रीदवाक्य उराशी बाळगून आणि 'वाई आम्ही मराठे खडे' या स्फूर्तीगीताचा हुंकार मनात ठेवून ७ मराठा लाइट इन्फंट्रीने भारतीय भूमीच्या रक्षणासाठी आपले रक्त सांडले आहे.

येत्या ४ जानेवारी २०२६ रोजी, सोलापूरच्या ऐतिहासिक भूमीवर ही बटालियन आपला ६३ वा स्थापना दिवस (उखीळपखळू) साजरा करत आहे.

हा केवळ एक कार्यक्रम नसून, मराठा वीरांच्या असीम त्यागाचा आणि पराक्रमाचा गौरव सोहळा आहे.

कार्यक्रमाची रूपरेषा: एक भावनात्मक प्रवास

हुतात्म्यांना वंदन: सोहळ्याची सुरुवात सकाळी १० वाजता अत्यंत भावूक वातावरणात होईल. ज्या वीर युवांनी देशासाठी आपल्या प्राणांची आहुती दिली, त्यांना श्रद्धांजली अर्पण करून त्यांच्या स्मूर्तींना उजाळा दिला जाईल.

शौर्याचे दर्शन: त्यानंतर जवानांच्या साहसी खेळांचे प्रदर्शन होईल, जे पाहून उपस्थितांच्या अंगावर रोमांच उभे राहतील. मराठा रेजिमेंटच्या पराक्रमाने वीरश्रीयुक्त पोवाडे जेव्हा गायले जातील, तेव्हा पुन्हा एकदा इतिहासातील मर्दानी शौर्याचा अनुभव येईल.

सैनिक संमेलन: या विशेष प्रसंगी बटालियनचे माजी कमांडिंग ऑफिसर्स आणि सुभेदार मेजर आपल्या अनुभवांतून जवानांना मार्गदर्शन करतील. देशासाठी सर्वस्व अर्पण करणाऱ्या वीर माता, वीर पत्नी आणि शूर सैनिकांचा सन्मान करताना उपस्थितांचे डोळे नक्षी पाणावतील.

एकता आणि आठवणी: कार्यक्रमाचा कळस म्हणजे सर्वांनी एकत्रितपणे गायलेले 'मराठा स्फूर्ती गीत'. त्यानंतर, देशभरातून आलेले ७०० हून अधिक माजी सैनिक आणि अधिकाऱ्या एकमेकांना भेटतील, जुन्या आठवणींना उजाळा देतील आणि स्नेहभोजनाने या अविस्मरणीय दिवसाची सांगता होईल. रक्तात ज्यांच्या मर्दानगी, मनी शिक्कायेचे नाव... अशा ७ मराठा वीरांचा, सोलापूरला रंगणार ठाव! हा सोहळा म्हणजे केवळ माजी सैनिकांचे एकत्र येणे नसून, एका मोठ्या कुटुंबाची पुनर्मिलन आहे. ज्यांनी खांद्याला खांदी लावून सीमेवर शत्रूचा सामना केला, ते आज पुन्हा एकदा आपल्या 'रेजिमेंटल' कुटुंबासोबत हा आनंदाचा क्षण साजरा करतील. कार्यक्रमाचे मुख्य संयोजक सुभेदार मेजर बाळू पवार साहेब आणि सोलापूर जिल्ह्यातील इतर वीर जवान आहेत.

संघाची पद्ये (गीते) - संस्कारपूर्ण व प्रेरणादायी

संघाच्या शाखेमध्ये अथवा बौद्धिक कार्यक्रमाच्या सुरुवातीला सांघिक पद्य म्हटले जाते. पद्य म्हणजे गाणे. सांघिक म्हणजे कोणीतरी पुढे म्हणतो, त्याच्या पाठीमागे ऐकून सर्वांनी म्हणणे. सांघिक पद्य हे काही विशिष्ट ध्येय समोर ठेवून तयार केली गेलेली आहेत. कोणी तयार केली ही पद्ये ? संघ कामांमध्ये जी पद्ये वापरली जातात, त्यातील फार थोडी पद्ये ही प्रचलित असणारी गाणी आहेत, परंतु सामान्यपणे इतरांना माहीत नसणारी पद्ये संघ कार्यात गायली जातात. ही पद्ये संघ स्वयंसेवकांनीच लिहिलेली असतात. परंतु ज्यांनी त्याचे लेखन केलेले असते, त्याचे नाव मात्र कोणालाच माहीत नसते. त्या गीताचा गीतकार देखील कधीही याबाबत वाच्यता करत नाही. अनेकदा अनेक कार्यक्रमांमध्ये हे पद्य छान आहे असे कोणीतरी म्हणते, ऐकणाऱ्यानेच ते पद्य लिहिलेले असते, तरीही तो याबाबत बोलत नाही. प्रसिद्धीपासून पूर्णपणे दूर राहून संघ स्वयंसेवक कार्य करीत असतात, याचेच हे एक उदाहरण आहे.

संघाच्या ध्येय - उद्दिष्टाला धरून पद्यांची निर्मिती केलेली असते. ही पद्ये शास्त्रीय संगीताच्या भाषेत काही रागदारीमध्ये बांधलेली असतात, परंतु सहजपणे सर्वांना म्हणता येईल अशीच या पद्यांची चाल असते. हिंदू धर्म, संस्कृती, येथील परंपरा, महापुरुष व त्यांचे आदर्श, जातीयतेचे निर्मूलन, समरसतेचा भाव, देशाची अखंडता, एकात्मता, सामान्य व्यक्तीची प्रतिष्ठा अशा अनेक गोष्टींचा बोध होईल असा विचार करून या पद्यांची निर्मिती केलेली असते. हिंदू समाजाचे संघटन हा सर्वच पद्यांमधील प्रमुख आशय असतो. अनेक वेळा इतिहासातील घटनांमधून कशा प्रकारे बोध घ्यावा याबाबतचेही मार्गदर्शन पद्यातून केलेले असते.

पद्यांची निर्मिती करत असतानाच ध्येय - उद्दिष्टांचा व समाजाच्या मानसिकतेचा विचार केला गेलेला असतो, त्यामुळे साहजिकच ही पद्ये सर्वांना आपलीशी वाटतात, गोड अशा चार्लीमुळे ही पद्ये सहजपणे स्वयंसेवक गुणगुणतात, या पद्यातून संस्कार करण्याचा प्रयत्न केला जातो व ही पद्ये स्वयंसेवकांना संघ कार्यासाठी प्रेरणा देण्याचे काम करतात. वेगवेगळ्या भाषांमधील पद्ये एकाच राज्यात देखील म्हटली जातात. उदा. महाराष्ट्र राज्यामध्ये मराठी, हिंदी, संस्कृत या भाषांबरोबरच कन्नड, तमिळ, तेलुगु, पंजाबी, बंगाली अशा भाषांमधील पद्ये देखील मनापासून म्हटली जातात. अन्य भाषातील पद्यांचा भावार्थ सांगितला जातो, त्यामुळे या पद्यातून काय म्हणावयाचे आहे याचा स्वयंसेवकांना बोध होतो.

संघाच्या प्राथमिक अथवा इतर प्रशिक्षण वर्गातून काही पद्ये पाठ करून घेतली जातात, या पद्य म्हणण्याच्या स्पर्धाही आयोजित केल्या जातात. सांघिक पद्यांमध्ये काही पद्ये ही संचलन पदे म्हणून देखील ओळखली जातात. पथसंचलनाप्रसंगी म्हणावयाची काही विशिष्ट पद्ये आहेत. सांघिक पद्यांबरोबरच काही पद्ये ही वैयक्तिक म्हटली जातात. वैयक्तिक पद्य म्हणजे ते केवळ एकट्याने म्हणावयाचे,

पाठीमागून कोणीही म्हणावयाचे नाही. एखाद्या बौद्धिक कार्यक्रमाच्या प्रसंगी वक्ता ज्या विषयावर बोलणार आहे, त्या विषयाला अनुसरून पद्याची निवड केली जाते व ते पद्य वक्ता बोलण्यापूर्वी वैयक्तिकरित्या म्हटले जाते. त्या पद्यातील शब्दांचा श्रोत्यांच्या मनावर परिणाम झालेला असतो, तोपर्यंतच वक्ता त्याच विषयावर बोलायला लागतो व त्याच्या बोलण्याचा एक वेगळा परिणाम श्रोत्यांच्या मनावर होतो.

एखादे गाणे ज्याप्रमाणे मनाला प्रसन्नता देते व अनेक वेळा प्रेरणाही देण्याचे काम करते, त्याच पद्धतीने संघाच्या पद्यातून देखील स्वयंसेवकांना नित्य काम करण्याची प्रेरणाच मिळते. एखाद्या कार्यक्रमांमध्ये उत्साह व वातावरण निर्मिती करण्यासाठी या पद्यांचा अत्यंत चांगल्या प्रकारे उपयोग होतो. संघाच्या पद्यांना फार अवघड अशी चाल नसते. संघाच्या कार्यक्रमात पहिल्यांदाच आलेल्या व्यक्तीला देखील हे पद्य म्हणता यावे अशीच सोपी चाल लावलेली असते. सार्वजनिक ठिकाणी संघाची पदे इतर संस्था - संघटनांच्या कार्यक्रमात देखील म्हटली जातात

याचाच अर्थ या पद्यांचा आशय सर्वांना सामावून घेणारा तर असतोच परंतु यातून कोणत्याही प्रकारचा नकारात्मक विचारही तयार होत नाही. पद्य म्हणण्यामध्ये अनेक स्वयंसेवकांचा हातखंडा असतो.

असे स्वयंसेवक अनेक पद्ये पाठ करतात. शेकडो पद्ये पाठ असणारे स्वयंसेवक माझ्या पाहण्यात आहेत. तमयतेने व संघ संस्कारात राहून हे स्वयंसेवक योग्य त्या ठिकाणी पद्याचा वापर करतात. बौद्धिक वर्गामध्ये एखादी गोष्ट समजावून देण्यासाठी वक्ते देखील पद्याचा आधार घेतात. स्वयंसेवकांना मार्गदर्शन करण्याचे व प्रेरणा देण्याचे काम पदे करतात याचा नेहमीच सर्व स्वयंसेवकांना अनुभव येतो. अशी संघाची पद्ये समाजाला देखील आपली वाटतात व समाज देखील अशा पद्यांचे गुणगान करताना दिसून येतो. सांघिक, वैयक्तिक, पथसंचलनात म्हणावयाची पद्ये ही संघ कार्यातील महत्त्वाची देण आहे. या पद्यांमुळे स्वयंसेवकांना संघस्थानावर अथवा बौद्धिक कार्यक्रमांमध्ये जी प्रेरणा मिळते, त्या प्रेरणेतूनच संघ स्वयंसेवक कोणतेही काम करायला तत्परतेने तयार होतात. भारतातील कोणत्याही राज्यात कोणत्याही शाखेवर तुम्ही गेल्यानंतर तेथे तुम्हाला पद्य हे ऐकायला मिळणारच. पद्याचे संघ कार्यातील महत्त्व अनन्यसाधारण असे आहे.

संघ विचारांच्या विरोधी असणारी मंडळी देखील खासगीमध्ये संघाच्या पद्याचा आदरपूर्वक उल्लेख करतात व संघ पद्यातून प्रेरणा मिळाल्याचे कबूल करतात. अनेकदा राजकीय क्षेत्रातील व्यक्ती संघाच्या पद्याचा आधार घेऊन संघाच्या उद्दिष्टांचा उल्लेख करताना आढळतात तर संघ पद्याचा उल्लेख करून काही राजकीय मंडळी आपल्या पक्षातील कार्यकर्त्यांना शिस्त, निष्ठा व देशभक्तीचे धडे देतानाही दिसून येतात. संघाच्या पद्याची ही जादू आहे. राष्ट्रीय स्वयंसेवक संघाचा संस्कार रूढविषयाचे काम आजपर्यंत अनेक पद्यांनी केले आहे व स्वयंसेवकांना तसेच समाजाला देखील प्रेरणा दिली आहे.

सोलापूर • दिनांक

सोलापूर तरुण भारत, सोलापूर येथून प्रकाशित केले. विभागीय आवृत्ती : धाराशिव, लातूर, सातारा, छत्रपती संभाजीनगर, नांदेड, परभणी, हिंगोली, जालना व बीड, तसेच विजयपूर, कलबुर्गी, बीदर (कर्नाटक) येथून प्रकाशित केले.

९ | रविवार, ४ जानेवारी २०२६

<https://dainiktarunbharat.com>, <https://epaper.dainiktarunbharat.com>

सोलापूर **तरुण भारत**

५६४ उमेदवार मैदानात; सोलापुरात तिरंगी निवडणूक


तभा वृत्तसेवा, सोलापूर, दि. ३ जानेवारी- सोलापूर महानगरपालिकेची निवडणुकीसाठी शनिवार, दि.३ जानेवारी २०२५ रोजी त्या-त्या पक्षांच्या उमेदवारांना अधिकृत चिन्हांचे वाटप करण्यात आले. अपक्षांच्या वाट्याला आलेल्या चिन्हांमध्ये गॅस सिलेंडर, टीव्ही, फुगा, रिक्षा, शिलाई मशीन, पांगुळगाडा, टोपली, बॅट, एअर कंडिशन, कपाट, सफरचंद, डबेल्स, फुटबॉल, काटा चमचा, कारंजे, टेनिस रॅकेट, फ्रिज, अंगठी, रोड रोलर, रबरी शिक्का, करवत आदी चिन्हांचा समावेश आहे.

दरम्यान, ५६४ उमेदवार निवडणुकीच्या मैदानात उतरले आहेत. चिन्ह वाटपानंतर ही निवडणूक रंगात

आल्याचे दिसून येते. काही उमेदवारांना मिळालेले चिन्ह; प्रभाग ३-बाबुराव जमादार (टीव्ही), प्रभाग ५-राजू आलुरे (ऑटो रिक्षा), शितल झाडगे (कपाट), प्रभाग ६-मनोहर सपाटे (टोपली), रेखा गायकवाड (पांगुळ गाडा), प्रभाग ९-अरविंद शिंदे (शिलाई मशीन), प्रभाग १०-विठ्ठल कोटा (गॅस सिलेंडर), प्रभाग २१-अमित अजनाळकर (बॅट), प्रभाग २२-शितल गायकवाड (फुगा), प्रभाग २३-नवनाथ भजनावळे (रोड रोलर), प्रभाग २४-शैलजा राठोड (सिलिंग फॅन), रश्मी गायकवाड (फुगा), प्रभाग २६-राजेश काळे (एसी), श्रीहरी हिंमट (पांगुळ गाडा), अरुण मोरे (कपाट). अपक्ष उमेदवारांसाठी एकूण १९४ मुक्तचिन्हे आहेत. अनेक

प्रभागांत नवीन राजकीय चर्चा आणि गणिते रंगू लागली आहेत.

काही प्रभागांमध्ये चिन्हांवरून उत्सुकता व कुतुहलाचे वातावरण पाहायला मिळाले. काही चिन्हे पारंपरिक ओळखीची असल्याने मतदारांमध्ये चर्चेचा विषय ठरला, तर



काही अनोख्या चिन्हांमुळे प्रचारात वेगळेपण दिसून येण्याची शक्यता व्यक्त केली जात आहे. आता पदयात्रा, बैठका, प्रचारफेऱ्या यांना वेग येणार आहे. काही प्रभागात तिरंगी, चौरंगी व बहुरंगी लढती होणार असल्याचे स्पष्ट झाले.

सोशल मिडीयावरील छुप्पा प्रचारावर करडी नजर

तभा वृत्तसेवा, सोलापूर, दि. ३ जानेवारी- सोलापूर महानगरपालिका निवडणुकीच्या पार्श्वभूमीवर सोशल व इलेक्ट्रॉनिक मीडियावरील छुप्पा प्रचारावर करडी नजर ठेवण्यासाठी महापालिकेच्या वतीने माध्यम प्रमाणिकरण व संनिर्घरण समिती स्थापन करण्यात आली, अशी माहिती महापालिका आयुक्त तथा निवडणूक निर्णय अधिकारी डॉ.सचिन ओम्बासे यांनी दिली.

पूर्वप्रमाणिकरण न करता सोशल मीडिया, इलेक्ट्रॉनिक माध्यमे अथवा बल्क एसएमएसद्वारे प्रचार केल्यास तो पेड प्रमोशन म्हणून नोंदविला जाणार आहे. संबंधित खर्च उमेदवाराच्या निवडणूक खर्चात धरला जाणार आहे. फेसबुक, इन्स्टाग्राम, एक्स (ट्विटर), युट्यूब, लिंकडइन यांसह स्थानिक वृत्तवाहिन्या, एफएम रेडिओ आणि आकाशवाणीवरील जाहिरातींवर समितीमार्फत सतत लक्ष ठेवण्यात येणार आहे.

राजकीय पक्ष व उमेदवारांच्या वैयक्तिक सोशल मीडिया अकाउंटवरून केलेला मजकूर, फोटो, व्हिडिओ किंवा ऑडिओ संदेश हा राजकीय जाहिरात मानला जाणार नाही. मात्र अशा अकाउंटची संपूर्ण माहिती उमेदवारी अर्जासोबत दिलेल्या प्रतिज्ञापत्रात नमूद करणे बंधनकारक आहे.



...तर हिंदूंच्या जखमांवर मीठ चोळण्यासारखे होईल



तभा वृत्तसेवा, सोलापूर, दि. ३ जानेवारी- पाकिस्तान आणि बांगलादेशच्या खेळाडूंना भारतभूमीवर खेळू दिले तर हिंदूंच्या जखमांवर मीठ चोळण्यासारखे होईल. त्यामुळे या दोन्ही देशातील एकाही खेळाडूला भारतभूमीवर खेळण्यास अनुमती देऊ नये. ज्याप्रमाणे पाकिस्तानसोबत ‘पाणी आणि रक्त एकाच वेळी वाहू शकत नाही’ अशी भूमिका भारत सरकारने घेतली होती. तीच भूमिका बांगलादेश सोबतही घ्यावी, अशा आशयाचे निवेदन हिंदू जनजागृती समितीने पंतप्रधान नरेंद्र मोदी, केंद्रीय गृहमंत्री अमित शहा आणि ‘बीसीसीआय’चे अध्यक्ष यांना पाठवून दिले.

बांगलादेशातील हिंदूंवर होत असलेल्या अनन्वित अत्याचारांना विसरून बांगलादेशी खेळाडूंना भारतभूमि वर ‘रेड कार्पेट’ अंथरणे; आम्ही कदापि सहन करणार नाही. ‘हिंसा आणि खेळ एकावेळी करता येणार

भारतातील कायदा, सुव्यवस्था बिघडत आहे मानवी तस्करी, अमली पदार्थांचे रॅकेट, वेश्याव्यवसाय आदी गुन्ह्यांरी क्षेत्रात अनधिकृत बांगलादेशी घुसखोरांचा सुळसुळाट झाला आहे. या घुसखोरांमुळे भारतातील कायदा, सुव्यवस्था बिघडत आहे, असेही या निवेदनात नमूद करण्यात आले. हिंदू जनजागृती समितीचे रमेश शिंदे यांच्या नेतृत्वाखाली हे निवेदन देण्यात आले.

नाही’, असा संदेश भारत सरकारने बांगलादेशला द्यावा. समितीने काही दिवसापूर्वीच बांगलादेशी खेळाडू मुस्तफीजुर रहमान याला कोलकाता नाइट रायडर्स संघातून वागळण्याची मागणी केली होती. यावर आज बीसीसीआयने भूमिका घेतली. बीसीसीआयच्या भूमिकेचे आम्ही स्वागत करतो.

मात्र हीच भूमिका सर्वप्रथम ‘कोलकाता नाइट रायडर्स’च्या संघमालकाने घ्यायला हवी होती. म त्रा शाहरूख खानने अशी भूमिका स्वतःहून घेतली नाही. त्याला बांगलादेशातील हिंदूंवर होणाऱ्या अत्याचारांपेक्षा स्वतःचा संघ, व्यवसाय आणि त्यातून होणारी कमाई महत्त्वाचे वाटते, हे निंदनीय आहे. बांगलादेशी खेळाडूंना प्रोत्साहन देणे म्हणजे त्या बांगलादेशातील हिंदूंवरील हिंसेला अप्रत्यक्ष पाठबळ देणेच होय. त्यामुळे शाहरूख खानने भारतवासीयांची माफी मागावी, असेही या निवेदनात म्हटले आहे.

‘विद्वानिकेतन-मल्लिकार्जुन’मध्ये बालिका दिन साजरा

सोलापूर, दि. ३ जानेवारी- येथील विद्वानिकेतन हायस्कूल आणि मल्लिकार्जुन हायस्कूलमध्ये क्रांतीज्योती सावित्रीबाई फुले यांचा जन्मदिवस बालिका दिन म्हणून साजरा करण्यात आला. विद्वानिकेतन हायस्कूलमध्ये मुख्याध्यापक गोपीनाथ नवले, पर्यवेक्षक शंकरगिरी गिरी, अनिता क्षीरसागर, शोभा अंबुरे यांच्या हस्ते प्रतिमापूजन करण्यात आले. आरोही गायकवाड, उदय झाडबुके, श्रध्दा गुंडेटी या विद्यार्थ्यांनी भाषणे केली. अविनाश वळसंगकर यांनी प्रास्ताविक केले. रुपादेवी राजे यांनी सूत्रसंचालन केले. शशिकला नवले यांनी आभार मानले.

श्री मल्लिकार्जुन हायस्कूल मध्ये मुख्याध्यापक रमेश दिंडोरे, धरेप्पा हनुरे यांच्या हस्ते प्रतिमा पूजन करण्यात आले. अनघा डुकरे, श्रावणी जगदी, साक्षी गंधी, निवा साह, देविका गंगदे, गौरी कांबळे, तनुश्री कल्याणी, रेणुका वाघमारे, श्रेया मोरे, अलिशा हतुरकर या विद्यार्थ्यांनी भाषणे केली. अर्पिता माळी हिने प्रास्ताविक केले. स्वरा कोटी हिने सूत्रसंचालन केले. प्रियंका गुरव हिने आभार मानले.

५६ प्रकारच्या पालेभाज्या, फळांनी श्री हिंगुलांबिका मातेस सजावट



तभा वृत्तसेवा, दि. ३ जानेवारी- गणेश पेठ येथील भावसार समाजाची कुलस्वामिनी श्री हिंगुलांबिका मातेच्या मंदिरात शाकंभरी पौर्णिमा निमित्ताने सकाळी सहा वाजता श्री हिंगुलांबिका मातेच्या मुर्तीस अमृत अभिषेक फळांच्या रसांचा अर्पण करत, सुवर्ण अलंकार पुष्पहार घालून महाआरती करण्यात आली.

सकाळी ९ वाजता ट्रस्टी प्रा.श्रीकांत

श्री अकलाई देवीची ६५ प्रकाराच्या फळे, भाजांनी सजावट

अकलूज : शाकंभरी पौर्णिमानिमित्त ग्रामदैवत श्री अकलाई देवीची ६५ प्रकाराच्या फळ, पाल्याभाजांची सजावट करण्यात आली. तसेच ६५ प्रकारचा नैवेद्य अर्पण करण्यात आला. श्री अकलाई देवी मंदिराचे विश्वस्त जयसिंह मोहिते-पाटील व त्यांच्या पत्नी सुलक्षणादेवी मोहिते-पाटील यांच्या हस्ते महापूजा व महाआरती करण्यात आली. माजी उपमुख्यमंत्री विजयसिंह मोहिते-पाटील, मंदिराच्या ट्रस्टी स्वरुपाराणी मोहिते-पाटील यांनी ‘श्री’चे दर्शन घेतले. यावेळी छबिना मिरवणूक काढण्यात आली. मंदिराचे पुजारी मोहन गुरव, वैभव गुरव, अनिरुध्द गुरव अंश गुरव यांनी ६५ फळभाज्या, पालेभाज्या यांची आकर्षक सजावट केली होती.



अंबुरे, दत्तात्रय पुकाळे, मनोहर महिंद्रकर, विक्रांत जवळकर, स्वप्निल ढगे यांच्या हस्ते होमहवन करण्यात आले. दुपारी १ वाजता श्री हिंगुलांबिका मातेच्या चरणी महाप्रसाद नैवेद्य दाखवून भाविकांना वाटप करण्यात आले.

सुमारे आठ हजार भाविकांनी लाभ घेतला. तसेच या पवित्र दिनाप्रित्यर्थ सुमारे ५ हजार किलो विविध प्रकारच्या रंगिबेरंगी फुलांनी ७ टन ऊस केळी खुंटे नारळाच्या फाटयानी आंब्याच्या पानांची सजावट करण्यात आली होती.

मंदिरातील गाभारा व श्री हिंगुलांबिका

मातेचे मुर्तीसह विविध प्रकारच्या पालेभाज्या फळांनी सजविण्यात आले होते

रात्री नऊ वाजता वाजत गाजत चांदीच्या उत्सव मुर्ती सह छबीना काढण्यात आली. यजमान नवीन तापसे यांच्या परिवारासह महाआरती करण्यात येऊन फराळाचे पदार्थ भाविकांना देण्यात आले. आकर्षक असे विद्युत रोषणाईने सारा परिसर उजळून निघाला होता. आकर्षक विद्युत रोषणाई पाहण्यासाठी श्री देवी भक्तांची गर्दी मोठ्या प्रमाणात होती. श्री हिंगुलांबिका देवी देवालय ट्रस्टी व विविध समाजातील बांधवांनी योगदान दिले.

सत्तेसाठी विरोधकांचे खालच्या थराचे राजकारण : खा. शिंदे

तभा वृत्तसेवा, सोलापूर, दि. ३ जानेवारी- सोलापूर महापालिका निवडणुकीत भारतीय जनता पक्षाचे राजकारण एवढे खालच्या थराला पोहोचले आहे. हा पक्ष लोकांचे रक्त घेऊ पाहत आहे, असा शाब्दिक हल्ला खासदार प्रणती शिंदे यांनी भारतीय जनता पार्टीवर केला.

राजकीय वादातून झालेल्या हत्येबाबत पत्रकारांशी बोलताना त्या पुढे म्हणाल्या, भाजपाला उमेदवार मिळत नसल्याने इतर पक्षातील लोकांना पळविण्यात आले. वेळ संपल्यावर एबी फॉर्म देण्याचा प्रयत्न झाला. त्यामुळे संबंधित उमेदवार यांचे अर्ज अवैध करण्यात यावे; यासाठी

आम्ही उच्च न्यायालयात याचिका दाखल करणार आहोत. सिध्देश्वर यात्रेच्या काळात भाजपकडून जातीय तेड, ध्रुवीकरण निर्माण करण्याचा प्रयत्न होत आहे. हा एक प्रकारचा कलंक असून याचा निषेध करण्यासाठी रविवारी सकाळी १० वाजता डॉ.आंबेडकर चौकातील डॉ.बाबासाहेब आंबेडकर पुतळ्यासमोर

निषेध आंदोलन करणार आहोत. हत्या प्रकराची निःपक्षपणे चौकशी व्हावी, अशी मागणी पोलिस आयुक्तांकडे करण्यात आली. यावेळी माजी आमदार नरसय्या आडम, काँग्रेसचे शहराध्यक्ष चेतन नरोटे, शिवसेना उभाठाचे जिल्हाप्रमुख प्रा.डॉ.अजय दासरी आदी उपस्थित होते.

श्री सिध्देश्वर यात्रेची लगबग; मनोरंजनाचे साहित्य दाखल



तभा वृत्तसेवा, सोलापूर, दि. ३ जानेवारी-

सोलापूरचे ग्रामदैवत श्री शिवयोगी सिध्देश्वर यात्रेला अनेक शतकांची परंपरा लाभलेली आहे. दरवर्षी दि.१२ ते दि.१६ जानेवारी या कालावधीत ही यात्रा भरत असते. यंदाच्या यात्रेची लगबग सुरू असून

होम मैदान येथे मनोरंजनाचे साहित्य दाखल झाले आहेत. विजापूर वेस ते होम मैदान, मार्कंडेय मंदिर ते जिल्हा परिषद मार्गावर दुकाने थाटण्यात येतात.

अवघ्या काही दिवसांपासून ही यात्रा येवून ठेपली आहे. श्री सिध्देश्वर देवस्थान पंचकमिटीच्या वतीने यात्रेची सर्व तयारी करण्यात आली आहे. गगनचुंबी



आकाश पाळणे बच्चे कंपनीसाठी विशेष आकर्षण राहणार आहे. योगदंडाची पूजा, अक्षता सोहळा, नंदीध्वज मिरवणूक, भाकणूक यांसारख्या धार्मिक विधींच्या अनुषंगाने महाराष्ट्र, कर्नाटक, तेलंगणा, आंध्र प्रदेश आदी राज्यातील भाविक मोठ्या संख्येने येत असतात. यात्रेतील मुख्य कार्यक्रम याप्रमाणे;

दि.११ जानेवारी रोजी रात्री १२ वाजता नंदीध्वजांना साज चढविणे, दि.१२ जानेवारी रोजी यणीमज्जन अर्थात तैलाभिषेक, दि.१३ जानेवारी रोजी अक्षता सोहळा, नंदीध्वज मिरवणूक, दि.१४ जानेवारी रोजी होमविधी, भाकणूक, दि.१५ जानेवारी रोजी शोभेचे दारुकाम, दि.१६ जानेवारी रोजी कम्पडकळी.

ज्ञानामृत आनंदलहरी १३१६

जैसा स्वाभावो माय बापांचा
अपत्य बोले जरी बोबडी वाचा

तरी अधिकुची तयाचा संतोष आधी

मी शिकायला असतानाची एक घटना आहे. आम्ही सर्व मित्र मिळून (वयाने काही आमच्यापेक्षा बरेच मोठे होते) एकत्र स्वयंपाक करून जेवन करण्याचे ठरविले होते. जेवणासाठी पैसे एकत्र करणापेक्षा प्रत्येकांनी वस्तु रूपात आपले योगदान देण्याचे ठरले. प्रत्येकांनी आपआपल्या परीने वस्तु सांगितल्या व त्या आणण्याचे मान्य केले. एक मित्र म्हणाला, लागेल तेवढा भाजीपाला मी आणेल. दुसरा लगेच म्हणाला, याला भाजीपाला फुकट मिळतो.

सर्वजण हसले. त्यावर तो मित्र लगेच उत्तरला, होय फुकटच मिळतो. आमची म्हातारीच भाजीपाला विकते, मग पैशाचा प्रश्न येतोच कोठे? मी त्यावेळी गप्प बसलो; पण नंतर एकांतात दुसऱ्या मित्राला विचारले, ही म्हातारी म्हणजे कोण? त्यावर तो म्हणाला, म्हातारी म्हणजे त्याची आई. आई व याच्या पत्नीचे जमत नाही म्हणून विधवा आईला घरातून बाहेर काढले आहे. डोळ्याला दिसत नसतांना व अंगात त्राण नसतांनाही ती म्हातारी बाजारातून भाजीपाला खरेदी करते व दारोदार विकत फिरते. हा केंव्हाही तिला पैसे न देता रुबावात चार-दोन उलटेसुलटे शब्द बोलून तिच्याकडून भाजीपाला घेतो. असे बरेच काही त्याने सांगितले.



या मित्राचा आम्हाला आता भाजीपाला नको होता. कारण या भाजीपाल्यात जीवनसत्त्व नव्हते, तर एकप्रकारे जीवनरक्त होते. हे जीवनरक्त आम्हाला नको होते. आई-बाप असता घरी कशाला जातो रे पंढरी, मातृदेवो भव पितृदेवो भव, कुळी कन्यापुत्र होती जी सात्विक तयाचा हरीख वाटे देवा, जैसा स्वाभावो माय बापांचा अपत्य बोले जरी बोबडी वाचा तरी अधिकुची तयाचा संतोष आधी. श्री ज्ञानेश्वर माडलींच्या, संत तुकाराम महाराजांच्या व अन्य संतांच्या अशा ओव्या, अभंग, अध्यात्मिक व संत साहित्य इतरांना सांगणाऱ्या या मित्राला स्वतःच्या जीवनात आचरणात आणण्याची बुद्धी का सुचत नसेल? असा प्रश्न माझ्या मनात आला. ज्या ज्ञानदेवादी भावंडाच्या सुखासाठी आई-वडिलांनी प्राण दिले, ज्या ज्ञानदेवांनी आई-वडिलांना देवदेवतांपेक्षाही श्रेष्ठ स्थान दिले, त्या ज्ञानदेवांची ज्ञानेश्वरी वाचनाऱा, नावाने संतांचे नाव असणारा व इतरांना ज्ञान शिकवणारा हा मित्र स्वतःच्या आईचे क्षणाक्षणाला एकप्रकारे प्राणच हरण करित होता. आई-वडिलांना दैवत समजणाऱ्यास संतांचे नांव घेण्याचा काय अधिकार? असेही मला वाटले. आनंद, आशीर्वाद व सुख-समाधानाची खाण असणाऱ्या आई-वडिलांना आपल्यापासून दूर लोटण्याचा किंवा त्यांच्यापासून वेगळे होण्याचा विचार करणे म्हणजे पुरलेल्या सोन्याच्या हंडयावर बसून भिक्षा मागण्यासारखे नव्हे काय? अशी भिक्षा मागण्याची वेळ आपल्यावर व आपल्या सहवासातील कोणावरही येणार नाही, असे आपले वर्तन असावे. आई-वडिलांच्या सहवासातील आनंद हा निश्चितच खरा आनंद असतो. आपल्या आनंदात आई-वडिलांना सहभागी करून घेण्याची आणि त्याच्यासोबत प्राप्त आनंदात तरंगण्याची आपणाला आवड निर्माण होवे, अशी सद्गुरु श्री ज्ञानेश्वर माऊली चरणी प्रार्थना. जय जय राम कृष्ण हरी.

- ज्ञानदास डॉ. विजयकुमार फड
मो. ९४२२२१६४४८

सुप्रभात

आजचा दिवस

वार : रविवार
दि. ३ जानेवारी २०२६
विक्रम संवत् २०८२
शके - १९४७
संवत्सर - विश्वावसु
मास - पौष कृ. प्रतिपदा
ऋतु - हेमंत
नक्षत्र- पुनर्वसु (१५.११)
योग - वैधृति (२५.४७)
करण - तैत्तिल (२३.०९)
....राहू काल....
रविवार : दु.४.३० ते ६.००

दिनविशेष - * जागतिक
ब्रेल दिन
१९२५: अभिनेते प्रदीप कुमार यांचा जन्म.
१९३७: भारतीय क्रिकेटपटू सुरेंद्रनाथ यांचा जन्म.
१९४०: मराठी कादंबरीकार श्रीकांत सिनकर यांचा जन्म.
१९४८: म्यानमार स्वतंत्र झाला.
२०१०: जगातील सर्वात उंच इमारत, बुर्ज खलिफाचे उद्घाटन झाले.



महाविद्यालयीन शिक्षकेतर कर्मचारी महासंघात फूट

डॉ. सुजित सिंग यांच्या सरचिटणीस पदाला विरोध

जी. वाय. पाटील अध्यक्ष,
एम. के. राऊळ सरचिटणीस

तथा वृत्तसेवा,
सोलापूर, दि. ३ जानेवारी-

महाराष्ट्र राज्य महाविद्यालयीन शिक्षकेतर कर्मचारी महासंघात फूट पडली असून महासंघाचे सरचिटणीस डॉ. आर. बी. सिंह यांच्या निधनानंतर त्यांचे चिरंजीव डॉ. सुजित सिंग यांच्या सरचिटणीस पदाला विरोध झाला आहे.

मणिबेन एम. पी. शहा महिला महाविद्यालय मुंबई येथे सात विभागीय संघटनांची बैठक झाली होती. डॉ. आर. बी. सिंह यांचे ५ नोव्हेंबर २०२४ रोजी निधन झाले. त्या अनुषंगाने २६.११.२०२४ रोजी आयोजित केलेल्या शोकसभेमध्ये महासंघाचे अध्यक्ष रा.जा. बढे व कार्याध्यक्ष गोविंद जोशी यांनी महासंघाच्या कुठल्याही पदाधिकाऱ्याला विश्वास न घेता किंवा महासंघाच्या कार्यकारीणीची बैठक न बोलावित स्वतःच्या मजिने परस्पर महासंघाच्या सरचिटणीसपदी

डॉ. सुजित सिंग यांची निवड केली होती. त्यामुळे म हासंघाच्या पदाधिकाऱ्यांचा हक्कभंग झाल्यामुळे अध्यक्ष बढे व कार्याध्यक्ष जोशी यांना महासंघातून बडतर्फ करण्यात आले आहे. त्यांच्या रिक जागी सर्वानुमते महासंघाचे उपाध्यक्ष जी. वाय. पाटील यांची अध्यक्ष म्हणून तर महासंघाचे उपाध्यक्ष ज्ञानेश्वर बारस्कर यांची कार्याध्यक्ष म्हणून सर्वानुमते निवड करण्यात आली. डॉ. सुजित सिंह, शिक्षकेतर संवर्गातील नसल्यामुळे ते महासंघाचे पदाधिकारी होऊ शकत नाही. त्यामुळे त्यांनी निवड ही बेकायदेशीर असल्यामुळे त्यांची निवड अमान्य करण्यात येत आहे. त्यांच्या जागी महासंघाचे उपाध्यक्ष एम. के. राऊळ यांची महासंघाचे सरचिटणीस म्हणून निवड झाल्यामुळे आली. महासंघाचे जळगांव विभागाचे अध्यक्ष जी. वाय. पाटील यांची अध्यक्षपदी निवड झाल्यामुळे ऋषिकेश चित्तम यांची उपाध्यक्षपदी निवड करण्यात आली. अमरावती विभागाचे उपाध्यक्ष डी. एम. बारस्कर यांची कार्याध्यक्ष म्हणून निवड झाल्यामुळे प्रशांत देशमुख यांची उपाध्यक्ष पदी निवड करण्यात आली. मुंबई विभागाचे उपाध्यक्ष एम. के. राऊळ यांची सदचिटणीसपदी निवड झाल्यामुळे प्रविण खामकर यांची उपाध्यक्षपदी निवड करण्यात आली.

सोलापूर महानगरपालिका
सार्वत्रिक निवडणूक

तथा वृत्तसेवा

सोलापूर, दि. ३ जानेवारी-

सोलापूर महानगरपालिकेच्या सार्वत्रिक निवडणुकीसाठी इलेक्ट्रॉनिक मतदान यंत्रांची (ईव्हीएम) प्रथम स्तरीय तपासणी प्रक्रिया सुरू करण्यात आली आहे. या प्रक्रियेची महापालिका आयुक्त डॉ. सचिन ओम्बासे यांनी केली प्रत्यक्ष पाहणी केली.

सोलापूर महानगरपालिकेच्या सार्वत्रिक निवडणूक २०२५-२६ च्या अनुषंगाने इलेक्ट्रॉनिक मतदान यंत्रांची प्रथम स्तरीय तपासणी प्रक्रिया शुक्रवारी हुतात्मा स्मृती मंदिराच्या मागील बाजूस सुरू झाली. २ जानेवारीपासून सुरू झालेली ही प्रक्रिया ४ जानेवारीपर्यंत चालणार आहे. राजकीय पक्षांच्या प्रतिनिधींच्या उपस्थितीत ही प्रक्रिया राबविण्यात येत आहे. निवडणूक प्रक्रिया पारदर्शक, विश्वासासार्ह व त्रुटीरहित राहावी, या उद्देशाने मतदान यंत्रांच्या प्रथमस्तरीय तपासणीची प्रक्रिया भारत निवडणूक आयोग व राज्य निवडणूक

पालिका आयुक्त डॉ. ओम्बासे यांनीही केली पाहणी



आयोगाच्या मार्गदर्शक सूचनांनुसार काटेकोरपणे राबविण्यात येत आहे.

ही प्रक्रिया ठराविक अनुक्रमानुसारच पूर्ण करणे बंधनकारक असून, कोणताही टप्पा अपूर्ण राहिल्यास संबंधित मतदान यंत्राचे प्रथमस्तरीय तपासणी पूर्ण मानले जाणार नाही, अशी सूचना देण्यात आली आहे. ईव्हीएम प्रथम सरीय तपासणी

कार्यपद्धती अंतर्गत बॅलेट युनिट, कंट्रोल युनिट तसेच मतदान यंत्रातील दिनांक व वेळ याची तपासणी टप्प्याटप्प्याने करण्यात आली. बॅलेट युनिट तपासणीदरम्यान पूर्वीच्या मतपत्रिका, स्टिकर व अँड्रेस टॅग फावूट टाकणे, रेडी लॅम्प, आरोव्ह व्होट लाईट, केबल, पिन्स व सर्व बटनांची कार्यक्षमता तपासण्यात आली. मेमरी व

केबल जोडताना पिन खराब होणार नाही, याची दक्षता घेण्यात आली. कंट्रोल युनिट तपासणीमध्ये सी.यु. व बी.यु. एकमेकांना जोडून क्लियर, रिझल्ट, टोटल, बॅलेट, कॅन्डिसेट आदी बटनांची कार्यक्षमता नियमानुसार तपासण्यात आली. बॅलेट युनिट प्रत्यक्ष चाचणीदरम्यान उभेदवारांच्या समोरील दिवे, १ ते १६ बटनांची कार्यक्षमता तसेच इपनडी बटन वापरून मतदान प्रक्रिया पडताळण्यात आली.यानंतर ईव्हीएम मधील दिनांक व वेळ २४ तासांच्या फॉर्मेटमध्ये अचूकरीत्या सेट

पारदर्शक निवडणुकीसाठी प्रशासन सज्ज

सोलापूर महानगरपालिका सार्वत्रिक निवडणूक २०२५-२६ ही मुक्त, निर्भय व पारदर्शक वातावरणात पार पाडण्यासाठी प्रशासन कटिबद्ध असून, ईव्हीएम प्रथम तपासणी प्रक्रिया हा निवडणूक व्यवस्थेतील अत्यंत महत्त्वाचा टप्पा असल्याचे प्रशासनाच्या वतीने स्पष्ट करण्यात आले आहे. ४ जानेवारीपर्यंत हुतात्मा स्मृती मंदिर पाटीमागे ही प्रक्रिया सकाळी दहा वाजल्यापासून चालू असणार आहे.

ग्रेस टुर्स अँड ट्रॅव्हल्सकडून हज यात्रेबाबत सेवा

तथा वृत्तसेवा

उत्तर सोलापूर, दि. ३ जानेवारी-

येथील मेसर्स ग्रेस टुर्स अँड ट्रॅव्हल्सफॅ हज यात्रेबाबत सेवा देण्यात येणार आहे, अशी माहिती इम्तियाज इनामदार यांनी पत्रकार परिषदेत दिली.

सन २००४ पासून आम्ही भारत सरकारचे मिनिस्ट्री ऑफ मायनरॅटीज वेलफेअर, गव्हर्मेंट ऑफ इंडियाकडे नोंदणीकृत आहोत. इस्लाम धर्मांमध्ये हज ही एक धार्मिक विधी आहे. जी व्यक्ती सर्व बाबतीत सक्षम आहे, त्यांना हज करणे बंधनकारक आहे.

हज यात्रेतील पाच दिवसीय कार्यक्रममात मक्का, मिना, अरफात,

मुजदलफा, मक्का व मदिना येथे हार्जीना त्रास होवू नये, म्हणून जवळच्या ठिकाणी राहण्याची सोय केली जाते. मूळ मिना अरफात व मुजदलफा ह्या ठिकाणी आमचे ३२ वर्षे सऊदी मध्ये राहण्याच्या अनुभव, अरबीचे बोलण्याचे ज्ञान, प्रभूत्व असणारे चालक इम्तियाज इनामदार याने योग्य वेळेस विधी पार पाडण्याचे नियोजनानुसार प्रत्यक्ष सहभागी होवून पार पाडल्या जातात.

हार्जीना शासकीय कागदपत्रांची पूर्तता व हज यात्रे दरम्यान येणाऱ्या सर्व अडचणी वेळेस प्रत्यक्ष सहभागी होवून अडचणीचे निवारण केले जाते.

भारत सरकार व सौदी सरकारकडून हज यात्रेला आमच्या लोकांना कागदपत्राची पूर्तता करण्याची शेवटची तारीख दिनांक १५ जानेवारी २०२६ आहे. भारत सरकारकडून आमच्या ट्रॅव्हल्सला ८० व्यक्तींचा कोटा मंजूर करण्यात आला आहे.

मिना येथे आमचे ट्रॅव्हल्सचा झोन क्रं.४-डी कॅटेगिरी मंजूर केलेली आहे. सोलापूराला भारत सरकारकडून मान्यता प्राप्त व सौदी सरकारशी संलग्न अशी रजिस्टर्ड ट्रॅव्हल्स आहे. हज यात्रेची बुकिंग आमच्या ट्रॅव्हल्सला करून सेवा करण्याची संधी घावी, असेही इनामदार म्हणाले.



यमाईदेवी शाळेत सावित्रीबाई फुले जयंती

तथा वृत्तसेवा

उत्तर सोलापूर, दि. ३ जानेवारी-

यमाईदेवी प्राथमिक आश्रम शाळा माडौं तालुका उत्तर सोलापूर येथे क्रांतिज्योती सावित्रीबाई फुले यांची जयंती विविध कार्यक्रम घेऊन साजरी करण्यात आली. यावेळी सर्व प्रथम क्रांतिज्योती सावित्रीबाई फुले यांच्या प्रतिमेचे पूजन शाळेच्या मुख्याध्यापिका रुक्मिणी गवळी यांच्या हस्ते करण्यात आले.

यावेळी ज्येष्ठ शिक्षक नानासाहेब लोखंडे, महादेव करे, तानाजी तानगावडे, विद्या लांबवुरे, अशोक देशमुख, विनोद कोळकर, अमोल गुरव, बसवराज

तुळजापूर, संदीप चव्हाण व विद्यार्थी उपस्थित होते. याप्रसंगी सावित्रीबाई फुले यांच्या जीवन कार्याविषयी मुलींनी भाषण केले. तसेच इ. ६.वी मधील मुलांनी मले बाजाराला जायचं नाही' ही नाटिका सादर केली.

सावित्रीबाई फुले यांच्या जीवनावरील गीत व ओवी सादर करण्यात आले. इ. २ री मधील गौरी पवार व इ.७ वी मधील कसनुजा थोरात यांनी क्रांतिज्योती सावित्रीबाई फुले यांची वेशभूषा करून सर्वांची मने जिंकली. सूत्रसंचालन विद्या लांबवुरे यांनी केले तर आभार नानासाहेब लोखंडे यांनी मानले.

सिध्देश्वर शाळेत निघाली नंदीध्वज मिरवणूक



विद्यार्थी व पालकांना घडले ६८ लिंगाचे दर्शन

शाळेच्या प्रांगणात भरली गड्डा यात्रा

सोलापूर, दि. ३ जानेवारी-

श्री सिद्धेश्वर देवस्थान संचालित श्री सिद्धेश्वर बाल पूर्व प्राथमिक मंदिर शाळेत शुक्रवारी प्रतिकात्मक नंदीध्वज मिरवणूक काढण्यात आली.

मिरवणुकीचे उद्घाटन इरा किड्सच्या संचालिका वेदावती मुलीमनी व सिद्धेश्वर नर्सरीच्या संचालिका वैशाली बिराजदार यांच्या हस्ते व श्री सिद्धेश्वर बालमंदिर पूर्व प्राथमिक

शाळेच्या मुख्याध्यापिका शारदा हेब्बाळ व इंग्रजी माध्यमाच्या मुख्याध्यापिका स्मिता कोरवार यांच्या उपस्थितीत करण्यात आले. बाराबंदीच्या वेषात नंदीध्वज धारण केलेले बालचिमुकले नंदीध्वजधारक यांच्या समवेत संबळाच्या नादात श्री सिद्धेश्वरांची आरती करून उपक्रमाची सुरुवात करण्यात आली.

यावेळी शाळेत प्रतिकात्मक ६८ लिंग देखावा सादर करण्यात आले होते. त्याचबरोबर शाळेत गड्डा यात्रेचे आयोजन करण्यात आले होते. शाळेच्या मैदानात विविध खेळांचे साहित्य, खेळणी व खाऊचे दुकाने थाटण्यात आली होती.

ग्रामीण भागातून जागतिक धावपट्टीकडे पूजा राठोडची प्रेरणादायी झेप

आजच्या वेगवान जगात महिलांनी प्रत्येक क्षेत्रात आपली क्षमता सिद्ध केली आहे. मात्र ग्रामीण भागातील महिलांना अजूनही अनेक सामाजिक, आर्थिक आणि भौगोलिक अडथळ्यांना सामोरे जावे लागते. अशा परिस्थितीतही काही मुली जिद्द, चिकाटी आणि मेहनतीच्या जोरावर यशाची नवी वाट निर्माण करतात. धावपट्टीवर आपली वेगळी ओळख निर्माण करणारी ग्रामीण भागातील दक्षिण सोलापूर



आत्मसात केले. सरावादरम्यान झालेल्या दुखापती, अपयशाचे क्षण आणि थकवा-या सगळ्यांवर मात करत ती पुन्हा-पुन्हा धावपट्टीवर उभी राहिली. मैदानी खेळांतील आपल्या प्रवासाविषयी सांगताना पूजा म्हणते, मला लहानपणापासूनच अभ्यासापेक्षा खेळाची जास्त आवड होती. सुरुवातीला मी ६०० मीटर धावण्याच्या शर्यतीत भाग घेत असे; मात्र त्यात अपेक्षित यश मिळत नव्हते. माझे शालेय शिक्षक

वडसंगकर सर आणि वडिलांच्या सल्ल्यानुसार मी सोलापूरच्या 'विराट स्पोर्ट्स क्लब'चे नामवंत प्रशिक्षक सूर्याजी लिंगडे सरांकडे प्रशिक्षण सुरू केले. त्यांनी माझी क्षमता ओळखून मला १०० व २०० मीटर शर्यतींची तयारी करून घेतली आणि पहिल्याच वर्षी मी विभागीय स्पर्धेत पदक पटकावले. सूर्याजी आणि भारती लिंगडे यांच्या मार्गदर्शनाखाली पूजाचे



तंत्र आणि आत्मविश्वास दोन्ही उंचावले. पूजा सांगते, सरांनी आणि मॅडम नी मला केवळ खेळाडू म्हणून नव्हे, तर स्वतःच्या मुलीप्रमाणे जपले. सरावातील शिस्त आणि अचूकता त्यांनीच माझ्या अंगी बाणवली. सोलापूराला सिंधेटिक ट्रॅक नसल्यामुळे प्रागत प्रशिक्षणासाठी सर



आणि मॅडम स्वतः मला आठवड्यातून दोन दिवस विजापूर येथील सिंधेटिक ट्रॅकवर घेऊन जात असत. त्यांच्या या खडतर परिश्रमामुळेच मी आज राष्ट्रीय स्तरापर्यंत पोहोचू शकले. स्कूल नॅशनल गेममधील सुवर्णपदक हा माझ्या आयुष्यातील सर्वात आनंदाचा क्षण होता, असे पूजा अभिमानाने सांगते. आता तिचे लक्ष वर्ल्ड युनिव्हर्सिटी (World University Games) देशासाठी पदक जिंकण्याचे आहे.

राष्ट्रीय स्तरावर सोन्याची कामगिरी पूजा राठोडेने हरियाणा येथे झालेल्या शालेय राष्ट्रीय क्रीडा स्पर्धेत महाराष्ट्राचे प्रतिनिधित्व करताना ४ बाय १०० मीटर रिल ते शर्यतीत सुवर्णपदक पटकावून राज्याच्या शिरपेचात मानाचा तुरा रोवला. याच स्पर्धेत १०० आणि २०० मीटर धावण्याच्या शर्यतीत तिने देशात चतुर्थ क्रमांक मिळवून आपल्या वेगाची चुणूक दाखवली.

पूजा यांच्या पदकांचा प्रवास

पूजाच्या यशाचा आलेख चढता राहिला आहे. २०२३-२४: विभागीय क्रीडा स्पर्धेत १०० व २०० मीटरमध्ये सुवर्णपदक. २०२४-२५: सीनियर स्टेट गेम (रिले) मध्ये रौप्य पदक. २०२५: ज्युनियर स्टेट आणि स्कूल स्टेट गेममध्ये १०० व २०० मीटर शर्यतीत सुवर्णपदकांची कमाई. राष्ट्रीय स्तर: 'स्कूल नॅशनल गेम्स' मध्ये ४ बाय १०० मीटर रिल शर्यतीत सुवर्णपदक.

सावित्रीच्या लेकींकडून जिल्ह्यात बालिका दिन उत्साहात



जि.प. शाळा मुली नंबर ३, अकलूज

क्रांतीज्योती सावित्रीबाई फुले यांची जयंती म्हणजेच बालिका दिन जिल्हा परिषद प्राथमिक शाळा मुली नंबर ३ अकलूज येथे बालिका दिन साजरा करण्यात आला. याप्रसंगी प्रथम प्रभात फेरी काढण्यात आली. क्रांतीज्योती सावित्रीबाई फुले यांच्या प्रतिमेचे पूजन मुले नंबर दोनच्या मुख्याध्यापिका अंगुले यांनी केले. व्यासपीठावर छोट्या सावित्री विराजमान झाल्या होत्या. अक्षरा गायकवाड हिने सावित्रीबाई फुले त्यांच्या जीवनावर आधारित ओवी सादर केली. कोरबू यांनी सावित्रीबाई फुले यांच्या जीवनावर आपले विचार मांडले व बेटी हू मै बेटी या गीताचे सुंदर असे गायन केले. बळवंतराव यांनी देखील आपले विचार मांडले. कार्यक्रमासाठी फलक लेखन समीर कोरबू व करीना यांनी केले. लिंबू चमचा रांगोळी स्पर्धा व या स्पर्धा घेण्यात आल्या. सूत्रसंचालन मोहिते यांनी केले. आभार कोळी यांनी मानले. कार्यक्रमासाठी मुली नंबर ३ चे मुख्याध्यापक कोरे, नागणे, मोहिते, कोरबू, कोळी, कोरबू, जाधव, अंगुले, राऊत, शेख, गायकवाड, डाणे, बांगी, बळवंतराव या सर्वांनी कार्यक्रम यशस्वी करण्यासाठी सहाय्य केले



लोकसेवा प्रशाला, मंद्रूप

लोकसेवा विद्या मंदिर व कनिष्ठ महाविद्यालय मंद्रूप येथे क्रांतीज्योती सावित्रीबाई फुले यांची जयंती विवाह उपक्रमाने साजरी करण्यात आली. अध्यक्षस्थानी ज्योती जोडमटे होत्या. यावेळी बसण्या घाटे मुख्याध्यापकपदी विराजमान झाल्यामुळे प्रशालेच्या वतीने श्रीधर टेळे यांच्या हस्ते सत्कार व नूतन उपप्राचार्य बसप्पा कुमठेकर यांचे महादेव कोले यांच्या हस्ते सत्कार करण्यात आले. यावेळी अनेक विद्यार्थी व विद्यार्थिनी सावित्रीच्या लेकी यांचे भाषण झाले. यावेळी गुणवंत विद्यार्थ्यांना बक्षीस वितरण करण्यात आले. यावेळी बहुसंख्य मुलींनी सावित्रीबाईंच्या वेशभूषेत आले होते. याप्रसंगी पर्यवेक्षक मद्गोंडा मलकारी, राणी अडवीतोटे, वृषाली साबळे, श्रुती फुलारी, मोनाली साठे, भुताळिसिद्ध गावडे उपस्थित होते. सूत्रसंचालन धानप्पा बगले, आभार राणी आडवीतोटे यांनी मानले.



लक्ष्मी-आनंद विद्यामंदिर, टेंभूर्णी

लक्ष्मी-आनंद विद्यामंदिर व ज्युनिअर कॉलेज, टेंभूर्णी येथे क्रांतीज्योती सावित्रीमाई फुले यांच्या १९५ व्या जयंतीनिमित्त बालिका दिन मोठ्या उत्साहात साजरा करण्यात आला.

यावेळी संचालिका शाहिदा पठाण, नितीन शिंदे, प्राचार्य विकास करळे, पी.आर. ओ. सागर खुळे, शिक्षक, शिक्षकेतर कर्मचारी तसेच विद्यार्थी मोठ्या संख्येने उपस्थित होते. उपस्थित मान्यवरांच्या हस्ते प्रतिमेचे पूजन करण्यात आले. सावित्रीमाई फुले यांची वेशभूषा साकारलेल्या विद्यार्थिनींनी आपल्या भाषणातून त्यांच्या जीवनकार्याचा सविस्तर उलगडा केला. सामाजिक परिवर्तन, स्त्री शिक्षणाचे महत्त्व, बालविवाह प्रतिबंध, केशवपन प्रथा, अंधश्रद्धा निर्मूलन तसेच उच्चनीच भेदभाव न मानणे अशा विविध सामाजिक विषयांवर विद्यार्थिनींनी परखड विचार मनोगतातून मांडले. यावेळी कोठावळे मॅडम व कोकोटे मॅडम यांनीही भाषण केले. संस्थेचे अध्यक्ष योगेश बोबडे व सचिवा सुरजा बोबडे यांच्या मार्गदर्शनाखाली हा कार्यक्रम यशस्वीरीत्या पार पडला.

जि. प. प्राथमिक शाळा नाळेवस्ती, टेंभूर्णी



जि. प. प्राथमिक शाळा नाळेवस्ती येथे क्रांतीज्योती सावित्रीबाई फुले यांची जयंती उत्साहात साजरी करण्यात आली. या कार्यक्रमास शाळा व्यवस्थापन समितीचे अध्यक्ष स्वप्निल नाळे, रणजित नाळे, नागनाथ नाळे, सिद्धेश्वर गणगे तसेच बहुसंख्य मातापालक उपस्थित होते. मुख्याध्यापक राजश्री कुबेर यांनी क्रांतीज्योती सावित्रीबाई फुले यांचा जीवनपट व सामाजिक-शैक्षणिक कार्य याबाबत उपस्थितांना सविस्तर मार्गदर्शन केले. यावेळी नागनाथ नाळे व राजाबाई खोटे यांनी आपले विचार व्यक्त केले. कार्यक्रमाच्या शेवटी शाळा व्यवस्थापन समितीच्या अध्यक्षांच्या वतीने विद्यार्थी व मातापालकांना समोसा व जिलेबीचा अल्पोपाहार देण्यात आला. शिक्षिका सुमन कुटे यांनी आभार मानले.

शहरात समस्त माळी समाजाच्या वतीने क्रांतीज्योती सावित्रीमाई फुले यांची १९५ वी जयंती मोठ्या उत्साहात साजरी करण्यात आली. या कार्यक्रमाची सुरुवात माजी आमदार प्रशांत परिचारक यांच्या हस्ते सावित्रीमाई फुले यांच्या प्रतिमेस पुष्पहार अर्पण करून करण्यात आली. यावेळी युवा नेते प्रणव परिचारक उपस्थित होते.

अध्यक्षीय भाषणात प्रशांत परिचारक यांनी सांगितले की, सावित्रीमाई फुले या भारतातील पहिल्या महिला शिक्षिका असून स्त्री, दलित व वंचित समाजाच्या शिक्षणासाठी त्यांनी आपले संपूर्ण आयुष्य समर्पित केले. महिलांनी नेतृत्वात्मक भूमिका स्वीकारून सक्षमपणे कार्य करावे. महिला नगरसेविकांनी आपले प्रभाग स्वच्छ, सुंदर व सुविधायुक्त करावेत, हीच सावित्रीमाईंना खरी श्रद्धांजली ठरेल, असे त्यांनी नमूद केले. स्वागतपर भाषणात नगरसेवक अमोल डोके यांनी सावित्रीमाई फुले यांच्या शैक्षणिक व सामाजिक कार्याचा गौरव केला. महिलांनी केवळ पारंपरिक व घरबसल्या कामांपुरते मर्यादित न राहता शासनाच्या महिला सक्षमीकरण व उन्नती योजनांचा लाभ घेऊन स्वतःचे व्यवसाय सुरू करावेत, असे आवाहन त्यांनी केले. यावेळी गरजू विद्यार्थी यांना शालेय साहित्याचे

समस्त माळी समाज, पंढरपूर



वाटप करणेत आले.

या कार्यक्रमास माजी उपनगराध्यक्ष लतिका डोके, महिला नगरसेविका ज्योती शिंदे, संध्या शेबडे, अर्चना शिंदे, अनिता ढोबळे, शीला माने, तसेच सुनील वाळूजकर यांच्यासह नगरसेवक राजू सर्वगोड, धर्मराज घोडके, भागवत बडवे, लखन चौगुले, इब्राहीम बोहरी, गुरुदास अभ्यंकर, नवनाथ रानगट, निलेश परचडे, विनायक संगीतराव, सागर

तारापूरकर, अशोक शिंदे, यमाजी देवमारे, शंकर सुखसे, विवेक परदेशी, अमित पवार, उमेश सासवडकर, वैभव गाडेकर, सचिन शिंदे, गणेश बनकर, सचिन गोडसे, अतुल राजत, विशाल क्षीरसागर, मालोजी शेबडे, कृष्णा वाघमारे, उमेश सर्वगोड आदींसह पांडुरंग परिवारातील विविध संस्थांचे पदाधिकारी तसेच समाजातील ज्येष्ठ नागरिक आणि मोठ्या संख्येने तरुण कार्यकर्ते उपस्थित होते.

क्रांतीज्योती सावित्रीबाई फुले जयंतीनिमित्त गावोगावी आदरांजली

तभा वृत्तसेवा,
सोलापूर, दि. ३ जानेवारी-

जिल्ह्यातील गावोगावी आज दि. ३ जानेवारी रोजी क्रांतीज्योती सावित्रीबाई फुले यांच्या जयंतीनिमित्त आदरांजली अर्पण केली. यावेळी विविध संस्था, संघटना, पक्ष, शाळा, महाविद्यालये, ग्रामपंचायत कार्यालये, पतसंस्था, सोसायट्या आदी ठिकाणी क्रांतीज्योती सावित्रीबाई फुले यांच्या प्रतिमेचे पूजन करण्यात आले. यावेळी विविध शाळांतून झालेल्या कार्यक्रमात अनेक मुलींनी सावित्रीबाईंची वेशभूषा करत आम्ही सावित्रीच्या लेकी असल्याचेस सिध्द केले. अनेक मुलींनी मनोगतातून शिक्षणाचा ध्यास व संकल्प मांडला. यानिमित्त अनेक शाळांतून विविध स्पर्धाही घेण्यात आल्या. अनेक ठिकाणी महिला मेळावा घेऊन आता आम्ही लढणारच..चा संकल्प केला गेला. अनेक ठिकाणी यानिमित्त अरोप्य शिबिरांद्वारे अरोप्याचा जागरही मांडण्यात आला.



जिल्हा परिषद प्राथमिक शाळा, कासारवाडी

जिल्हा परिषद प्राथमिक शाळा कासारवाडी येथे शनिवारी क्रांतिज्योती सावित्रीबाई फुले जयंती बालिका दिन म्हणून उत्साहात साजरा करण्यात आला. इयत्ता पाचवीतील विद्यार्थिनींनी क्रांतिज्योती सावित्रीबाई फुले यांच्या प्रतिमेचे पूजन करण्यात आले. याप्रसंगी सरपंच सअश्विनी मंडलिक, उपसरपंच सुधीर गायकवाड, शालेय व्यवस्थापन समितीच्या अध्यक्षा प्रीती कांबळे, उपाध्यक्षा अंबिका खाडे उपस्थित होत्या. सावित्रीबाई फुले यांच्या जीवनावर वीणा कदम यांनी माहिती सांगितली. इयत्ता पहिलीच्या विद्यार्थिनींनी सावित्रीबाई यांच्या पेहरावांचे सादरीकरण केले. इयत्ता पहिली ते पाचवीच्या विद्यार्थिनींनी विविध गीतांचे सादरीकरण केले. पहिली ते पाचवी विद्यार्थिनींच्या चित्रकला, रांगोळी आणि लिंबू चमचा, संगीत खुर्ची स्पर्धा घेण्यात आल्या. स्पर्धेत त प्रथम, द्वितीय आणि तृतीय आलेल्या विद्यार्थिनींना प्रमुख पाहुण्यांच्या हस्ते बक्षीस वितरण करण्यात आले. कार्यक्रम यशस्वी करण्यासाठी मुख्याध्यापक सुधाकर बडे, वीणा कदम, अभयकुमार कसबे, बिनादेवी दोरेकर, बाळासाहेब मुंडे, मनीषा भोसले, रेणुका मुंडे, द्वारका पिंपळे यांनी परिश्रम घेतले.

जि. प. लक्ष्मीनगर शाळा, कुसमोड



माळिशरस तालुक्यातील कुसमोड येथील जिल्हा परिषद प्राथमिक लक्ष्मीनगर शाळेत आज सावित्रीबाई फुले यांच्या जयंतीनिमित्त शाळेचे माजी अध्यक्ष तथा शिक्षण तज्ञ संजय पाटील यांच्या हस्ते सावित्रीबाई फुले यांच्या प्रतिमेस पुष्पहार अर्पण करण्यात आला. यावेळेस शाळेचे मुख्याध्यापक सुनिल डुंरे, सहशिक्षीका साखरे उपस्थित होते. यावेळी शाळेतील मुली साड्या परिधान करून आल्या होत्या.

प्रज्ञा महाईसेवा केंद्र, पिलीव

माळिशरस तालुक्यातील पिलीव येथील प्रज्ञा महाईसेवा केंद्राच्या वतीने सावत्रीबाई फुले यांच्या जयंतीनिमित्त मान्यवरांच्या उपस्थितीत प्रतिमेस पुष्पहार अर्पण करून अभिवादन करण्यात आले. यावेळी सेंट्रल ब्रूमन राईटचे सोलापूर जिल्ह्या अध्यक्ष रणजित सातपुते, सत्यवान वाघमारे सर ,सेवानिवृत्त शिक्षक देवानंद गोंजारी, रणधिर कोटे, कुमार लोखंडे, आबा पिसे, सुजित सातपुते, बनकर साहेब, मोहीते उपस्थित होते.



महात्मा फुले प्रतिष्ठान, माढा

माढा येथे महात्मा फुले प्रतिष्ठान यांच्यावतीने ज्ञानज्योती सावित्रीबाई फुले यांची जयंती साजरी करण्यात आली. शहरातील छत्रपती शिवाजी महाराज चौकामध्ये सावित्रीबाई फुले यांच्या जयंतीचे आयोजन करण्यात आले होते. या ठिकाणी सावित्रीबाई फुले यांच्या प्रतिमेला नगराध्यक्ष अॅड .मिनल साठे, उपनगराध्यक्षा कल्पना जगदाळे, गटनेत्या संजीवनी भांगे यांच्या हस्ते पुष्पहार अर्पण करून व दीप प्रज्वलन करून इतर मान्यवरांच्या उपस्थितीत अभिवादन करण्यात आले. यावेळी झुंजाराना भांगे, शहाजी अण्णा साठे, सहाय्यक पोलीस निरीक्षक नेताजी बंडगर, गुरुराज कानडे,नगरसेविका शबाना बागवान, नगरसेवक आजिनाथ माळी, नगरसेवक विकास साठे, अरुण कदम, नगरसेवक नाना साठे, शिवाजी जगदाळे, दिनेश जगदाळे, सुधीर लंकेकर, देविदास खरात, शहाजी चवरे, दौलत साठे, रवी सरवदे, सचिन साबळे,अमर लंकेकर, संतोष जुगदार, बाबुल बागवान किरण पवार आदी मान्यवर उपस्थित होते. माढा जिल्हा परिषद मुलींच्या शाळेतील आर्वा साठे व कृष्णप्रिया चव्हाण या दोन विद्यार्थिनींनी विचार व्यक्त केले. माढा नगरपंचायतसह अनेक ठिकाणी काल शहरात सावित्रीबाई फुले यांची जयंती साजरी करण्यात आली.



दत्त व दिलीपराव सोपल प्रशाला, बारशी

येथील दत्त प्राथमिक विद्यामंदिर व दिलीपराव सोपल प्रशाला या दोन्ही शाळेत क्रांतीज्योती सावित्रीबाई फुले जयंती बालिका दिन साजरा करण्यात आला. कार्यक्रमाच्या अध्यक्षस्थानी दत्त प्राथमिक शाळेतील ज्येष्ठ शिक्षिका संगीता काळे तर प्रमुख पाहुण्या म्हणून शाळेतील सर्व शिक्षिका उपस्थित होत्या. क्रांतीज्योती सावित्रीबाई यांच्या प्रतिमपूजनाने कार्यक्रमास सुरुवात झाली व्यासपीठावरील मान्यवर यांच्या हस्ते प्रतिमा पूजन करण्यात आले. अध्यक्ष व सर्व मान्यवरांना विद्यार्थीनींच्या हस्ते गुलाबपुष्प देऊन सन्मानित करण्यात आले. सूत्रसंचालन व प्रास्ताविक अरुणा मठपती यांनी केले शितल पाटील तर युवराज जगताप यांनी स्वरचित 'स्त्री शिक्षणाची गंगोत्री' ही सावित्रीबाईं वर कविता सादर केली इयत्ता ५वीच्या मुलींनी ओव्या सादर केल्या. ब्रिस्कट पुडे वाटून कार्यक्रमाची सांगता करण्यात आली. कार्यक्रमास मुख्याध्यापक श्रीकांत कुंभारे, सचिन काळे, चंद्रकांत लोखंडे, युवराज जगताप, सुनिल लंगोटे, मंगेश मोरे, संगीता काळे, अरुणा मठपती, ललिता चव्हाण, राहुल ठोंगे, संतोष ठोंबरे, शितल पाटील, प्रेरणा कसबे, संदीप भोरे, श्रीकांत चव्हाण आदी उपस्थित होते.



शंकरलिंग प्रशाला, वळसंग

वळसंग (ता. द. सोलापूर) येथील श्री शंकरलिंग माध्यमिक व उच्च माध्यमिक प्रशालेत सावित्रीबाई फुले यांची जयंती व बालिका दिन संपन्न झाला. याप्रसंगी सावित्रीबाई फुले यांच्या वेशभूषेत कुमार श्रेया शाबादे व प्रतिभा कोंडे तर महात्मा ज्योतिबा फुले यांच्या वेशभूषात कुमार प्रथमेश दिंडूरे हा होता. सर्वप्रथम क्रांतीज्योती सावित्रीबाई फुले यांच्या प्रतिमेचे पूजन प्राचार्य वीरेश थळगे व पर्यवेक्षक शिवानंद घोडके यांच्या हस्ते करून त्यांना अभिवादन करण्यात आले. याप्रसंगी इयत्ता पाचवी अ वर्गातील विद्यार्थी सावित्रीबाई फुले यांच्यावर आधारित बालिका दिवस हा नाट्यछटा सादर केले. यावेळी प्रशालेतील संजयकुमार धनशेठ्ठी, सिध्दाराम भैरामडगी, बाळकृष्ण गुंड, संतोष कस्तुरे, विरेश थळगे, विजय प्याटी, शिवराज अष्टगी, गंगा बागलकोटी, स्नेहा हळगोदे, कर्मचारी कट्टेप्पा कोळी उपस्थित होते. सूत्रसंचालन व आभार सांस्कृतिक विभाग उपप्रमुख श्रीमंत भोसले यांनी केले.

रामभाऊ जोशी हायस्कूल, करकंब



क्रांतिज्योती सावित्रीबाई फुले यांचे स्त्री शिक्षणाबरोबरच सामाजिक कार्यात योगदान असून त्यांचे विचार समाजाच्या समतोल विकासासाठी मार्गदर्शक असल्याचे मत करकंब (ता.पंढरपूर) येथील रामभाऊ जोशी हायस्कूलच्या संस्कृत शिक्षिका दर्शिका खोबरखेडे यांनी व्यक्त केले. क्रांतीज्योती सावित्रीबाई फुले जयंतीनिमित्त आयोजित कार्यक्रमात त्या बोलत होत्या. यावेळी मुख्याध्यापक हेमंत कदम, पर्यवेक्षक धनवंत करळे, नागेश चुले, स्काऊट मास्टर महादेव पुजारी, अभिषेक चोपडे,

सुरेश दहिगिरे, संजय पाटील, मनिषा ढोबळे, पूजा मोरे,संगीता काळे आदी उपस्थित होते. कार्यक्रमाच्या सुरुवातीला मुलींच्या हस्ते क्रांतिज्योती सावित्रीबाई फुले यांच्या प्रतिमेचे पूजन करण्यात आले. याप्रसंगी पर्यवेक्षक करळे, शिक्षिका ढोबळे,पूजा मोरे यांनी आपले विचार व्यक्त केले. इयत्ता पाचवीतील गौरी सुवार, सौम्या पुरवत, उन्नती वागज व श्रेया नरखेडकर यांनी योगासन प्रात्यक्षिके सादर केली. सूत्रसंचालन अतुल अभंगराव यांनी केले.

वखारिया विद्यालय, उपळे दुमाला

उपळे दुमाला (ता.बारशी) येथील वखारिया विद्यालयात क्रांती ज्योती, ज्ञान ज्योती सावित्रीम आई फुले यांची जयंती बालिका दिवस म्हणून उत्साहात साजरी करण्यात आली. मुख्याध्यापक दयानंद रेवडकर व विद्यार्थिनी प्रमिला गलांडे यांचे हस्ते प्रतिम पूजन झाले. यावेळी सावित्रीम आईंच्या वेशभूषेत मुलींनी भाषण केले. यावेळी दयानंद रेवडकर यांनी सावित्रीमाई यांचे विषयी शिक्षणातून मुक्ती, विचारातून क्रांती आणि मानवतेसाठी केलेला त्याग आपल्या भाषणातून सांगितला. यावेळी शिष्यवृत्तीधारक, के.टी. एस. परीक्षेत यश मिळवलेल्या,



तालुकास्तरीय विज्ञान प्रदर्शनात सहभाग घेतलेल्या गुणवंत विद्यार्थ्यांना गुलाब पुष्प, प्रम णपत्र देऊन सन्मानित करण्यात आले. अनिल वैद्य, एन.एन म हाले, मकरंद जगदाळे, रेवणसिद्ध दुलगे या मार्गदर्शक शिक्षकांचा मुख्याध्यापक दयानंद रेवडकर यांच्या हस्ते सत्कार करण्यात आला. आनंदायी शनिवारचा उपक्रम म्हणून बहुरूपी भिमराव तांबिले या कलाकाराच्या म नोजनात्मक प्रबोधनाचा कार्यक्रम आयोजित करण्यात आला होता. कार्यक्रमासाठी सर्व शिक्षक व शिक्षकेतर कर्मचारी उपस्थित होते. सांस्कृतिक विभाग प्रमुख रमेश लंकेकर यांनी नियोजन केले. समृद्धी ठोंगे आणि प्रियदर्शनी पाटील यांनी सूत्रसंचालन केले. सहशिक्षक रेवणसिद्ध दुलगे यांनी आभार मानले.

आपला जिल्हा

सोलापूर तरुण भारत, सोलापूर येथून प्रकाशित केले. आवृत्ती सातारा, संभाजीनगर, नांदेड, परभणी, हिंगोली, जालना व बीड, तसेच विजयपूर, कलबुर्गी, बीर (कर्नाटक) येथून प्रकाशित केले.

१२ | रविवार, ४ जानेवारी २०२६

▶ महत्वाचे...

हिंगणीसह झेंडगे वस्ती शाळा समिती अध्यक्षपदी थिटे व वाघचवरे

नरखेड, दि. ३ जानेवारी- मोहोळ तालुक्यातील जिल्हा परिषद प्राथमिक शाळा हिंगणी (नि) व झेंडगे वस्ती शाळा येथे शालेय व्यवस्थापन समितीची बैठक पार पडली. त्या बैठकीमध्ये हिंगणी (नि) जि.प. शाळा व्यवस्थापन समितीच्या अध्यक्षपदी दत्तात्रय कृष्णा थिटे यांची तर झेंडगे वस्ती जि.प. शाळेच्या व्यवस्थापन समितीच्या अध्यक्षपदी प्रवीण साहेबराव वाघचवरे यांची बिनविरोध निवड करण्यात आली. या बैठकीला मुख्याध्यापक भाऊसाहेब पवार,मुख्याध्यापक कृष्णा ऐवळे, आण्णा गायकवाड, गणेश थिटे, आबा गडदे, डॉक्टर गणेश झेंडगे ,बालाजी गडदे, राजु गायकवाड, माऊली गायकवाड, रविंद्र गडदे, बाळु गवळी, गणेश खंडाळकर, किसन थिटे, हनुमंत गडदे, पोलिस पाटील, शिवाजी मेलगे, युवराज झेंडगे, गणेश गायकवाड, सचिन झेंडगे, नितिन झेंडगे, रामदास गायकवाड, गिता निकम उपस्थित होते.



तालुकास्तरीय विज्ञान प्रदर्शनमध्ये विद्यामंदिरचे सुयश

सांगोला, दि. ३ जानेवारी - ५३ वे सांगोला तालुकास्तरीय विज्ञान प्रदर्शन बहुउद्देशीय कन्या प्रशाला, कडलास येथे संपन्न झाले. या प्रदर्शनात सांगोला विद्यामंदिर प्रशाला व ज्यु.कॉलेज मधील अक्षरा अजित नवले, श्रेष्ठा चिंतामणी माने हिने इ.६ ते ८ वी गटामधून व समर्थ श्रीकृष्ण काटे याने इ.९ ते १२ वी गटामधून द्वितीय क्रमांक पटकावला. यशस्वी विद्यार्थ्यांना विज्ञान प्रदर्शन विभागातील प्रा.पिंटू गुसाळे, उत्तम बेहेरे, सचिन बुजकर, रोहिणी शिंदे या शिक्षकांचे मार्गदर्शन लाभले. या यशाबद्दल संस्थाध्यक्ष प्रा.जयदुधचंद्र झपके यांच्या हस्ते सदर विद्यार्थ्यांचा सन्मान करण्यात आला. यावेळी प्राचार्य अमोल गायकवाड, उपमुख्याध्यापक चिंतामणी देशपांडे, उपप्राचार्य प्रकाश म्हमाणे, पर्यवेक्षक उत्तम सरार, काकासो नरुटे व शिक्षक उपस्थित होते. या यशस्वी विद्यार्थ्यांचे संस्था उपाध्यक्ष विजयसिंह चव्हाण, सचिव मल्लिकार्जुन घोंगडे, सहसचिव प्रशुद्धचंद्र झपके, खजिनदार शंकरराव सावंत, कार्यकारिणी सदस्य शीला झपके, विश्वेश झपके, पर्यवेक्षक प्रदीप धुकटे यांनी अभिनंदन केले.



‘सिंहगड’ तर्फे खेड भाळवणीत विशेष श्रमसंस्कार शिबीर

पंढरपूर, दि. ३ जानेवारी - एस.के.एन.सिंहगड कॉलेज ऑफ इंजिनअरिंग-कोटी व पुण्यरलोक अहिल्यादेवी होळकर सोलापूर विद्यापीठ यांच्या संयुक्त विद्यमाने राष्ट्रीय सेवा योजनेअंतर्गत खेडभाळवणी, (ता.पंढरपूर) येथे विशेष श्रमसंस्कार शिबिराचे आयोजन करण्यात आले. या शिबिराचे उद्घाटन विद्यापीठाच्या राष्ट्रीय सेवा योजनेचे विभागीय समन्वयक डॉ.संजय मुजमुले यांच्या हस्ते करण्यात आले. यावेळी प्राचार्य डॉ.कैलाश करांडे, उपप्राचार्य डॉ.स्वानंद कुलकर्णी, प्रा.चंद्रकांत देशमुख, प्रा.सुमित इंगोले, प्रा.अर्जुन मासाळ, प्रा.अजित करांडे, प्रा.गुराज इनामदार, सरपंच डॉ.संतोष साळुंखे, प्रा.सुनील साळुंखे यांच्यासह ग्रामस्थ मोठ्या संख्येने उपस्थित होते. शिबीराच्या यशस्वीतेसाठी प्रा.सिध्देश्वर गंगोडा, अविराज साळुंखे, बिलाल शेख, राज नागणे, संकेत खडतरे, आंकार पुजारी, विजय पवार, प्रवीण नागटिळक, वैभव चव्यहारे, प्रणव जाधव, स्नेहा कदम, अमृता फुले, वैष्णवी देवकर, सानिया मुल्ला आदींनी परिश्रम घेतले.



कमलादेवी मंदिरास परदेशी यांच्याकडून २१ हजारांची देणगी

करमाळा,दि.३ जानेवारी- येथील श्रीकामलादेवी मंदिर जतन व संवर्धनाचे कामास आज शनिवार दि.३ जानेवारी रोजी शांकभरी पौर्णिमेनिमित्त महात्मा गांधी हायस्कूल प्रथम मुख्याध्यापक स्व.नारायण परदेशी यांच्या स्मरणार्थ गं.भा.मथुराबाई परदेशी (करमाळा) यांच्या कडून २१ हजार रुपयांची देणगी प्राप्त झाली. त्यांचा सत्कार मंदिर समितीच्या वतीने अशोक गाडे, पुजारी रत्नदीप पुजारी, रामदास सोरटे, भारत सोरटे, रघुनाथ खटके यांनी सत्कार केला. मानकी भक्त ग्रामस्थ उपस्थित होते.

रवींद्र झमकडे यांची राज्यस्तरीय विज्ञान ऑलिंपियाड स्पर्धेसाठी निवड

तभा वृत्तसेवा, करकंब, दि. ३ जानेवारी- न्यू. इंग्लिश स्कूल करकंब या प्रशालेचे सहशिक्षक रवींद्र झमकडे यांनी पंढरपूर येथे विभागस्तरीय पुणे, सोलापूर, अहिल्यानगर या ३ जिल्ह्यांमधून विज्ञान ऑलिंपियाड स्पर्धेत पाचवा क्रमांक मिळवल्याने त्यांची राज्यस्तरीय विज्ञान ऑलिंपियाड स्पर्धेसाठी निवड झाली. त्यांच्या या निवडीबद्दल



प्रशालेचे सचिव देवकते यांच्या हस्ते झमकडे यांचा सत्कार करण्यात आला.

www.tarunbharat.org

सोलापूर **तरुण भारत**

निकृष्ट खतांचा कहर; शेतकऱ्यांचे दोन कोटींचे नुकसान

माढा तालुक्यात पिकांचे प्लॉटच्या प्लॉट जळाले

तभा वृत्तसेवा, टेंभुर्णी, दि.३ जानेवारी- माढा तालुक्यातील विविध गावांमध्ये शेतकऱ्यांनी वापरलेल्या निकृष्ट दर्जाच्या खतांमुळे शेतीवर मोठे संकट ओढावले आहे. द्राक्ष, केळी, डाळिंब, कांदा, खरबूज यांसह फळबागा व पालेभाज्यांची भिके मोठ्या प्रमाणावर जळून गेल्याच्या गंभीर तक्रारी समोर आल्या आहेत. खते



वापरल्यानंतर अवघ्या काही दिवसांतच संपूर्ण प्लॉट नष्ट होण्याचे प्रकार घडत असल्याने शेतकऱ्यांमध्ये तोत्र संताप व्यक्त केला जात आहे. या घटनेमुळे आतापर्यंत

अंदाजे दोन कोटी रुपयांच्या आसपास आर्थिक नुकसान झाल्याचा प्राथमिक अंदाज व्यक्त करण्यात येत आहे. या पार्श्वभूमीवर शेतकऱ्यांच्या वतीने कृषिमंत्री दत्तामामा भरणे यांना लेखी निवेदन देण्यात आले आहे. निवेदनात सदर प्रकाराची तात्काळ व सखोल चौकशी करून संशयित खतांचे नमुने प्रयोगशाळेत तपासणीसाठी पाठवावेत, तसेच दोषी खत उत्पादक, वितरक व विक्रेत्यांवर नियमानुसार कठोर कारवाई करावी, अशी ठोस मागणी करण्यात आली आहे. तसेच नुकसानग्रस्त शेतकऱ्यांचे

तातडीने पंचनामे करून त्यांना योग्य ती आर्थिक नुकसानभरपाई मिळवण्यासाठी त्वरित प्रस्ताव शासनाकडे सादर करण्यात यावा, अशीही जोरदार मागणी करण्यात आली आहे. शेतकऱ्यांच्या हिताच्या दृष्टीने प्रशासनाने वेळकाढूपणा न करता तात्काळ व ठोस कार्यवाही करावी, अशी अपेक्षा व्यक्त करण्यात आली आहे. निवेदन सादर करताना औदुंबर (भाऊ) देशमुख (माजी अध्यक्ष, माढा तालुका राष्ट्रवादी काँग्रेस श.प.), विशाल मस्के, नवनाथ महाडिक व गणेश खुळे उपस्थित होते.

वरवडे येथे खासदार व आमदारांच्या हस्ते सभामंडपाचे भूमीपूजन

खा.धैर्यशील मोहिते-पाटील, आ.अभिजीत पाटील उपस्थित

तभा वृत्तसेवा, टेंभुर्णी, दि. ३ जानेवारी-

वरवडे (ता. माढा) येथील पवार वस्तीवरील सोमनाथ मंदिराच्या सभामंडपाचे भूमीपूजन खासदार धैर्यशील मोहिते-पाटील व आ. अभिजीत पाटील यांच्या हस्ते झाले. आमदार अभिजीत पाटील यांच्या आमदार स्थानिक विकास निधीतून या सभामंडपाच्या कामास मंजुरी देण्यात आली आहे. यावेळी राष्ट्रवादीचे जिल्हाध्यक्ष वसंत देशमुख, कार्याध्यक्ष रविंद्र पाटील, तालुका अध्यक्ष बाळासाहेब पाटील, रणदिने, सुरज देशमुख, विनंतीताई कुलकर्णी, माणिक लांडे, सोमनाथ गायकवाड, अजित पाटील, आकाश

पाटील, मोहन जगताप, जनार्दन पवार, जगदीश पवार, महेश गायकवाड, भारत गायकवाड उपस्थित होते.



सांगोल्यातील आपुलकी प्रतिष्ठानच्या पुरस्कारांचे वितरण

तभा वृत्तसेवा, सांगोला, दि. ३ जानेवारी - सांगोल्यातील आपुलकी प्रतिष्ठानच्या वर्षांपासून दिनांमिात दिल्या जाणाऱ्या विविध पुरस्कारांचे वितरण गुरुवार दि.१ जानेवारी रोजी सदानंद मल्टीपर्सनल हॉल येथे मान्यवरांच्या उपस्थितीत उत्साहात करण्यात आले. याप्रसंगी सांगोला येथील कृष्णाबाई आगतराव खटकाळे यांना कृतिशील आदर्श माता पुरस्कार, बलवडी येथील शेतकरी तानाजी नामदेव सांगोलकर यांना सृजनशील

शेतकरी पुरस्कार, मेडशिंणी येथील बसवेश्वर गुंडाप्पा झाडबुके यांना समाजसेवा प्रेरणा पुरस्कार, एखतपूर येथील वैभव विठ्ठल गलांडे यास सार्थ स्वाभिमान पुरस्कार, तिणेहळी येथील न्यू स्टार गणेश तरुण मंडळास आदर्श सामाजिक संस्था पुरस्कार प्रदान करण्यात आला. कार्यक्रमाच्या प्रारंभी आपुलकी सदस्य स्व.संजय काशीद-पाटील यांना श्रद्धांजली वाहण्यात आली. त्यानंतर प्रतिष्ठानच्या तानाजी नामदेव सांगोलकर यांना सृजनशील

सादर करत रंगत आणली. नंतर पुरस्कार वितरणाचा कार्यक्रम झाला. यावेळी शशिकांत सावंत, नामदेव बजबळकर, उमाजी बजबळकर यांनी मनोगतातून आपुलकीच्या कार्याचे कौतुक केले. कार्यक्रमाचे प्रास्ताविक अध्यक्ष राजेंद्र यादव, सूत्रसंचालन प्रा.भीमाशंकर पैलवान यांनी केले. आभार प्रा.बाळासाहेब वाघमारे यांनी मानले. याप्रसंगी आपुलकी सदस्य, कुटुंबीय व देणगीदार मोठ्या संख्येने उपस्थित होते.

अकलूज येथे ७ जानेवारीपासून लेझीम स्पर्धेचे आयोजन

तभा वृत्तसेवा, अकलूज, दि. ३ जानेवारी - येथील संग्रामसिंह मोहिते-पाटील मित्र मंडळ व शिक्षण प्रसारक मंडळ अकलूज यांच्या संयुक्त विद्यमाने दि. ७ ते ९ जानेवारी या कालावधीत लेझीम स्पर्धेचे आयोजन केले असल्याची माहिती मंडळाचे अध्यक्ष संग्रामसिंह मोहिते-पाटील यांनी दिली. सहकार महर्षी शंकरराव मोहिते-पाटील यांच्या जयंतीनिमित्त विजय चौक अकलूज येथे स्पर्धेचे आयोजन केले आहे. स्पर्धेचे उद्घाटन दिनांक ७ रोजी मंडळाचे अध्यक्ष संग्रामसिंह मोहिते-पाटील व नगरसेवक सयाजीराजे मोहिते-पाटील या म पान्यवरांच्या हस्ते होत असून याचा बक्षीस वितरण समारंभ सहकार महर्षी साखर कारखान्याचे चेअरमन व मंडळाचे म

व मुली गट व शहरी मुले व मुली गट असे स्वतंत्र पाच गट असून या स्पर्धेत ५८ संघांनी नोंदनी केली आहे. प्रथम क्रमांकास रुपये ५ हजार, द्वितीय क्रमांक ४ हजार, तृतीय क्रमांकास रुपये ३ हजार व सन्मान चिन्ह याच बरोबर उत्कृष्ट प्रशिक्षक, उत्कृष्ट हलगी वादक, उत्कृष्ट घुमके वादक, उत्कृष्ट सनई वादक यांना देखील स्वतंत्र बक्षीस देण्यात येणार आहेत. या स्पर्धा गुण पद्धतीने खेळवल्या जाणार असून प्रत्येक संघास सादरी करण्यासाठी दोन डाव दिले जाणार आहेत.



मंडळाच्या वतीने प्रत्येक खेळाडूस मोफत भोजनही दिले जाणार असल्याचेही सचिव यांनी सांगितले. याकरता खालील क्रमांकावर संपर्क करण्याचे आवाहन मंडळाने केले आहे. संजय राऊत ९८९०४३ ४२ १०, ईलाही बागवान ९२७२३६५१३६ सुजित कांबळे ८४ २११०११२१, बिभीषण जाधव ९८ ५००३९६०८ ०३९६०८, किरण सूर्यवंशी ९८९०७३९२३५ अमोल बनपट्टे ७०२०६५८८०४, ईलाही बागवान ९२७२३६ ५१३६.

बारशी शहर पोलिस ठाण्याकडून ‘रायझिंग डे’निमित्त जनजागृती सप्ताह

तभा वृत्तसेवा, बारशी, दि. ३ जानेवारी -

महाराष्ट्र पोलीस दलाची स्थापना २ जानेवारी १९६१ साली करण्यात आली. पहिले पंतप्रधान पंडीत जवाहरलाल नेहरू यांनी महाराष्ट्र पोलीस दलाला ध्वज प्रदान केला. तेव्हापासून २ जानेवारी हा महाराष्ट्र पोलीस दल स्थापना दिवस म्हणजेच रायझिंग डे म्हणून साजरा केला जातो. बारशी शहर पोलीस ठाण्याच्या वतीने दि. २ जानेवारी ते ८ जानेवारी २०२६ या कालावधीत नागरिकांमध्ये कायद्याबाबत जागरूकता निर्माण करण्याच्या उद्देशाने विविध समाजाभिमुख उपक्रमांचे आयोजन करण्यात आले आहे. या उपक्रमांतर्गत जनजागृती कार्यक्रम, मार्गदर्शन सत्रे, सामाजिक संवाद, तसेच सामाजिक उपक्रम राबविण्यात येणार आहेत. या सोबतच छत्रपती शिवाजी महाविद्यालय येथे कबड्डी स्पर्धा, अतिरेकी हल्ल्याचे



प्रात्यक्षिक, वाहतूक सुरक्षेबाबत जनजागृती, तसेच सायबर क्राईम विषयावर कार्यशाळा आयोजित करण्यात येणार असल्याची माहिती पोलीस प्रशासनाकडून देण्यात आली आहे. पोलीस ठाण्याचे दैनंदिन कामकाज, विविध प्रकारच्या शस्त्रांची माहिती, पोलीसांची भूमिका याविषयी पोलीस निरीक्षक बालाजी

कुंकडे यांनी मार्गदर्शन केले. महिलांच्या सुरक्षिततेसाठी शासनामार्फत उपलब्ध असलेल्या विविध योजना, आपत्कालीन परिस्थितीत डायल ११२ या हेल्पलाईनद्वारे तात्काळ मदत कशी मिळवता येते, याबाबत विद्यार्थिनींना पोलीस उपनिरीक्षक सोनम जगताप यांनी माहिती दिली.

शिवाजी पॉलिटेक्निकमध्ये क्रीडा स्पर्धेचे उद्घाटन उत्साहात

तभा वृत्तसेवा, सांगोला, दि. ३ जानेवारी -

येथील शिवाजी पॉलिटेक्निक कॉलेजमध्ये कुरुक्षेत्र २०२६ या वार्षिक क्रीडा स्पर्धेचे उद्घाटन तहसीलदार बाळुताई भागवत, संस्थेचे अध्यक्ष बाबुराव गायकवाड, उपाध्यक्ष महादेव गायकवाड, सचिव अंकुरराव गायकवाड, प्राचार्य डॉ.रणजित देशमुख यांच्या हस्ते करण्यात आले. विद्यार्थ्यांनी मोबाईलचा



अतिवापर टाळून शिक्षणाबरोबर मैदानावरील खेळांमध्ये सक्रिय सहभाग घ्यावा, असे तहसीलदार भागवत यांनी सांगितले. सूत्रसंचालन प्रा.संदीप बावचे यांनी केले.

बहुरंगी काव्याविष्काराने नटलेले कविसंमेलन उत्साहात

तभा वृत्तसेवा, पंढरपूर, दि. ३ जानेवारी -

अलीअन के ए ग्रुप ऑफ सोलापूर मराठी प्रतिष्ठान यांच्या वतीने आयोजित केलेले ४ थे राज्यस्तरीय कविसंमेलन साहित्यप्रेमी रसिकांच्या उपस्थितीत नुकतेच पंढरपूर येथे उत्साहात संपन्न झाले. कविता, गझल, मुक्तछंद, चारोळी अशा विविध काव्यप्रकारांच्या सादरीकरणामुळे हे कविसंमेलन बहुरंगी काव्याविष्काराचे सुंदर दालन ठरले. कार्यक्रमाला अध्यक्षस्थानी ज्येष्ठ कवी व साहित्यिक तसेच अलीअन ग्रुपचे संस्थापक व अध्यक्ष डॉ.सागर गुडमेवार हे होते. प्रमुख पाहुणे म्हणून ज्येष्ठ गझलकार बदिऊज्जमा बिराजदार, पंढरपूरचे साहित्यिक रवी सोनार, अभिनव अकॅडम

राज्यातून निवडक ५० कवींचा सहभाग



ीचे संचालक मंदार केसकर, पत्रकार सिद्धार्थ ढवळे हे उपस्थित होते. या सर्वांच्या हस्ते कविसंमेलनाचे उद्घाटन झाले. स्वागत व प्रास्ताविक अलीअन सोलापूर मराठी प्रतिष्ठानच्या छाया

भारावून टाकले. या कवि संमेलनात बुलढाणा, सांगली, सातारा, कराड, मोहोळ , बारशी , पंढरपूर,कोन्हाळी, सोलापूर आणि तुळजापूर येथून ५० कवींनी सहभाग घेतला.काही कवींनी भावस्पर्शी कविता सादर करत प्रेम, नातेसंबंध, स्त्रीभावना, निसर्ग आणि जीवनातील संघर्ष यांचा प्रत्यय रसिकांना दिला. तर काही कवींनी सादर केलेल्या गझलांनी कार्यक्रमाला वेगळीच रंगत आणली. अर्थपूर्ण शेर, सुगेल शब्दरचना आणि प्रभावी सादरीकरणामुळे रसिक श्रोते मंत्रमुग्ध झाले. कादिवली येथील कवी भारत कवितके यांच्या 'मनातल्या चारोळ्या'या काव्यसंग्रहाचे प्रकाशन

मान्यवरांच्या हस्ते झाले. मुक्तछंदातील समकालीन प्रश्नावर भाष्य करणाऱ्या कवितांनी विचारांना चालना दिली, तर लयबद्ध काव्य व चारोळ्यांनी कार्यक्रमाला हलके फुलके पण अर्थपूर्ण क्षण निर्माण केले. प्रत्येक कवीच्या सादरीकरणास रसिकांनी टाळ्यांच्या गजरात भरभरून प्रतिसाद दिला. बुलढाण्याच्या अँड विजय कस्तुरे यांच्या पत्नीवरच्या कवितेने सर्वांची मने जिंकून घेतली. यावेळी अलीअनचे संस्थापक डॉ.सागर गुडमेवार यांनी म गर्दशन केले. कार्यक्रमाचे सूत्रसंचालन आरती खेडकर यांनी केले. हा कार्यक्रम यशस्वी रित्या पार पाडण्यासाठी छाया उंब्रजकर, प्रकाश महामुनी, शोभा माळवे , शुभांगी दहिवाळ, संतोष जाधव व शुभम गोरे यांचे मोलाचे सहकार्य लाभले. प्रकाश महामुनी यांनी आभार मानले.